

پروفیسر سید مقبول احمد


حیات و خدمات

سعود الرحمن خاں ندوی
سنتر آف دیست ایشین اسٹڈیز
مسلم یونیورسٹی علی گڑھ

خدا بخش اور نیشنل پلک لاسبریاری، پٹنہ

**Collection of Prof. Muhammad Iqbal Mujaddidi
Preserved in Punjab University Library.**

**پروفیسر محمد اقبال مجددی کا مجموعہ
パンjab یونیورسٹی لائبریری میں محفوظ شدہ**



Marfat.com

پروفیسر سید مقبول احمد

حیات و خدمات



مسعود الرحمن خاں ندوی
سنتر آف ویب ایشین اسٹڈیز
مسلم یونیورسٹی علی گڑھ

خدابخش اور نیٹول پلک لائبریری، پٹنسہ


129366

اشاعت : ۱۹۹۹ء

قیمت : ۸۰ روپے

غیر مالک کے لیے : ۳۰ دلار

طبع و ناشر: خدا بخش اور نیشنل پبلک لائبریری، پشاو



پروفیسر سید مقبول احمد
(پ: ۳ مرچی ۱۹۲۱، م: ۲۱ فروری ۱۹۹۸)

Marfat.com

حرف آغاز

شخصیات کا مطالعہ بہت دلچسپ اور معلومات افزای ہوتا ہے۔ اگر ان سے واقعیت ہو تو لطف دوپالا ہو جاتا ہے۔ شخصیت نگاری ایک پر خطر وادی ہے۔ مصنف کی معرفت ذرا ذہینی اور رخشِ قلم بے قابو ہوا۔ صاحبِ معاملہ سے اگر عقیدت ہو تو غلو در آتا ہے یا راستِ گوئی میں بعض وہ حقائق قلمبند ہو جاتے ہیں جو دوسروں کی دلآلی کا سبب بن جاتے ہیں۔ اعتدال ذرا مشکل ہو تا ہے۔ یہ تو قارئین ہی فیصلہ کریں گے کہ ”پروفیسر سید مقبول احمد: حیات و خدمات“ کی تصنیف، میں مسعود الرحمن خاں ندوی ایک غیر جانبدار سوانح نگار کی حیثیت سے کہاں تک کامیاب ہیں۔

خدا بخش لا بھری ی میں تذکروں کا معتقدہ ذخیرہ موجود ہے، یہ صرف مخطوطات تک ہی محدود نہیں بلکہ مطبوعات کا بھی احاطہ کرتا ہے۔ اردو، فارسی، عربی کے علاوہ انگریزی زبان میں بھی سوانح عمریوں کی ایک بڑی تعداد یہاں موجود ہے۔ حال ہی میں اس نے چند تذکرے شائع بھی کیے ہیں۔ ایک دن جب ندوی صاحب میرے ایک عزیز دوست احمد اشfaq صاحب (مرقط) کے ساتھ میرے غریب خانے (تلی گڑھ) پر تشریف لائے اور اس کتاب کی اشاعت کی تجویز رکھی تو میں نے فوراً حمایت بھرلی۔ اس کا پہلا سبب تو یہ تھا کہ مقبول صاحب کی شخصیت ایک عالم کی شخصیت تھی اور اس کو منظر عام پر آنا ہی چاہیے۔ اور دوسری وجہ یہ تھی کہ وہ اس لا بھری ی کے منعقدہ مذاکروں میں شرکت کرتے رہے تھے۔ ان کے انکار و آراء یہاں کی بعض مطبوعات میں شائع ہو چکی ہیں۔

یہ جان کر بوا قلت ہوا کہ مقبول صاحب کی ”آپ بیتی“ اشاعت پذیر نہ ہو سکی۔ اس کا مسودہ مختلف ہاتھوں سے گمراہ، وعدے وعید بھی ہوئے مگر سب لاحاصل۔ مرتبے دم تک انھیں یہ انتظار رہا کہ شاید کوئی اس کی اشاعت کا مژده جانفزا

تین

نایے۔ افسوس وہ یہ حضرت لیے ہی چل بے! اس تناظر میں مسعود الرحمن خاں کی یہ کوشش بلاشبہ قدر کی نگاہ سے دیکھی جائیے گی۔ یہ ایک سعادت مند شاگرد کی جانب سے استاذ محنت کی خدمت میں خراج عقیدت ہے۔ مصنف نے جا بجا ”آپ بیتی“ سے اقتباسات نقل کیے ہیں۔

مقبول صاحب سے میرا کوئی خاص تعلق نہیں رہا، ہاں ملاقات کئی بار ہوئی تھی۔ ان کی سادگی، خاکساری، نرم گوئی اور انسان دوستی ان کی وہ صفات تھیں جن سے لوگ صرف متاثر ہی نہیں ہوتے تھے بلکہ فیض بھی اٹھاتے تھے۔ دوسروں کی مدد کا جذبہ ان میں میں بدرجہ اتم موجود تھا جس کی وجہ سے وہ اکثر مقر و پرض بھی ہو جاتے تھے۔ خیر خواہی، انسانیت اور روشن خیالی ان کی سر شست میں شامل تھی۔

وہ بہت سے علمی اداروں کے مؤسس تھے۔ ان کی علمی خدمات اور وطن تک ہی محدود نہیں تھیں بلکہ دیار غیر بھی ان سے ہرہ مند ہو یے تھے۔ ایک نجیف سے مشرقی پیکر میں مغربی تہذیب کا دیار و شن کیے ہو یے تھے۔ جب بھی اس کی لوتیز ہوتی وہ مغرب کی آزاد اور بسیط فضاؤں کا رخ کرتے۔ زندگی کا کافی حصہ سفر کی نذر ہو گیا۔ وہ ایک جہاں گشت تھے اور اس جہاں نور دی نے ان کے ذہن کے درپھوں کو واکر دیا تھا۔

مصنف نے ان کی زندگی اور جذبات کا بھرپور جائزہ لیا ہے۔ مواد و معلومات حاصل کرنے میں انہوں نے جس محنت شاقہ کا ثبوت دیا ہے وہ لاکٹ ستائیش ہے۔ ان کی تصانیف کی فہرست کو شامل کر کے اس کتاب کی افادیت میں اور بھی اضافہ کر دیا ہے۔

ہمیں یقین ہے کہ مقبول صاحب کے مطالعے میں یہ تصنیف ضرور مفید

ثابت ہو گی۔

جبیب الرحمن چغاٹی
(ڈائرکٹر)

تاریخ: ۷ اکتوبر ۱۹۹۹ء

فہرست مضمون

عرض حال باب اول

۱	خاندانی حالات
۱۲	پروفیسر سید مقبول احمد
۱۳	تعلیم و تربیت
۲۰	آزادی ہند کا پہلا تلحظ تحریب
۲۱	اہل و عیال
۳۰	حوالشی

باب دوم :

۳۷	خدمات (درون ملک)
۵۱	بیرونی خدمات
۷۷	غیر ملکی اسفار
۹۳	سیاست میں حصہ
۹۸	حوالشی

باب سوم

۱۰۹	تحقیقی اور تصنیفی تحریروں کا جائزہ
۱۱۰	اسلامی جغرافیہ
۱۲۷	بین الاقوامی تعلقات
۱۳۱	اسلامی علوم و فنون کی تاریخ
۱۳۲	متفرق
۱۳۴	غیر مطبوعہ تحریریں
۱۵۰	خلاصہ حیات
۱۵۳	حوالشی

پانچ

Marfat.com

عرضِ حال

پروفیسر سید مقبول احمد صاحب مرحوم (وفات ۲۱ فروری ۱۹۹۸ء) کی خوشنگواریاں کو زندہ و جاوید رکھنے کے لیے پروفیسر محمد سالم قدوالی (شعبہ اسلامیات مسلم یونیورسٹی، علی گڑھ) نے خواہش ظاہر کی کہ ان کی ادارت میں شائع ہونے والے یونیورسٹی کے علمی و ادبی سہ ماہی "فلکر و نظر" علی گڑھ کے لیے ایک مقالہ تیار کروں، یہ کام خود میرے دل کی آواز تھی، جاری مشغولیت سے جلد از جلد نجات حاصل کر کے وسط مارچ ۱۹۹۸ء سے اس کی فکر شروع کی۔

ابتدائیں میری بھولی بسری یادوں کے علاوہ مرکز مطالعات مغربی ایشیا کے دفتر میں مقبول صاحب کے صرف دو قدمیں نامکمل BIO-DATA دستیاب تھے، ان کے اور میری تاقص معلومات کے سہارے مقالہ کا خاکہ مرتب ہوا، یونیورسٹی کے مختلف دفتروں اور شعبوں کے ریکارڈس، متعدد لائبریریوں کے مواد، ورنی (ناگپور) اور بھوپال میں صاحب سوانح کے قریبی رشتہ داروں سے حاصل کردہ معلومات اور علی گڑھ کے بعض احباب سے اپنی یادداشتیں کی تصدیق کے بعد اس کی تحریر کی نوبت آئی، رنگ بھرتے بھرتے اس سوانحی خاکہ کا جسم سالم بھائی کے رسالہ کے لیے امتحان اور میرے لیے آزمائش بن گیا۔

مکمل سے فارغ ہوا تھا کہ اوآخر اپریل ۱۹۹۸ء میں مقبول صاحب کی غیر مطبوعہ "آپ بیتی" ان کی نیک بخت ہمیشہ آفتاب بیگم صاحبہ (عرف مشہر بانو) نے بغرض اشاعت علی گڑھ بھیج دی، اب دو ہری مشکل کا سامنا تھا، میرے کتاب نما مقالہ کی اشاعت مسئلہ بنی ہوئی تھی کہ اسی ضمن میں استاد محترم کی "آپ بیتی" بھی شامل ہو گئی (ا) یک نہ شد و شد!! بہر حال خود صاحب سوانح کی تحریر میں اس غیر متوقع قیمتی مواد کے ملنے کا خوش آئند نتیجہ یہ نکلا کہ میرے بیانات کی تصحیح و توثیق کے ساتھ حسب ضرورت بہت سے

سات

کام کے اقتباسات سے کتاب مزین ہو گئی اور مقبول صاحب سے گفت و شنید میں ان کے جن اشکالات کا پس نظر پوری طرح واضح نہ ہوا تھا ان کی تحریر سے درود زر و شن کی طرح عیاں ہو گیا، اگرچہ مجھ پر اس سوانح میں رنگ آمیزی کا گویاد و ہر ابو جھ پڑ گیا۔

یہ بات اچھی طرح واضح رہے کہ جس طرح خود نوشت سوانح نگار کو اپنے اوپر گزرے ہوئے واقعات کے سلسلے میں اپنے موقف کی وضاحت اور تعلیل و توجیہ کی آزادی ہوتی ہے، اسی طرح ان واقعات سے متعلق دیگر حضرات کا اپنا نقطہ نظر اور مصالح و مجبوریاں بھی ہوتی ہیں جن کے لحاظ و اعتبار کا ان کو پورا حق ہوتا ہے۔ اس حقیقت کے مد نظر راقم نے اختلافی مسائل میں ایک طرح سے غیر جانبداری کا انداز اختیار کرنے کی کوشش کی ہے، پھر بھی یہ بات کسی انسان کے بس میں کہاں ہے کہ اپنے مددوہ کی عقیدت اور خود اپنے برے بھلے تصورات سے آزاد ہو سکے؟! موجودہ تحریر سے بھی غیر شعوری طور پر کسی کو حق تلفی کی شکایت ہو سکتی ہے یا واقعات کی تعبیر و تشریع سے اختلاف ہو سکتا ہے۔ دنیا و آخرت میں کوئی دامنگیر نہ ہواں لیے ہر ایک سے معدودت کے ساتھ مر حومیں کے لیے مغفرت کی دعا ہے اور بقید حیات بزرگوں سے معافی کی درخواست! ان حضرات کو توالی اللہ کے فضل و کرم سے اپنے خیالات کے اظہار کی مہلت بھی ملی ہوئی ہے!

بہر حال کہنے کو تو یہ کام جون ۱۹۹۸ء میں مکمل ہو گیا اور سوانح کا جنم مزید بڑھ گیا، یعنی اس کی اشاعت کی تمام را ہیں خود ہی مسدود کر لیں، لعل اللہ یحدث بعد ذلک امر اکا منتظر تھا کہ مقبول صاحب کے قدیم رفیق کار اور میرے مخلص دوست احمد اشFAQ صاحب (لا بھر یہیں سلطان قابوس یونیورسٹی، الخوض، مسقط، سلطنت عمان) جنوری ۱۹۹۹ء میں سالانہ تعطیل گزار نے علی گڑھ آئے، گرد کشائی کے لیے مشورہ کیا تو خوش قسمتی سے جناب حبیب الرحمن صاحب چغاںی (ڈائرکٹر خدا بخش اور نیشنل پیلک لا بھر یہی، پئنے) سے ملاقات و تعارف ہوا، یہ کتاب بھولی بھری فائلوں میں دفن ہونے سے بچ گئی، اس لیے ذاتی طور پر چغاںی صاحب، ان کے تمام رفقائے کار اور خدا بخش لا بھر یہی کا جتنا

نو

بھی شگریہ ادا کیا جائے کم ہے، حقیقتاً میں ان کا بہت احسان نہ ہوں، خدا ان کا بھلا کرے اور
اپنی رحمت پے پایاں سے دنیا و آخرت میں نوازے۔ آمین

مسعود الرحمن خاں ندوی

اے۔ ۱۳ میڈیکل کالونی،

مسلم یونیورسٹی

علی گڑھ ۲۰۰۲ (یوپی)

۱۲ اگست ۱۹۹۹ء

۱۔ افسوس کہ اس "آپ بنتی" کی اشاعت کی کوئی سبیل نہ نکل سکی اور مقبول صاحب کی صاحبزادی ڈاکٹر زہرا بانو کی آمد علی گڑھ ہمارخ ۲-۳ اپریل ۱۹۹۹ء کے موقع پران کے واسطے سے واہس بیچ دی گئی۔

Marfat.com

پروفیسر سید مقبول احمد
حیات و خدمات

مسعود الرحمن خاں ندوی

Marfat.com

باب اول

خاندانی حالات

فصل اول

(۱) قدیم رشتہ ناتے

پروفیسر سید مقبول احمد صاحب کے خاندان کا تعلق سادات نو محلہ بریلی سے ہے۔ ان سادات کا سلسلہ نسب سید السادات علی ترمذی بنیری معروف ہے غوث زمان خراسانی تک پہنچتا ہے۔ خاندانی شجرہ کے مطابق سید علی ترمذی، سید قمر علی شاہ کے اور وہ سید احمد نور شاہ ترمذ کے فرزند تھے۔ پھر یہ سلسلہ سید شاہ ناصر خرد کے واسطہ سے حضرت زین العابدین بن حضرت حسین بن حضرت علی رضی اللہ عنہ سے جاتا ہے۔ سید قمر علی شاہ کی شادی ہمایوں کی ہمیرہ سے ہوئی اور شہر کنہر (افغانستان) جمیر میں ملا، پھر وہ ہندوستان آئے اور مقبرہ ہمایوں دہلی میں مدفون ہیں۔

سید علی ترمذی کنہر ہی میں رہے، اخون درویزہ بابا نے ان کی ایک شادی با بر کی لڑکی سے اور دوسری شادی بنیر کے بادشاہ کی دختر سے کرائی جس سے ان کے اگلوتے فرزند سید مصطفیٰ فرمازدواج کنہر پیدا ہوئے۔ سید علی ترمذی "پاجا" میں مدفون ہیں۔ سید مصطفیٰ کے فرزند سید عبد الوہاب (عرف عبد بابا) شلی ہانڈی میں مدفون ہوئے۔ ان کے فرزند سید جمال، ان کے صاحبزادے سید عباس اور ان کے بیٹے سید احمد (عرف شاہ جی یا جیو بابا) حینی کنہری ترمذی تھے جن کی وفات غالباً ۱۸۵۱ھ / ۱۷۷۴ء میں ہوئی اور ان کا مزار احاطہ جامع مسجد نو محلہ، بانس بریلی میں ہے۔

سید احمد کے فرزند سید معصوم، نادر شاہ کے ساتھ آٹھ ہزار فوج لے کر افغانستان سے ہندوستان آئے لیکن اس کے ظلم و بربرتی سے عاجز آگر اس کو بد دعا دی اور خود عظیم

آباد (پٹنہ) چلے گئے۔ بعد میں احمد شاہ دڑانی نے بہلا پھسلا کر منایا اور بانس بریلی میں چھ سو چوراںی مواضعات نذر کئے۔ جیپور، جودھپور، کوٹھ، بوندی سے بارہ بارہ ہزار کی جاگیریں عطا کرائیں۔ تین لاکھ صوبہ اودھ سے مقرر ہوا اور آٹھ ہزار سواروں کی تنخواہ اور دو توپخانوں کا خرچ دہلی سے متعین ہوا۔ انگریزی عملداری میں یہ سب مراعات اور بخششیں چھنتے مقبول صاحب کی پردادی (سیدہ آفتاب بیگم عرف سیدانی بی؟) کے نام صرف ملک اور بچورا دو گاؤں رہ گئے۔ سید معصوم کا مزار قلعہ نو محلہ، بانس بریلی میں ہے۔ ان کے فرزند سید شاہ، ان کے صاحبزادے سید محمد عیسیٰ، ان کے بیٹے سید معصوم احمد تھے جو بریلی میں مدفون ہیں۔

پردادا

سید معصوم احمد کے چار بیٹوں میں سید معصوم عیسیٰ، سید مقبول عیسیٰ اور دیگر دو (جن کے نام معلوم نہیں) تھے۔ غالباً غدر ۱۸۵۷ء کے بعد ان کی والدہ (سیدانی) نے بریلی کو خیر باد کہا اور سب بچوں کو لے کر جج کو چلی گئیں اور واپسی پر اجmir میں قیام پسند کیا۔ فرمانروائے جاودہ نواب اسماعیل خان کو ایک خواب میں آنحضرت ﷺ کا اشارہ ہوا کہ اس خاندان کے ساتھ حسن سلوک کیا جائے تو انہوں نے سیدانی اور ان کے بیٹوں کو اعزاز و اکرام کے ساتھ جاودہ لانے کی کوشش کی لیکن صرف سیدانی اور مقبول عیسیٰ جاودہ میں آباد ہوئے۔ ۱۹۳۸ء میں جب مقبول صاحب جاودہ گئے تو مقبول عیسیٰ کی اہلیہ اور ان کے دو بیٹوں سید مخدوم میاں اور سید نزالے میاں سے ان کی قیامگاہ بوہرہ باکھل میں ملاقات ہوئی تھی۔ ۱۹۳۷ء کے بعد یہ لوگ پہلے حیدر آباد سندھ اور بعد میں غالباً کراچی منتقل ہو گئے تھے۔ نامعلوم الاسم دو بیٹوں کے حیدر آباد دکن میں مناصب تقرر ہو گئے تھے اس لئے وہ وہیں آباد ہوئے اور وہیں انتقال کیا۔

اس خاندان کے کچھ افراد بھوپال میں بھی سکونت پذیر ہوئے تھے۔ ان میں

سے کپتان سید حامد اور کپتان سید محمود ریاست کے رسالہ میں ملازم تھے اور تاج المساجد سے متصل نور محل کے علاقہ میں رہتے تھے۔ مقبول صاحب کو یاد تھا کہ ان کے قیام بھوپال کے دوران وہ دونوں ان کی والدہ (وفات ۷۱۹۲ء) سے ملنے آتے جاتے تھے۔ ۱۹۲۸ء میں جب مقبول صاحب بھی سے بھوپال آئے تو انہوں نے ان دونوں کے گھر میں بریلی سے آئی ہوئی خاندان کی چند بزرگ خواتین کو بھی دیکھا تھا جو پشتوزبان میں بات چیت کرتی تھیں۔ فی الوقت بھوپال میں مقیم مقبول صاحب کے چچا زاد بھائی ماسٹر حبیب احمد صاحب کا بیان ہے کہ تقسیمِ ملک کے بعد یہ دونوں بزرگ مع اہل و عیال پاکستان چلے گئے تھے۔

دادا

سید محصوم عیسیٰ مہاراجہ جود چور کی پیشکش پر صوبہ پہلووی کے ناظم مقرر ہوئے تو وہیں بود و باش اختیار کی، پھر وہیں ان کی وفات ہوئی اور پرانی کچھری کے سامنے ”پیر جی“ کے نام سے ان کا مزار ہے۔ ان کی اولاد میں سید احمد شاہ، سید محبوب شاہ (والد ماجد مقبول صاحب) اور سید مجی الدین شاہ تھے۔ والد کے انتقال کے بعد یہ تینوں بھائی اپنے چچا مقبول عیسیٰ کے پاس چلے گئے پھر جلد ہی وہاں سے تتر بترا ہوئے۔

تایا

سید احمد شاہ حسینی بھوپال چلے گئے تھے، اچھے خطاط تھے، کچھ عرصہ ریاست میں ناکیدار رہے، بھوپال ہی کی ایک خاتون صالحہ بی سے شادی ہوئی، آخر میں طویل مدت بیروزگاری میں گذاری۔ ان کی اکلوتی بیٹی رفیقة (۲) کی شادی عبد اللہ گنج میں عبدالصمد صاحب سے ہوئی تھی، جہاں کثرت سے آمد و رفت رہتی تھی، ایسے ہی کسی سفر میں ۱۹۳۲ء کے لگ بھگ وہاں ان کا وقت آخر آگیا اور وہیں دفن ہوئے۔ ان کی بیگم کی

وفات غالباً ۱۹۶۲ء میں بھوپال میں ہوئی۔ مذکورہ لڑکی کے علاوہ ان کے تین صاحبزادے: محمد احمد، (۳) حبیب احمد (۴) اور محبوب احمد (۵) پیدا ہوئے۔ یہ خاندان بھی بھوپال میں مقبول صاحب کے آبائی مکان (۶) میں ان کے قلیل المدت قیام بھوپال کے زمانہ سے رہتا چلا آرہا تھا، افراد خاندان میں اضافہ کے لحاظ سے حبیب احمد عرصہ ہوا اس مکان کو چھوڑ چکے، چھوٹے بھائی محبوب احمد مع اہل و عیال اب بھی وہیں مقیم ہیں۔ مقبول صاحب کی والدہ کی وفات کے بعد یہ مکان ان کی بہن آفتاب بیگم عرف شہربانو کے نام سے ہو گیا تھا، سناء ہے کہ وہ اب اس کو موجودہ مقیمین کے نام ہبہ کرنے کا ارادہ رکھتی ہیں۔

چھپا

حکیم سید محی الدین شاہ حسینی نو عمری ہی میں جاودہ سے برادر چلے گئے تھے، وہاں انہوں نے طب یونانی کی تعلیم حاصل کی اور مطب کرنے لگے، پھر وہاں ان کی شادی شہزادی بیگم سے ہوئی۔ مقبول صاحب کی والدہ کی وفات کے بعد جب ان کے والد ۷۱۹۲ء میں چھوٹے بچوں کو بھوپال سے بمبئی لے گئے تو شاید انہیں کے مشورہ سے یہ بھائی اور بھا بھی بمبئی منتقل ہوئے اور وہاں طب کی کامیاب پریکٹس جاری رکھی۔ شہسواری کا شوق تھا، کرکٹ کے اچھے نکلاڑی تھے، خود طبی کتابوں کے مطالعہ میں مشغول رہتے اور بمبئی کی تعلیم کے دوران ہی سے مقبول صاحب کو عربی، فارسی مخطوطات کو ایڈٹ کر کے شائع کرنے کی ترغیب دیا کرتے تھے، کے معلوم تھا کہ ان کی یہ تشویق ایک نو عمر ہونہار طالبعلم کی زندگی کا سرمایہ بن جائیگی اور اس کی ساری عمر اسی دشمن کی سیاہی میں گذریگی! بہر حال ۱۹۵۳ء میں حکیم صاحب اور ۷۱۹۶ء میں ان کی بیگم کا انتقال ہوا۔ ان کی اولاد میں چار بیٹے: شمس الدین (۷)، بدرا الدین، (۸) صلاح الدین (۸) شریف الدین (۹) اور دو لڑکیاں: مہربانو (۱۰) اور قربانو (۱۱) پیدا ہوئیں۔

والدین

قاضی سید محبوب شاہ حسینی (ولادت چھاؤ دی، جود چپور تقریباً ۱۸۹۰ء) غالباً انیسویں صدی کے اوآخر ہی میں جاورہ سے بھی آگئے تھے۔ وہاں مدرسہ زکریا (مسجد محمد علی روڈ) میں عربی، فارسی کی تعلیم حاصل کی۔ فراغت کے بعد شافعی قاضی محمد حسن مرکھے کے ساتھ بھی ہی میں نائب قاضی کی حیثیت سے کام کیا، قاضی صاحب کی وفات کے بعد حیدر آباد کن چلے گئے۔ وہاں مقبول صاحب کی والدہ ہدایت النساء عرف جانی بیگم دختر سید ان صاحب سے شادی ہوئی۔ پھر بھوپال کے قریب مala اور پٹھاری دو چھوٹی ریاستوں کے مختار ہوئے تو کچھ عرصہ وہاں گزارا۔ مala میں ۱۹۱۹ء میں بڑے فرزند سید مصوصم احمد اور پٹھاری میں ۱۹۲۱ء میں چھوٹے صاحبزادے سید مقبول احمد کی ولادت ہوئی۔

شہسوار تھے اور تیرنا بھی جانتے تھے لیکن دوران ملازمت بیتوں ندی کے بند میں شگاف پڑنے کی اطلاع ملی، ایک انجینیر کے ساتھ کشتی میں سوار ہو کر معائنہ کے لئے گئے، اسی وقت بند ٹوٹا، کشتی الٹی اور یہ لوگ سیالاب کے تیز دھارے کی لپیٹ میں بے دست و پا بہنے لگے۔ اولیاء کی کرامتوں کے معتقد اور خواجہ معین الدین اجمیری کی زلف گردگیر کے اسیر تھے، خود ان کے بقول موت کے پنجے بلکہ شکنخ سے صرف خواجہ کی یاد کی برکت سے ڈوبتے ڈوبتے یقینی موت سے بچے!

وہ مولانا احمد رضا خاں بریلوی (۱۲۷۲ھ/۱۸۵۶ء - ۱۳۳۰ھ/۱۹۲۱ء) کے بھی بہت تائل تھے اور ان کے پیر و مرشد ماہرہ کے بزرگ صوفی سید شاہ آل رسول (وفات ۱۲۹۷ھ/۱۸۷۹ء) کے پرپوئے سید شاہ اولاد رسول محمد میاں سے اپنی مہمانی سیدہ آفتاب بیگم عوف سید الی ہی کی بیٹی سیدہ منظور فاطمہ بنت سید وجیہہ الدین احمد کی نسبت پر فخر کرتے تھے! وجیہہ الدین کا نسب بھی امام حسین رضی اللہ عنہ تک پہنچتا ہے۔

بہر حال مذکورہ بالا حادثہ کے کچھ عرصہ کے بعد کسی وجہ سے مع اہل و عیال بھوپال آگئے اور اسلامی گیٹ، شاہجہان آباد کے پاس ایک چھوٹے سے کچھ گھر (۱۲) میں رہنے لگے، عترت اور تنگدستی کا زمانہ تھا۔ ان کے سمجھتے سید جبیب احمد صاحب (۱۳) کا بیان ہے کہ بھوپال میں ایک صابون فیکٹری بھی قائم کی تھی لیکن توقع کے مطابق اس سے نفع حاصل نہ ہوا تو نیچ دی، بعد میں وہ ملا صابون فیکٹری کے نام سے مشہور ہوئی۔ بہر حال تنگی سے عاجز آکر کچھ عرصہ بعد تنہا بمبئی پلے گئے، بیگم اور بچے بھوپال ہی میں تھے۔ یہاں غالباً ۱۹۲۵ء میں ان کے ہاں ایک صاحبزادی آفتاب بیگم عرف شہر بانو کی ولادت ہوئی اور شاید ۱۹۲۷ء میں دوسری بچی کی ولادت میں مقبول صاحب کی والدہ کو Tetanus ہو گیا اور شوہر کی غیر موجودگی میں ان کی وفات ہوئی! ان کی وفات کے وقت مقبول صاحب کی عمر اتنی کم (چھ یا آٹھ سال) تھی کہ ان کو والدہ کی شکل و صورت بھی یاد نہ رہ پائی تھی، تصویروں کا عام روایج نہ تھا، ان کو صرف یہ خیال رہ گیا تھا کہ وہ بھوپالی لباس پہننے تھیں یعنی چست اور بھی پاجامہ پر کمر تک تنگ گھیردار دامن کا ترکی کرتا اور بہت لمبا ڈوپٹہ! بہر حال اس اچانک حادثہ فاجعہ کے بعد ۱۹۲۷ء میں مقبول صاحب کے والد بچوں کو اپنے ساتھ بمبئی لے گئے۔ ابتداء میں سینٹ گلنک (تربوزووالے) کے مکان (نzd کرافورڈ مارکیٹ) میں قیام کرایا، پھر جلد ہی پچھا (حکیم سید محی الدین) اور چھپی کے بمبئی آنے کے بعد گرلا میں سکونت اختیار کی۔

اس اثناء میں ان کو بمبئی میں "خنی" دار القضاۓ کی ضرورت کا احساس ہوا، قائد اعظم محمد علی جناح کے مشورہ سے ۱۹۲۹ء میں عدالت میں ایک حلف نامہ داخل کیا جس پر بمبئی کے تین سو خلقی مسلمانوں کے دستخط تھے اور اس طرح وزیر میشن، سر رحمت اللہ روڈ پر اپنا زاتی محکمہ قضات قائم کر لیا۔

مقبول صاحب کی والدہ کی وفات کے پانچ چھ سال بعد ۱۹۳۲ء میں ان کے والد کی دوسری شادی بھوپال کی ایک نیک بخت خاتون سیدہ بیگم سے ہوئی، انہوں نے بچوں

کو ماں کا پیار و محبت دیا، بچے بھی ان سے اتنے مانوس ہو گئے کہ وہ ان کو "بی اماں" کہتے تھے۔ مقبول صاحب نے اپنی کتاب "مسعودی بحیثیت جغرافیہ نگار" کی والدین کے نام نذر میں والدہ کے لیے صرف "بی اماں" ہی لکھا ہے، اس سے قیاس کیا جاسکتا ہے کہ بچوں کے ہوش و حواس کی ماں اصلاً یہی سیدہ بیگم تھیں، مگر افسوس کہ وہ بھی ناپائیدار زندگی کے چند سال ہی لکھا کر لائی تھیں، ۱۹۳۰ء میں اجتنی میں ان کی وفات بھی ہو گئی اور بچے پھر ماں کی متاتے سے محروم ہو گئے اگرچہ وہ اب خاصے بڑے ہو چکے تھے۔ ان کی اولاد میں صرف ایک لڑکی فریدہ بانو (۱۲) تھیں۔

۱۹۳۲ء میں مقبول صاحب کے والد کی تیری شادی شوکت بانو سے ہوئی۔ تقسیم ہندوپاک کے بعد (جب مقبول صاحب انگلینڈ میں زیر تعلیم تھے) ان کے والد شوکت بانو اور ان کی اولاد کے ساتھ کراچی منتقل ہو گئے تھے اور وہاں بھی شاید قضاۃ ہی ان کا مشغله تھا۔

ان کی وفات کراچی ہی میں ہوئی لیکن تاریخ وفات کا علم مقبول صاحب کی غیر مطبوعہ "آپ بیتی" سے بھی نہیں ہوتا، نہ تکمیل تعلیم کے بعد انگلینڈ سے واپسی ۱۹۵۱ء میں ہندوپاک میں کہیں ان سے ان کی ملاقات ثابت ہوتی ہے، نہ لاہور کے دوسرے سفر (۱۵) ۱۹۵۶ء میں فریدہ بہن سے ملاقات کے ذکر کے باوجود والدین اور ان کی اولاد کا حال احوال ملتا ہے، پھر چند عرب ممالک کے پہلے سفر سے واپسی (بصرہ تا بمبئی) میں بھری جہاز سے ۱۱ اگسٹ ۱۹۶۳ء کو کراچی (منوراہبیئر) پہنچنے کا ذکر ہے، جہاں ان سے ملنے کی تیری والدہ مع اپنی اولاد کے آئیں اور والد کی کچھ یادگار چیزیں ان کو پیش کیں۔

"آپ بیتی" میں مقبول صاحب کے الفاظ یہ ہیں:

.... میری والدہ شوکت بانو بھی اپنے بچوں کے ساتھ آگئیں، وقت

کم تھاں گئے میں ان کے گھرنہ جاسکا، کم از کم ان سے برسوں کے بعد ملاقات تو ہو گئی اور اپنے بھائی بہنوں کو بھی دیکھ لیا۔ والدہ نے کچھ چیزیں جو والد

میرے لئے چھوڑ گئے تھے سونے کی گھری وغیرہ مجھے دیں، مگر میں نے انہیں
واپس کر دیا اور کہا کہ آپ ہی انہیں خواہت سے رکھئے۔“

اس تفصیل سے یہی معلوم ہوتا ہے کہ مئی ۱۹۶۲ء سے پہلے مقبول صاحب
کے والد کا انتقال ہو چکا تھا اور ہو سکتا ہے کہ اس کو کافی عرصہ گذر چکا ہو۔ ایڈ و کیٹ
ناصر الدین ایاز کے مطابق شوکت بانو کی وفات بھی تمیں چار سال قبل ہو چکی ہے۔ ان کی
ولاد میں: سید منصور احمد عرف قیصر، فیروز بانو، شائستہ بانو اور دشاد بانو ہیں۔ (۱۶)

مقبول صاحب کی اپنے والد صاحب کے معاملہ میں اس ظاہری لاتعلقی کی وجہ
وہ کشیدگی ہو سکتی ہے جو ان کے دوران تعلیم انگلینڈ میں ۱۳ نومبر ۱۹۳۷ کو ایک انگریز
خاتون سے شادی کی وجہ سے پیدا ہوئی ہو گی، اگرچہ ”آپ بیتی“ میں مقبول صاحب کی
وضاحت کے مطابق انہوں نے ان سے اس کی اجازت حاصل کر لی تھی اور ۱۹۵۳ء میں
ہندوستان آتے ہوئے بیگم مقبول صاحب نے اپنے شر سے کراچی میں ملاقات کی تھی،
لیکن ابھی تک ہندوستانی خاندانوں میں غیر ملکی شادیاں خوشدلی سے برداشت نہیں کی
جاتی ہیں۔ بہر حال یہ ایک احتمال ہی ہے ورنہ مقبول صاحب کی اپنے والد ماجد کی عزت و
احترام اور قلبی تعلق کی دلیل ان کی دوستائیں ہیں جن کو انہوں نے ان کے نام نذر کیا
ہے یعنی India and the Neighbouring territories مطبوعہ ۱۹۶۰ء اور
”مسعودی بحیثیت جغرافیہ نگار“ مطبوعہ ۱۹۷۸ء۔ اس کے علاوہ یاد ہے کہ ایک دن صح
کے وقت میں اپنے اہل و عیال کے ساتھ ان کے کرایہ کے مکان واقع کیا گر پہنچا تو ان
کے ہاتھ میں ایک تصویر تھی، صاحب تصویر پا جامہ، شیر و اني، ترکی ٹوپی میں مبوس تھے،
سیاہ شرعی داڑھی اس پر مستزاد، دیر تک اس پر قیاس آرائیاں اور جملہ بازیاں ہوتی رہی
تب جا کر بھید کھلا کر یہ تو ان کے والد بزرگوار کی جوانی کا فوٹو ہے۔ یہ واقعہ بہر حال ان کی
عمر کے آخری چار پانچ سال کا ہے اور اس سے معلوم ہوتا ہے کہ وہ تنہائی میں اس فوٹو
کے ذریعہ اپنی قدیم یادیں تازہ کرتے رہتے تھے۔

بھائی

قاضی سید مصوم احمد عرف عزیز کی مالا ریاست میں ۱۹۱۹ء میں ولادت ہوئی، کھیل کو دے زیادہ دلچسپی تھی اس لئے ایک حد تک عربی، فارسی اور انگریزی کی تعلیم حاصل کی اور Sir. J. School of Arts بھینی سے ایک سال کی ٹریننگ حاصل کی، بھینی کی ایک افغان خاتون زبیدہ بیگم سے ۱۹۲۱ء میں ان کی شادی ہوئی۔ فروری ۱۹۵۱ء میں جب مقبول صاحب انگلینڈ سے ہندوستان واپس آئے تو والد ما جد پاکستان جا پکے تھے اور دفتر قضاۃ کی ذمہ داری بڑے بھائی پر آچکی تھی جس کو انہوں نے بخوبی سنجال لیا تھا۔ نوجوانی ہی سے پھیپھروں کے موزی مرض کا شکار تھے، ۱۹۷۳ء فروری ۵، کو بھر پچپن سال انقال ہوا اور ان کی اہلیہ زبیدہ کی ۱۹۷۸ء میں وفات ہوئی۔ ان کی اولاد میں چار صاحبزادے: سید آفتاب احمد، (۱۷) سید مہتاب احمد، (۱۸) سید شہاب احمد (۱۹)، سید نواب احمد (۲۰) اور تین صاحبزادیاں: شاہجہاں بیگم (۲۱)، نورجہاں بیگم (۲۲) اور متازجہاں بیگم (۲۳) ہیں۔

بہن

سیدہ آفتاب بیگم عرف شہربانو مقبول صاحب سے چار سال چھوٹی ان کی سگی بہن ہیں، ان کی ولادت ۱۹۲۵ء میں ہوئی ہوگی۔ ۱۹۳۱ء میں ان کی شادی برار کے ایک مشہور زمیندار خاندان کے چشم و چراغ عبدالرؤف احمد (۲۴) صاحب سے ہوئی اور انہوں نے ایک خاندانی بُویٰ حویلی رزاق منزل (۲۵) کو آباد کیا، کہا جاتا ہے کہ ماشاء اللہ اس مبارک گھرانہ میں چار دیوروں، گیارہ مندوں اور رووف صاحب کی پہلی بیوی سے ان کے دو صاحبزادوں (۲۶) کے علاوہ قریب و دور کے دیگر اعزہ بھی شامل تھے۔ اس نیک بخت نو عمر خاتون نے اپنی خدا داد صلاحیتوں سے نہ صرف اس بڑے خاندان کی ذمہ

داریوں کو بحسن و خوبی سنجا لال بلکہ اپنے خاندان کے دیگر ضرور تمدن بچوں کی پرورش اور تعلیم و تربیت کی فکر بھی کی اور شوہر کی وفات ۲۰ اکتوبر ۱۹۶۳ء کے بعد ان کی جائیداد، زمینوں اور کاشت کی خود دیکھ بھال کی۔ بعد میں مقبول صاحب کے لئے بھی وہیں جائیداد بنائی کہ ریٹائرمنٹ کے بعد وہ بھی وہیں ان کے ساتھ مقیم ہوں، مقبول صاحب کے وہاں مستقل قیام کی نوبت تونہ آئی لیکن وہ بڑی محبت اور اصرار سے ان کو وہاں طویل ترین قیام کے لیے بلا تیر ہتی تھیں، مقبول صاحب کی تھائی سے فکر مند ہوتیں اور کسی تکلیف یا بیماری کا سن کر علی گڑھ آ جاتیں، ایسے ہی کسی موقع پر مقبول صاحب کے ریٹائرمنٹ سے پہلے راتم کو ایک بار ان کی علی گڑھ آمد اور ملاقات اچھی طرح یاد ہے، خود مقبول صاحب کو بھی ان سے بہت زیادہ انس و تعلق تھا اور اپنی مشغولیت کی طویل زندگی میں سے وقت نکال کر ان کے پاس آتے جاتے رہتے تھے۔ کینسر کی مہلک بیماری سے کچھ افاقہ کے بعد راتم کے نام ایک خط مورخہ ۷ رجب ۱۹۹۴ء میں ان کا بالواسطہ تذکرہ ان

الفاظ میں آیا ہے:

”سچ رہا ہوں کہ اب کی بھوپال کا بھی ایک چکر لگالوں، برسوں سے

نہیں گیا ہوں، وہ تو شہر بانو اور بمبئی کے راستہ میں پڑتا ہے۔“

ضعف اور خرابی صحت کی وجہ سے سفر بھوپال کی آخری خواہش تو پوری نہ ہوئی لیکن ہندوستان کے آخری دوسروں کا تقریباً پورا قیام انہی بہن آفتا بیگم کے ساتھ رہا اور وفات سے ایک عشرہ قبل ۱۲ ار فروری ۱۹۹۸ء کو انہیں نے مقبول صاحب کو نانا انسٹیٹیوٹ میں معائنة کی غرض سے بمبئی بھیجا، جہاں ۷ ار فروری ۱۹۹۸ء کو بیگم، پیٹیاں: زہرا اور جنیفر اور نوایاں: زرینہ اور زاہدہ بھی اعزہ سے ملاقات اور مقبول صاحب کو اپنے ساتھ لندن واپس لے جانے کے لئے آنے والی تھیں، پیٹیاں اور نوایاں تو حسب پروگرام وقت پر پہنچ گئیں، لیکن بروقت پاسپورٹ کی میعاد میں گنجائش نہ ہونے کی وجہ سے بیگم کو پہنچنے میں تاخیر ہوئی، وہ ۱۲ ار فروری ۱۹۹۸ء کو (دن میں ساڑھے دس بجے مقبول

صاحب کی وفات کے بعد) شب میں پہنچیں اور دوسرے دن تدبیح ہوئی، افسوس کہ پچاس سالہ رفاقت کی آخری گھڑیوں میں وصل کی حرث ایک داغ پھوڑ گئی!

بہر حال ذکر تو آفتاب بیگم کا ہور ہاتھا، ان کی ایک اور خوبی یہ بیان کی جاتی ہے کہ وہ اس بھرے نے خاندان کو (جو ساٹھ سال میں کئی گناہ بڑھ چکا ہے) جوڑے رکھنے کا بھی ملکہ رکھتی ہیں، نیز تعلیمی امور سے دلچسپی اور تعلیمی اداروں کی عملی مدد میں بھی پیش پیش رہتی ہیں، اس کی چند مثالیں میرے علم میں ہیں:

☆ دنی میں ایک چھوٹا موٹا اسکول مسلم بچوں کی تعلیم کے لئے قائم کیا تھا، مقبول صاحب کے دنی میں قیام سے ان کو یہ امید بھی تھی کہ وہ قابل ذکر ادارہ بن جائیگا۔

☆ عرصہ ہوا مقبول صاحب کے مشورہ اور انہیں کے واسطہ سے انہوں نے مسلم یونیورسٹی علی گڑھ میں ایک سور و پیہ ماہانہ کا ایک میراث اسکالر شپ قائم کیا تھا، جو آرٹس اور سو شل سائنسز کے 10+2 کے طلباء کے لئے مخصوص تھا، اس کا نام عبدالرؤف احمد۔ آفتاب بیگم، دنی اسکالر شپ ہے، اس مقصد کے لئے انہوں نے تیرہ ہزار سے زیادہ کی رقم یکمشت جمع کی تھی کہ اس کے منافع سے یہ نیک کام جاری ہے۔

☆ اسی زمانہ کے آس پاس تاج المساجد بھوپال کے نو تعمیر شہابی بازو کے شاید دو دروں کی تعمیر میں بھی انہوں نے حصہ لیا تھا، جن میں سے ایک ان کے شوہر عبدالرؤف احمد صاحب اور دوسران کے خر عبد الرزاق احمد صاحب کے ایصال ثواب کے لئے تھا۔

پروفیسر سید مقبول احمد عرف قر

ولادت

”آپ بیتی“ میں مقبول صاحب کی تحریر کے مطابق ان کی ولادت پھرداری ریاست میں اس وقت ہوئی جب ان کے والد ماجد وہاں کے مختار ریاست تھے۔ ان کے سن ولادت میں کہیں کوئی غلطی ہوئی اور ان کے بڑے بھائی سید معصوم احمد کی پیدائش ۱۹۱۹ء مقبول صاحب کے سر لگ گئی۔ حالانکہ ان کی صحیح تاریخ ولادت ۳ مئی ۱۹۲۱ء تھی مگر ولادت کے تصدیق نامہ میں ۳ مئی ۱۹۱۹ء درج ہے، پھر یہی سرکاری تاریخ آخر عمر تک چلتی رہی اور اس کی تصحیح کرانے کی انہوں نے کبھی ضرورت محسوس نہ کی، حالانکہ مسلم یونیورسٹی علی گڑھ میں تو یہ باب ایک گزمانہ میں ایسا چوپٹ کھلا تھا کہ اس میں ہر انہوںی عرصہ تک بار بار ہوتی رہی۔

تعلیم و تربیت

مقبول صاحب کی ابتدائی تعلیم و تربیت بھوپال میں ہوئی۔ اردو اور فارسی کی ابتدائی تعلیم والدہ ماجدہ ہی نے دی، سات سال کی عمر میں فارسی کی ابتدائی کتابیں پڑھ لی تھیں، ناظرہ قرآن ختم کر لیا تھا اگرچہ حفظ کامل نہ کر سکے، اپنے کو سات پاروں کا حافظ کہا کرتے تھے، شاید والدہ کچھ اور جی جاتیں تو حفظ بھی کامل کر لیتے، ان کی والدہ کی وفات ۷۱۹۲ء میں ہو گئی تھی۔

انہوں نے ”آپ بیتی“ میں لکھا ہے کہ تاج المساجد بھوپال میں ایک مدرسہ تھا جہاں عربی پڑھنے جایا کرتے تھے، ہو سکتا ہے ان کی مراد تاج المساجد کے بیرونی احاطہ میں

جنوب مشرقی کونہ پر واقع مدرسہ عبیدیہ سے ہو جو اصلاح حفظ قرآن کریم کے لیے تھا، ممکن ہے وہاں ابتدائی عربی بھی پڑھائی جاتی ہو، دوسرا سرکاری اسکول تاج المساجد کے مغرب میں الگو نڈریہ تھا جہاں عصری تعلیم ہوتی تھی، تیسرا سرکاری اسکول محلہ شاہجہاں آباد (جہاں ان کا گھر تھا) اور تاج المساجد کے درمیان تقریباً وسط میں مائل اسکول تھا، معلوم نہیں مقبول صاحب کے ذہن میں کس مدرسہ کا نقش باقی رہ گیا جس کی طرف انہوں نے اوپر اشارہ کیا ہے؟ دارالعلوم تاج المساجد بھوپال (قائم شدہ ۱۹۳۸ء) سے قبل تاج المساجد کے اندر ابھی تک کسی اور ابتدائی عربی مدرسہ کے وجود کی تصدیق نہ ہو سکی، عین ممکن ہے کہ وہ حافظ صاحب جوان کے گھر ان کو حفظ کرانے جاتے تھے وہ تاج المساجد کے اندر کچھ بچوں کو پڑھاتے ہوں یا آس پاس کے مذکورہ بالا مدرسوں سے ان کا تعلق ہو اور مقبول صاحب ان کے ساتھ کبھی وہاں گئے ہوں، اس لئے کہ انہوں نے ”آپ بیتی“ ہی میں دوسری جگہ یہ بھی لکھا ہے کہ ”بھوپال میں، میں نے کسی ایک مدرسہ یا اسکول میں باقاعدگی سے نہیں پڑھا، جگہ جگہ پڑھا۔“ اس وقت ان کی عمر (چھ یا آٹھ سال) کو دیکھتے ہوئے یہی بات زیادہ قرین قیاس ہے کہ گھر کے بزرگوں یا گھر پر پڑھانے والے معلوموں کے ساتھ اس علاقہ کے مدارس میں کبھی آئے گئے ہوں۔ بہر حال یہ بات صحیح ہے کہ بڑے بھائی کے برخلاف مقبول صاحب کی تعلیم سے دلچسپی کو دیکھتے ہوئے بھوپال میں ان کی والدہ کو اور بھیتی میں والد کو ان کو عالم و فاضل بنانے کی ضرورت سے زیادہ جلدی تھی، جس کی وجہ سے بھیتی میں بھی یہی تماشا جاری رہا اور جلد بازی کی بعض ناپختہ کوششیں بے نتیجہ رہیں۔

والدہ کی وفات کے بعد ۱۹۲۷ء میں مقبول صاحب والد صاحب کے ساتھ بھی منتقل ہوئے تو باقاعدہ تعلیم شروع ہوئی۔ پہلے ایک پرائزیری اسکول میں پڑھا جہاں سمجھاتی بھی سیکھی اور اس کی بدولت ہندی کی چندی کرنے لگے یعنی اس میں بھی شدید حاصل کر لی۔ پھر اردو کی چو تھی کلاس کا امتحان دیا۔ اس کے بعد والد نے گھر ہی پر انتظام

کر دیا کہ جلد عربی اور انگریزی سیکھ کر سینٹر کمپرچ کا امتحان دیدیں۔ بخارا کے ایک مہاجر مولوی صاحب مُحَمَّد عربی پڑھاتے تھے اور شام کو ایک ماشر انگریزی، اس مشغولیت میں کھیل کو د کا موقعہ بھی مشکل سے ملتا تھا۔ بخاری مولوی صاحب اصلًا ترک تھے اس لئے ان سے ترکی زبان کے چند جملے اور گفتگی بھی سیکھی۔ ان سے عربی صرف و نحو کی ابتدائی کتابیں پڑھنے کے بعد مولوی عبدالعزیز بہاری سے کئی درسی کتابیں پڑھیں اور ایک حد تک درسِ نظامی ختم کر دیا۔ ان کے علاوہ دیگر علماء سے بھی مختلف کتابیں پڑھیں اور انگلستان جانے سے پہلے ایک عرب استاد شیخ سعد اللہ مکی سے علم فرائض، قواعد تجوید اور دوسرے مضامین پڑھے۔ اس دوران ان اتنی صلاحیت پیدا ہو گئی تھی کہ قضاۃ کے کاموں میں والد صاحب کا ہاتھ بٹانے لگے، کبھی نکاح پڑھادیتے اور فارسی میں نکاح نامے اور دیگر دستاویزات تیار کر دیتے۔

میٹرک

گرانٹ روڈ ہائی اسکول

۱۹۳۳ء میں Popular High School میں داخلہ لیا لیکن اکبر حیدری صاحب کے مشورہ سے سینٹر کمپرچ کا امتحان دلانے کے لئے پھر گھر پر تیاری کی رائے ہوئی، اس غرض سے ایک پرائیویٹ انسلیوٹ Tisdall Hall, fort میں داخلہ لیا، ناجربہ کاری اور پوری تیاری کے بغیر ۱۹۳۵ء میں لاہور جا کر امتحان دیا، ظاہر ہے کہی مضامین میں فیل بونے کا داعنگ لگا۔

اسی دو، ان ۱۹۳۳ء میں انگریز فوجی افسروں کو فورٹ میں اردو پڑھانے کا موقعہ ملا تو اس بہانے ۱۹۳۷ء میں Oriental Languages Teachership Examination پاس کر لیا تھا۔

سینٹر کمپرچ میں ناکامی کے بعد ایک سال دکن ہائی اسکول میں پڑھا، پھر

۷۱۹۳۸ء میں گرانٹ روڈ ہائی اسکول کی چھٹی جماعت میں داخلہ لیا، ۱۹۳۸ء میں ساتویں کلاس میں یعنی میزrk پاس کر کے عربی کی اعلیٰ تعلیم کے لئے جامعۃ الازھر مصر جانے کی خواہش ہوئی، نوجنیہ (گئی / پونڈ) اسکالر شپ بھی مل گیا، دوسری طرف مسلم یونیورسٹی علی گڑھ میں داخلہ کی تمنا تھی، لیکن بزرگوں نے مقامی تعلیمی سہولتوں سے فائدہ اٹھانے کو ترجیح دی اور یہ دونوں خیال رد ہو گئے۔

انثر میڈیٹ، بی اے، ایم اے

اسما عیل یوسف کالج، جو گیشوری، بمبئی

یہ کالج ۱۹۳۳ء میں قائم ہو چکا تھا، مذکورہ پالا رد و قرح کے بعد آخر کار ۱۹۳۸ء میں مقبول صاحب کا اس میں داخلہ ہو گیا، اس وقت کالج کے پرنسپل ڈاکٹر بندل الرحمن تھے اور اساتذہ میں پروفیسر نجیب اشرف ندوی بھی تھے۔ ۱۹۳۰ء میں انثر میڈیٹ پاس کرنے کے دوران مقبول صاحب بیمار رہے، بعد میں بھی صحت خراب رہی تو بمبئی سے باہر پڑھنے اور صحت بنانے کا خیال پیدا ہوا، اور اس کی تکمیل بہاء الدین کالج جو گڑھ میں داخلہ سے ہوئی، مگر بمبئی کے مقابلہ میں وہاں نہ دل لگنا تھا نہ لگا، آخر پھر اسما عیل یوسف کالج بمبئی واپس ہوئے اور تعلیم جاری رکھی، اس وقت وہاں ان کے اساتذہ میں پروفیسر محمد ابراہیم ڈار اور ڈاکٹر حسین ہمدانی بھی تھے۔ ۱۹۳۲ء میں بی اے پاس کیا، کالج میں اول نمبر آیا اور گولڈ میڈل حاصل کیا، ساتھ ہی ایم اے کے لئے کالج کی فیلوشپ بھی مل گئی جو اس زمانہ میں پچاس روپیہ ماہانہ تھی، اس کے علاوہ ان کو ہوشل کا استنشت پر نشندشت بھی مقرر کر دیا گیا۔ ایم اے کے دوسرے سال ۱۹۳۳ء میں گورنمنٹ لا کالج میں بھی داخلہ لے لیا، اس وقت اس کے پرنسپل آصف علی فیضی تھے۔

ملک میں ہنگامہ خیز سیاست کا اکھاڑا قائم تھا، کالج کے طلباء کے ساتھ اس میں دقتی شرکت تو بی اے کی زمانہ ہی سے ہونے لگی تھی، اب اور بال و پر نکلے، گاندھی، نہرو

کی ہمنوائی اور ترقی پسند دوستوں کی رفاقت کی وجہ سے مسلم لیگی طلباء سے چھیڑ چھاڑ بڑھی، جوان کو کینٹ گردانے لگے، اگرچہ اس وقت تک All India Student Federation (IFS) کے تقسیم کردہ کیونٹ لٹریچر سے کوئی ثبت اثر نہ لیا تھا، لیکن کالج کے عمومی ماحول سے یہ ضرور ہوا تھا کہ خود مقبول صاحب کے بقول: روایت پسندی سے نکل کر Modernity میں قدم رکھنا شروع کر دیا تھا۔

بی لٹ، ڈی فل

سینٹ جانز کالج، آکسفورڈ یونیورسٹی

بہر حال ۱۹۲۳ء میں بمبئی یونیورسٹی سے اردو اور عربی میں ایم اے کی ڈگری بھی امتیاز کے ساتھ حاصل کی تو انگلینڈ میں اعلیٰ تعلیم کے لئے سر کریم بھائی اسکارشپ ملا، ڈاکٹر حسین ہمد نی نے Sir Hamilton Gibb کے نام مقبول صاحب کے داخلہ کے لئے خط لکھا اور ان کو St. John's College, Oxford University میں داخلہ مل گیا۔

جنگ عظیم دوم کے خاتمه (مئی ۱۹۲۵ء) سے پہلے کا انتشار و خلفشار عروج پر تھا، قیاس آرائیوں اور افواہوں کی گرم بازاری تھی، لیکن "علم و فکر کی معراج" (۲۶) کے مرکز سے استفادہ کا شوق یادہاں کے حور و قصور کی افسانوی شہرت کا جادو یادوں کی لائچ نے پر پرواز بھرے اور ۔

بے خطر کو د پڑا آتش نمرود میں عشق
عقل ہے محو تماشائے لب بام ابھی

کے مصدق مقبول صاحب ۱۵ ار جنوری ۱۹۲۵ء کو ملتان نامی بحری جہاز سے انگلینڈ کے لئے روانہ ہو گئے۔ یہ جہاز جگہ جگہ ہندوستانی فوجی رنگروٹوں کو اتنا رتا ہوا اور جنگی خطرات سے بچنے کے لئے ضروری اور غیر ضروری قیام کرتا ہوا ایک ماہ کے بعد ۱۸ ار فروری

۱۹۳۵ء کی رات کو اسکاٹ لینڈ کے مغربی ساحل Greenock پر لنگر انداز ہوا۔ سیاسی رجحان اتنا حاوی ہو چکا تھا کہ انگلینڈ میں انڈیا یگ کے کرتاؤ دھرنا کر شنا میں سے ملاقات کے لئے راتوں رات لندن روائے ہو گئے۔ دن میں ان سے ملے اور ۲۰ فروری ۱۹۳۵ء کو آسپورڈ پہنچے، چھٹیاں چل رہی تھیں، انگریزی رسم و رواج کے برخلاف از راوی لطف و کرم پروفیسر گب نے ان کو دو ہفتے اپنے گھر مہمان رکھا، اس عرصہ میں انہوں نے اپنے آپ کو نہ صرف نئے موسم و ماحول اور انگریزی رسم و رواج سے سازگار کیا بلکہ اپنے استاذ کے مزاج و اطوار سے بھی واقف ہوئے، پھر ایک عمر سیدہ خاتون کے ہاں کرایہ پر کمرہ مل گیا تو اس میں منتقل ہو گئے۔

چھٹیاں ختم ہو گئیں، تیراڑم شروع ہوا تو گب صاحب نے از خود ریسرچ کے موضوع پر مقبول صاحب سے گفتگو کی اور ان کے لئے "اسلامی جغرافیہ" متعین کیا، پھر ایشمو لین میوزیم لے جا کر وہاں موجود چند عربی کتابوں میں مسعودی کی مروج الذهب و معادن الجوهر نکال کر دی اور اس کے جغرافیائی مباحث کے انگریزی ترجمہ پر کام میں لگادیا اور مقبول صاحب ان کو ہر ہفتہ ترجمہ دکھانے لگے۔ ایک مرتبہ ان کے ہاں V. Minorsky بھی موجود تھے، انہوں نے ان سے نئے طالب علم کو متعارف کرایا، وہ مسعودی پر ریسرچ کا سن کر بہت خوش ہوئے اور انہوں نے مقبول صاحب کو مسعودی کے بعض جغرافیائی تصورات بتائے۔ پھر Bachelor of Letters میں داخلہ کی تکمیلات ہو گئیں اور گب صاحب کی سفارش پر کالج ہی میں ایک کمرہ مل گیا۔ ڈیڑھ سال کی محنت کے بعد کئی سو صفحات میں مروج الذهب کے متعلقہ حصوں کا انگریزی میں ترجمہ ہو گیا تو گب صاحب نے اس سارے مواد کو Classify کرنے کا حکم دیا، وہ مکمل ہوا تو یہ خوشخبری سنائی: مسٹر مقبول اب تمہارا ریسرچ شروع ہونے والا ہے! مقبول صاحب کے بقول پیروں تلے بے زمین نکل گئی۔

کوئی بتائے کہ ہم بتائیں کیا؟

نہ جائے رفت نہ بیان ! Prof. Joseph Schacht کے سامنے اپناد کھڑا بیان کیا، انہوں نے ریسرچ کے اس کام کو مسعودی کے جغرافیائی تصورات اور معلومات کے صرف آخذ کی وریافت تک محدود کرنے کیصلاح دی، ایک نوآموز طالب علم کے لئے یہ خود ایک بڑا کام تھا۔

بہر حال مقبول صاحب نے دن رات لگ کر یونانی، ایرانی، ہندی اور عرب جغرافیہ نگاروں، علم ہیئت کے ماہرین، فلاسفہ اور دیگر مصنفین کے مطالعہ سے یہ معلوم کرنے کی انتہک کوشش کی کہ مسعودی نے کس کس مصنف سے کون کون سی معلومات کس حد تک اخذ کی ہیں، کہاں تک ان سے اختلاف کیا ہے اور کیوں؟ جن لوگوں کو ریسرچ کا تجربہ ہے ان کو اندازہ ہو گا کہ بڑے سے بڑا مشکل کام مخت و لگن سے محکیل کو پہنچ جاتا ہے، یہی کچھ مقبول صاحب کے ساتھ ہوا اور چھ ماہ میں ”جغرافیہ نگاری میں مسعودی کا حصہ“ پر ایک مختصر مگر جامع رسالہ تیار ہو گیا، وائیوا میں گب صاحب کے ساتھ کالج ہی کے ایک جغرافیہ داں استاد موجود تھے، یہ مرحلہ بھی کامیابی سے انجام کو پہنچا اور ۷۱۹۳ء میں ان کو B.Litt کی ڈگری مل گئی۔

اس کے بعد Doctor of Philosophy کے لئے مقبول صاحب کے ایک ہمصر مصري طالب علم محمد حسین زیارات کی تجویز سے پروفیسر گب نے اتفاق کیا کہ شریف اوریسی کی نزہۃ المشتاق فی اختراق الآفاق کے ہندوستان سے متعلق حصوں کی ایڈٹنگ، انگریزی ترجمہ اور اس پر حواشی تیار کئے جائیں۔ اس موضوع پر کام کرنے کے لئے ۷۱۹۳ء ہی میں مقبول صاحب کا داخلہ ہو گیا۔ لیکن ۷۱۹۳ء میں پہلی بار لندن پہنچتے ہی کرشنا میمن کے دفتر میں Miss Audrey سے شناسائی کو اب جنم جنم کے رشتہ میں تبدیل ہونا تھا، اس لئے ملازمت کی تلاش ہوئی، خوش قسمت تھے کہ BBC لندن کے اردو سیکشن میں وہ مل گئی تو ملازمت اور شادی دونوں مجبوریوں کی وجہ سے لندن میں قیام ضروری ہو گیا، اس لئے ریسرچ کا سارا کام وہیں انجام دیا اور تین چار سال کی مخت سے

۱۹۵۱ء کی ابتداء میں ”اوریسی کی تصنیفات میں ہندستان کا بیان“ پر رسالہ پیش کر دیا۔ گب کے علاوہ منور سکی بھی ممتحن تھے اور وائیوا میں موجود تھے، کامیاب ہوئے اور D.Phil کی ڈگری مل گئی۔ چھ سال اسلامی جغرافیہ پر مسلسل کام کرنے کے بعد اس موضوع سے ان کی مناسبت اور دلچسپی اتنی بڑھ گئی کہ پھر وہ ساری عمر کا اوڑھنا پچھونا ہو گیا!

ریسرچ کے دوران فوری ماڈی منافع کی لائج سے طبیعت اتنی یکسر ہی کہ معقول ملازمتوں کی پیشکش بھی اس میں خلل ڈالنے کے لئے تیار نہ کر سکی۔ موجودہ آغا خان کے دادا دارالسلام (زنجر) میں ایک Islamic Institute قائم کرنا چاہتے تھے، آصف علی فیضی صاحب سے مشورہ کیا، انہوں نے مقبول صاحب کا نام تجویز کیا، ڈی فل کے دوران ۱۹۳۸ء میں آغا خان نے مقبول صاحب کو ماریل (فرانس) بلاکر اس منصوبہ پر گفتگو کی اور اس میں کام کی پیشکش کی، متألمانہ زندگی کی ذمہ داریوں اور مالی ضرورتوں کے باوجود مقبول صاحب پر ریسرچ کی تکمیل کار جان غالب رہا اور انہوں نے ڈی فل کی تکمیل کے بعد مدد کا وعدہ کر کے اس وقت معذرت کی۔ پھر ۱۹۵۰ء میں ڈاکٹر نور الحسن صاحب نے مسلم یونیورسٹی علی گڑھ کے شعبۂ عربی میں ایک سینئر لیکچرر کی جگہ خالی ہونے کی اطلاع دیتے ہوئے بی لٹ اور ڈی فل کی بنیاد پر تختواہ کے فرق کا ذکر کیا، اس وقت بھی مقبول صاحب نے تکمیل ریسرچ کے بعد ہی ملازمت پر آمدگی کا اظہار کیا۔ اس سے فراغت کے بعد پروفیسر گب سے مشورہ ہوا، انہوں نے ہندوستان سے تعلیم یافتہ مسلمانوں کی ہجرت پاکستان کے پیش نظر علی گڑھ کی خدمت کو اولین اہمیت دی۔ پورے چھ سال بعد فروری ۱۹۵۱ء میں بمبئی واپس پہنچ تو ان کے استاد محمد ابراہیم صاحب ڈار (وفات ۱۹۵۳ء بھر ۲۹ سال) نے بھی مقبول صاحب کے لئے علی گڑھ ہی کو مناسب تصور کیا اور نہ وہ بمبئی کی چاہت میں اپنے مادر علمی اسماعیل یوسف کا الج کی خدمت کی طرف مائل تھے۔

آزادی ہند کا پہلا تلخ تجربہ

انگلینڈ سے چلتے چلاتے نئے آزاد ہندوستان میں سرکاری سطح پر فرقہ دارانہ تعصب اور سیاسی رواداری کے فقدان کا تلخ تجربہ اس وقت ہوا جب کہ ہائی کمشنر کرشا میمن کی سفارش کو نظر انداز کرتے ہوئے انڈین ہائی کمیشن نے مقبول صاحب کو پاسپورٹ کے بجائے صرف Single Journey Permit دیا اور بھیپنچے پرسی آئی ڈی نے جی بھر کر تلاشی لی۔ ”آپ بیتی“ میں مقبول صاحب نے اپنے اس تلخ احساس کا صفائی سے اظہار کیا ہے کہ یہ زیادتی ان کے مذہب اور لندن میں سیاسی سرگرمیوں کا خمیازہ تھی! جو ایک آزاد خیال نیشنلٹ کے لئے سخت مایوس کن تھی، اس کی پاداش میں مقبول صاحب لندن میں مقیم اپنی بیگم اور بچی کی ملاقات سے محروم ہو گئے! پھر ۱۹۵۳ء میں دوبارہ کرشا میمن (جو اس وقت اقوام متحده میں ہندوستان کے نمائندہ تھے) کے واسطے سے اس وقت پاسپورٹ ملا جب کہ بیوی اور بچی ہندوستان آچکی تھیں اور اس کی فوری ضرورت نہیں رہی تھی۔ اہم ترین روابط رکھنے والے ترقی پسند، قوم پرست مسلمانوں کا جب یہ حال تھا تو ان کا کیا حشر ہوتا ہو گا جن کا کوئی والی ووارث نہ ہو؟!!

—

فصل سوم

اہل و عیال

شادی خانہ آبادی

پہلے مختصر اذکر آچکا ہے کہ اسکاٹ لینڈ میں جہاز سے اترتے ہی مقبول صاحب کر شنا میں سے ملنے کی غرض سے ۱۹۳۵ء کو ایک دن کے لئے لندن گئے تھے، ان کے ساتھ ایک انگریز صاجزادی آڈری سے بھی ملاقات ہو گئی، یہ آرٹس کی طالب علم تھیں اور انڈیا یگ میں بھی کام کرتی تھیں، کر شنا میں سے بے تکلف تھیں اور ان کو پہلے نام کر شنا سے مخاطب کرتی تھیں، کے معلوم تھا کہ یہ سرسری ملاقات جنم جنم کی رفاقت میں بدلتے والی ہے! ان سے شناسائی ہوئی تو مقبول صاحب بھی انڈیا یگ کے کاموں میں زیادہ دلچسپی لینے اور ہاتھ بٹانے لگے، دوستی بڑھی تو ساتھ سیر و تفریع ہونے لگی، مزید انسیت اور اعتماد قائم ہوا تو ساتھ تفریجی سفر ہونے لگے، چنانچہ "آپ بیتی" میں مقبول صاحب نے خود لکھا ہے کہ ۱۹۳۶ء میں آکسفورڈ یو ٹھہ ہو ٹلز کی رکنیت کی بدولت اپنے ایک دوست محمد رمضان، آڈری (بعد میں بیگم مقبول) اور ان کی ایک سیلی مس رو ٹھہ کے ساتھ ایک پیدل سفر اسکاٹ لینڈ کا کرڈا، جس میں مشرق انگلستان کے کئی شہر دیکھے اور گلاس گو سے لیک ڈسٹرکٹ ہوتے ہوئے لندن پہنچے۔ پھر آڈری کے ساتھ دوسرے سفر میں Bath اور Wells گئے۔ بی لٹ تک انسیت چاہت میں تبدیل ہو چکی تھی تو ایک جان ہونے کی نوبت آگئی۔ گھر بسانے سے پہلے اضافی آمدی کی نظر ہوئی۔ قسمت کا ستارہ عروج پر تھا، حسب خواہش BBC کی اردو سروس میں ملازمت مل گئی، یہاں سے نو پونڈ فی ہفتہ تنخواہ ملنے لگی جو اس زمانہ میں کافی بڑی رقم تھی۔ تمام حالات سازگار ہوئے تو والد صاحب سے منظوری حاصل کرنے کا مسئلہ

سامنے آیا جو کٹھن تھا، مگر امر واقع کے سامنے کس کی چلتی ہے؟ خواہی خواہی اجازت ملی، تو انگلینڈ کے معمول کے مطابق چند دوستوں کے ساتھ ۱۲ اگسٹ ۱۹۳۷ء کو متعلق آفس جا کر رجسٹریشن کرالیا، ایک چھوٹے سے ہوٹل میں جا کر کیک کھایا، کافی پی، اللہ اللہ خیر صلا! شادی پکی ہو گئی اور ساتھ رہنے لگے۔ شادی نامہ نمبر MB028699 مورخہ ۱۴ ستمبر ۱۹۳۷ء میں شادی کے وقت مقبول صاحب اور ان کی بیگم سے متعلق یہ بیانات درج ہیں:

Audrey Joan Lunger	سید مقبول احمد	نام
اکیس سال	اٹھائیس سال	عمر
ناکھدا	غیر شادی شدہ	حالت
آرٹس اسٹوڈنٹ	پروگرام اسٹٹنٹ BBC	حیثیت یا پیشہ
Coningsby Road- N.4	62-Abingdon Villas-W.8	ساکن
Ramsey Lunger	سید محبوب شاہ	ولدیت
ٹیلفون انجینیر	قااضی	حیثیت یا پیشہ

کہا جاتا ہے کہ بیگم کی ۱۹۵۳ء میں ہندوستان آمد کے بعد کسی وقت بھائی کے اعزہ نے اسلامی طریقہ پر رسم نکاح وغیرہ بھی انجام دی تھیں۔

بیگم مقبول آڈری احمد (ولادت ۱۹۲۵ء)

شادی کے وقت بیگم مقبول School of Salovenic and European Studies لندن یونیورسٹی میں سینٹرل ایشیا پر Ph.D کے لئے ریسرچ کر رہی تھیں۔ جس کے لئے پروفیسر منور سکی سے بھی مصالح و مشورہ کرتی رہتی تھیں۔ زیادہ دن نہ

129366

گذرے تھے کہ پہلی بیٹی زہرہ بانو پیدا ہو گئیں، اس لئے نیا جوڑا مائیکہ (واقع فنر بری پارک) میں منتقل ہو گیا، جہاں دوستوں کے اصرار پر بچی کی ولادت کی خوشی میں دعوت (عقیقہ) بھی کرنی پڑی۔ زہرہ کی عمر چھ ماہ کی ہو گی کہ ریسرچ کے سلسلہ میں بیگم مقبول کو Helsinki جانا پڑا، مجبور ازہرہ کو مسزپال کے پاس چھوڑا جنہوں نے بہت خوبی سے ان کی دیکھ بھال کی، مقبول صاحب بھی بیٹی کو دیکھنے آتے جاتے رہے۔ اور ہر بیگم مقبول نے مذکورہ سفر میں Finish زبان بھی سیکھی لی، ان کو زبانیں سیکھنے کا خرداد اد ملکہ تھا، وہ اسپینش، فرانچ، ایالیں، پولش، منگیریں، سولو، کراویٹ، چفتائی، ترکی، ذاری اور کئی دیگر یوروپین زبانیں جانتی تھیں، ہندوستان آمد پر اردو بھی سیکھ لی تھی۔ ہر حال ۱۹۵۳ء میں انہوں نے اپنے ریسرچ کا کام بعنوان Socio-Economic Expansion of Czarist Russia in Central Asia in the Second Half of the Nineteenth Century.

مکمل کر کے لندن یونیورسٹی سے Ph.D کی ڈگری حاصل کی، مقبول صاحب کی طرح پروفیسر منور سکی ان کے بھی ممتحن تھے، اس لئے انہوں نے ظرافت سے مقبول صاحب کی کتاب India and the Neighbouring Territories کی تقریظ میں خود کو ابوالدكتورین (دوڑاکڑوں کا باپ) لکھا ہے۔

Ph.D کے بعد لندن میں قیام کی ضرورت نہ رہی، اس لئے بیگم مقبول نے برلن میوزیم لندن کی ملازمت ترک کی جہاں وہ سینٹرل ایشیا سیکشن کے انچارج کی حیثیت سے کام کرتی تھیں۔ خیکلی کے راستہ سے ترکی، پاکستان اور دیگر ممالک ہوتی ہوئی وہ زہرہ کے ساتھ ہندوستان پہنچیں۔ کراچی میں اپنے سر محترم اور ان کے اہل و عیال سے بھی ملاقات کی۔ علی گڑھ میں ابتدائی قیام "سفینہ" اور اس کے بعد "بیت الحبیب" (اللہ والی کوٹھی) میں رہا۔

وہ روپی تاریخ و ادب اور زبان کی ماہر تھیں اس لئے ان کو مسلم یونیورسٹی علی گڑھ میں شعبہ انگلش کے ماتحت روپی زبان پڑھانے کا موقع ملا۔ اسی دوران شعبہ تاریخ کے

لئے انہوں نے ہندوستان سے متعلق بعض روی کتابوں کا انگریزی میں ترجمہ بھی کیا جو
تھاں شائع نہ ہوا۔ ایسا معلوم ہوتا ہے کہ وہ علی گڑھ میں اپنی حیثیت سے مطمئن نہ
تھیں، روی زبان کے ابتدائی کورس کو سالانہ بار بار پڑھانے سے بھی اکتا گئی تھیں۔
آخر کار ریسرچ اور موضوع کی مناسبت ۱۹۵۸ء میں ان کو Indian School of International Studies
Central Asian Studies میں بحیثیت ریڈر ان کا تقرر ہو گیا تھا۔ معمول کے مطابق ریسرچ اور تعلیم،
تدریس کی ذمہ داریوں کے ساتھ وہاں اساتذہ کے لیکچرز بھی ہوتے تھے جن میں وہ بھی
 حصہ لیتی تھیں۔ ان کے نمونہ ریسرچ اور اسلوب تحریر کے مطالعہ کے لئے خوش قسمتی
سے ایک مطبوعہ مقالہ Middle Asia From 1700 to 1850 علی گڑھ میں
دستیاب ہے، اس میں انہوں نے مذکورہ مدت کی سوویت جمہوریہ ریاستوں: ازبکستان،
تاجکستان، کرغیزیا، ترکمانستان، اور جنوبی کزانختان کے پڑوی علاقوں کی تاریخ اور
سیاسی، سماجی، معاشی حالات کا جائزہ لیا ہے۔ (۷۴) بہر حال دو سال کے اندر ہی وہی میں
ان کے دو جزوں بیٹھا: جدیفر (فرحانہ) اور کرن (رخانہ) پیدا ہو گئیں تو ۱۹۶۰ء میں علی
گڑھ واپس آکر بحیثیت ریڈر پھر روی زبان پڑھانا شروع کی۔ اسی زمانہ میں مقبول
صاحب کو یونیورسٹی مکان (عظمت الہی زیری کوٹھی) ملا، بیگم نے اس کو بچیوں کی خوش
قسمتی پر محول کرتے ہوئے اس کا نام ”زرفشاں“ رکھا جس میں مقبول صاحب
ریٹائرمنٹ تک رہے۔

بیگم کو غالباً خوب سے خوب تر کی تلاش رہتی تھی۔ ۱۹۶۲ء میں مسلم یونیورسٹی
میں میڈیکل کالج کھلا تو MBBS میں داخلہ کا شوق پیدا ہوا اور سینگھ کٹا کر پھر طلباء میں
شامل ہو گئیں، اب یونیورسٹی کی ملازمت چھوڑنے سے منگدستی کا دور دورہ ہو تو ان کی
بلائے! دھان پان لمبا قد، حافظہ تیز، ترکیز کی نعمت نصیب، جوانوں جیسا عزم و حوصلہ، اس
پر بلا کی محنتی اور کیا چاہئے کسی ”آہنی خاتون“ کو کرشمے دکھانے کے لئے؟ جزوں بچیوں

کو گود میں دودھ پلاتی جاتیں اور نئے نئے مضافین کا عجیق مطالعہ جاری رہتا، ساڑھے سات سال کی مدت میں اس بے مثال محنت سے MBBS میں امتیازی کامیابی حاصل کی اور چھ مضافین میں سے پانچ کے امتیازی تمنے گویا لوٹ لئے، اور بڑے بڑے سورما طلباء حرفت کے ساتھ ہاتھ ملتے رہ گئے!

اس کے بعد بھی چین کہاں، آرام کہاں؟ -

ستاروں سے آگے چہاں اور بھی ہے

MD کے لئے Post-Graduate Institute چندی گڑھ چلی گئیں، مگر وہاں انگلینڈ سے MRCP کرنے کا خیال ستانے لگا، سب چھوڑ چھاڑ اس کو عملی جامہ پہنانے کے لئے ۱۹۷۰ء ہی میں لندن کا رخ کیا، جڑواں پچیاں ساتھ تھیں، ابتدائی زندگی شنگ و ترش تھی، لیکن ان کے پھاڑ جیسے عزم کے سامنے کوئی رکاوٹ نکلتی نہ تھی! جولائی ۱۹۷۳ء کے آخر میں مقبول صاحب جب پیرس میں ایک کانفرنس میں شرکت کے بعد اہل و عیال سے ملنے لندن پہنچے ہیں تو بیگم MRCP کر چکی تھیں، College of Surgeons لندن میں ایک فیلوشپ مل چکی تھی اور اکٹن ٹاؤن میں قیام تھا۔

اس کے بعد Ealing Hospital لندن میں ملازمت ملی، کچھ عرصہ بعد سابق مکان چھوڑنا پڑا تو ۱۹۷۵ء میں ہسپتال کے قریب علاقہ میں ذاتی مکان خریدا (۲۸)، اس زمانہ میں مقبول صاحب اسکول آف اور نیشنل اینڈ افریکن اسٹڈیز لندن یونیورسٹی کی دو سالہ فیلوشپ (۱۹۷۶-۷۳) کے ضمن میں لندن میں مقیم تھے، ظاہر ہے لندن میں ذاتی مکان خرید لینا آسان نہ تھا، اگرچہ بیگم نے بلڈنگ سوسائٹی سے قرض لیا تھا، لیکن مطلوب رقم کی کمی کو پورا کرنے کے لئے مقبول صاحب کو بھی اپنے وسائل استعمال کرنا پڑے۔ بہر حال اس ذاتی مکان میں یہ لوگ بیس اکیس برس رہے، مقبول صاحب حسب موقع و محل طویل و تصریر قیام کے لئے ہمال دو سال میں آتے جاتے رہے، ان کے بیرونی اسفار کی کثرت کی ایک وجہ یہ بھی تھی کہ اس بہانے اہل و عیال سے ملاقات ہو جاتی تھی اور لندن

کی مشہور لابریوں میں علمی کام کا موقعہ بھی مل جاتا تھا، پھر کینسر کی بیماری کے آخری دو سال کا زیادہ عرصہ اسی مکان میں قیام رہا، یہاں تک کہ بیگم کے ریٹائرمنٹ اور بچوں کے انگلینڈ کے مختلف مقامات پر بود و باش اختیار کر لینے کے بعد اس مکان میں تنہابوڑھے میاں بیوی کے قیام کی ضرورت نہ رہی تو اس مکان کو بیچ دیا (۲۹) اور دونوں بیٹی جیفر کے نئے بڑے مکان (۳۰) واقع شہر Windermere میں مستقل قیام کی نیت سے منتقل ہو گئے جو لندن سے کوئی تین سو میل شمال کی طرف واقع ہے۔

بہر حال اس طویل جملہ معترضہ کے بعد پھر ہم بیگم مقبول کی ترقی اور امتیازی صفات کی طرف رجوع ہوتے ہیں۔ غالباً ۱۹۷۷ء میں ان کو Geriatrics کے ماہر کی حیثیت سے ترقی ملی اور اس نئے عہدہ پر چودہ سال کام کیا، اس طرح تقریباً میں سال کی میڈیکل سروس کے بعد ۱۹۹۱ء میں بھر پیشہ سال ریٹائر ہوئیں۔ ان کی خدمات کے صدر میں حکومت برطانیہ نے سالانہ وظیفہ مقرر کیا، برٹش میڈیکل اسوی ایشن نے FRCP کی اعزازی ڈگری عطا کی، ۲۳ رائٹ اگست ۱۹۹۱ء کو Ealing میں ایک الوداعی جلسہ ہوا جس میں اس علاقہ کے لوگوں نے اپنی قدر دالی اور محبت کا مظاہرہ کیا اور اس موقعہ پر وہاں کے میسرا اور ان کی بیگم نے بھی اپنی شرکت سے چار چاند لگائے۔ اہل علی گڑھ نے اگر خود اپنی آنکھوں سے ظاہری طور پر اس دبی پتلی، دارز قد، ضعیف بلکہ نقاہت سے چور پیکر کونہ دیکھا ہوتا تو کوئی مشکل ہی سے پاور کر سکتا تھا کہ وہ اس آہنی عزم و ارادہ کی خاتون ہیں۔

اولاد و احفاد

مقبول صاحب اور ان کی بیگم کی کل تین صاحبزادیاں ہیں: زہرہ، جیفر اور کرن۔ ان کا مختصر تعارف حسب ذیل ہے:

ڈاکٹر زہرہ بانو

زہرہ کی ولادت لندن میں ہوئی، پانچ سال کی عمر میں والدہ کے ساتھ ہندوستان آئیں، ان کی تعلیم و تربیت علی گڑھ اور دبی میں ہوئی، ۱۹۵۵ء میں وہ یونیورسٹی

گرلس اسکول علی گڑھ میں داخل ہوئیں، ۱۹۵۸ء میں والدہ کو بغرض ملازمت دہلی جانا پڑا تو تقریباً دو سال وہاں کے کسی اسکول میں تعلیم ہوئی، اس کے بعد پھر علی گڑھ میں داخلہ لیا اور یہیں سے ہائی اسکول اور پری یونیورسٹی کیا، پھر All India Institute of Medical Sciences نئی دہلی میں داخلہ ہو گیا تو وہاں سے MBBS اور MD کی ڈگریاں حاصل کیں۔

وہ ہندوستانی حسن و جمال اور انگریزی رنگ دروب کے خوشگوار امتزاج کا حسین ترین شاہکار تھیں، والدین کی طرح ذہین و فطیں اور شہسواری کی خاندانی و راثت کی امین تھیں۔ بچپن سے ان کو اس فن کا شوق تھا اور مسلم یونیورسٹی Riding Club میں عملی حصہ لینے کا خوب موقع ملا تھا، اس میں انہوں نے اتنی شہرت اور نام کمایا کہ ایک زمانہ میں یونیورسٹی کے ہر قابل ذکر جشن میں شہسواروں کے دستہ پیشیں کی ناگزیر رکن سمجھی جاتی تھیں اور تماشا یوں کی توجہ کا مرکز بنی رہتی تھیں۔

آزاد خیالی اور پیتا کی میں بھی اپنے ترقی پسندانہ ماحول میں کسی سے کم نہ تھیں۔ ایک زمانہ میں ہندوستانی معاشرہ میں عورتوں کی درگت کے خلاف قومی اخبارات و رسائل میں انگریزی میں مراسلہ بازی بھی شروع کی تھی جو جلد ہی ٹھنڈی پڑ گئی، شاید اس لئے کہ انہوں نے ملک کو ہی خیر باد کہہ دیا تھا۔

دہلی میں زمانہ تعلیم کے آخر میں ملیشیا کے ایک رفیق درس سدھو سے شادی کر لی تھی، والدین نے بظاہر خوشی خوشی علی گڑھ (۲۵ دسمبر ۱۹۶۹ء) اور دہلی میں دو استقبالیے دیئے۔ اس شادی کی یادگار ایک بھی زرینہ پانو (۳۱) ۷۰ء میں پیدا ہوئیں، پھر تکمیل تعلیم کے بعد وہ مع نو مولود بھی کوالا لپور (ملیشیا) چل گئیں جہاں ان کے شوہر پہلے ہی جا چکے تھے، لیکن مذہبی تفاوت اور سماجی اختلاف کی وجہ سے یہ رشتہ زیادہ دن انہ چل سکا اور جلد ہی علیحدگی کی نوہت آگئی۔

جدالی کے بعد بھی وہ تقریباً دس سال کوالا لپور میں قیام پذیر رہیں، وہاں وہ

Health Service of Schools سے وابستہ تھیں۔ مقبول صاحب اپنے ریٹائرمنٹ (۱۹۷۹ء) سے پہلے زہرہ اور نواسی زرینہ سے ملنے کو الالپور گئے تھے اور اسی وقت ان کی بیگم بھی لندن سے وہاں پہنچ گئی تھیں۔ شاید اس موقعہ پر انہوں نے بیٹی کو مشورہ دیا کہ وہ کو الالپور کو خیر باد کہہ کر والدہ کے ساتھ لندن میں قیام اختیار کریں۔ بہر حال کچھ عرصہ کے بعد وہ لندن منتقل ہو گئی تھیں۔

ہندوستانی اعزہ کو زہرہ کی تہائی کی فکر تھی، زہرہ کے لندن منتقل ہونے کے بعد انہوں نے کویت میں مقیم بڑودہ کے ایک مسلم ڈاکٹر شوکت سے ان کی دوسری شادی کرادی، یہ بزرگوار بھی برٹش شہریت حاصل کرنے کے بعد ان سے دستبردار ہو گئے اور ایک صاحزادی زادہ بانو عرف زازا (۳۲) اپنی یادگار چھوڑ گئے جو زیر تعلیم ہیں۔ خدا کرے زہرہ اب اپنے موجودہ شوہر طارق جاوید کے ساتھ ہمیشہ خوش و خرم رہیں۔ (۳۳)

جنیفر عرف جینی، اسلامی نام فرحاۃ:

Jennifer دہلی میں جڑواں بہن kirān کے ساتھ ۱۹۶۰ء میں پیدا ہوئیں، ان دونوں کی ولادت کی وجہ سے والدہ نے دہلی کی ملازمت چھوڑی اور علی گڑھ واپس آگئیں، کچھ عرصہ بعد والدہ کی MBBS کی تیاری میں زیادہ انہاں کو دیکھتے ہوئے قدرتاً مقبول صاحب کی توجہ ان دونوں کی طرف زیادہ تھی، خصوصاً قیام شملہ (۶۷-۱۹۷۷ء) کے دوران تو گویا مقبول صاحب ہی نے ماں باپ کا کردار ادا کیا، شملہ میں دونوں لارٹیو کاؤنٹ کے ہوٹل میں داخل تھیں، واپسی پر لیڈی فاطمہ اسکول علی گڑھ میں ابتدائی تعلیم جاری رہی، ۱۹۷۰ء میں والدہ کے ساتھ لندن منتقل ہونے کے بعد ان دونوں کی تعلیم لندن میں شروع ہوئی، ۱۹۷۳ء میں جب مقبول صاحب بیگم اور بچیوں سے ملنے لندن گئے تھے تو یہ دونوں ایکشن اسکول میں پڑھتی تھیں، اس کے بعد ان کی تعلیم کی تفصیل میرے علم میں نہیں۔

بہر حال دسمبر ۱۹۹۰ء میں مقبول صاحب کے سفر لندن کے وقت جنیفر اپنے

پیروں پر کھڑی ہو چکی تھیں، ان کا ہو ٹل کا بزنس تھا، ان کے ہو ٹل یا مہمان خانہ کا نام Ashleigh Guest House ہے، اس میں مقبول صاحب کے مطابق انہوں نے ترمیمیں کر کے اس کو خوب سجا لیا ہے۔ اس معاملہ میں مقبول صاحب ان کی ماہرانہ صلاحیتوں کے بہت قائل تھے۔ ملکی اور غیر ملکی سیاحت کے موجودہ زمانہ میں یہ بہت نفع بخش تجارت ہے اور یہ ہو ٹل خوب چلتا ہے۔ اس کے ساتھ ہی ان کا وسیع اور آرام دہ گھر ہے (۳۲) جہاں ۱۹۹۶ء کے اوآخر میں ان کے والدین مستقل رہائش کے لئے منتقل ہو گئے تھے۔

جیفر کی شادی ہو چکی ہے، ان کے شوہر کا نام Martin Bowles ہے، ان کے ہاں پہلے ایک بچی اور بعد میں ایک لڑکا (نالبًا صوفی دسمبر ۱۹۹۳ء اور جیسی اکتوبر ۱۹۹۶ء) تولد ہوا، جس کی وجہ سے قدرتاً اس چھوٹے سے خاندان میں خوشی کی لہر دوڑ گئی کہ اس میں یہ پہلی اولاد نرینہ تھی۔

کرن عرف کیری، اسلامی نام رخسانہ

کرن کی تعلیم و تربیت کے حالات ان کی جڑواں ہیں جیفر کے بیان میں اور پر گذر چکے ہیں۔ آرٹس کی تعلیم مکمل کر کے ایک اچھی آرٹسٹ بن چکی ہیں، مقبول صاحب ان کو متعدد خداداد صلاحیتوں کی حامل فنکارہ (Versatile Artist) کہا کرتے تھے، کچھ عرصہ والد کی طرح BBC سے بھی وابستہ رہی ہیں، لیکن ظاہر ہے کہ کام کی نوعیت مختلف تھی، اب لندن میں پینٹنگ وغیرہ کا آزاد کام کرتی ہیں (۳۵)۔ مقبول صاحب کی فنون لطیفہ سے دلچسپی کی امین معلوم ہوتی ہیں، وہ بچوں کو خوش کرنے کے لئے ان کے ساتھ کھلیتے کھلتے پنسل سے برجستہ اسکچ و خاکے اور مناظر و تصویریں بے تکلف بنادیتے تھے، جس سے اندازہ ہوتا تھا کہ ان کو کبھی اس فن سے بھی لگاؤ رہا تھا۔

—

حوالشی

- ۱۔ خاندان کے تدبیم حالات کا مکافہ مقبول صاحب کی غیر مطبوعہ خود نوشت سوانح حیات ہے، آئندہ اس کا تذکرہ صرف ”آپ بنتی“ سے آیے گا۔ بیسویں صدی کے افراد خاندان کے حالات کی تکمیل و فی (نگپور) اور بھوپال میں مقیم ان کے بعض اعزہ کے زبانی بیانات سے بھی کی گئی ہے۔ ان تحریری اور تقریری بیانات کی تلفیض میں غلط فہمیوں کے درآنے کا احتمال رہتا ہے، کسی کی دلآلزاری یا حق تلفی نہ ہواں لئے پیشگی معدودت خواہ ہوں۔
- ۲۔ رفیقة کثیر العیال تھیں، اگرچہ ان کی یادگار صرف ایک بچہ عبدالاحد ہی کو مہلت حیات ملی اور خود رفیقة والد ماجد کی وفات کے چھ سات سال بعد داعی مفارقت دے گئیں۔
- ۳۔ سید محمد احمد Bhopal Food Corporation of India, Bhopal میں ملازم تھے، ان کی وفات غالباً ۱۹۸۹ء میں ہوئی، ان کی یادگار صرف ایک بیٹی آصفہ جہاں ہے، ان کی شادی ان کے چچازاد بھائی سید لیق احمد سے ہوئی جن کا تذکرہ نیچے آرہا ہے۔ سید محمد احمد صاحب کی بیوہ اب بھی مقبول صاحب کے ذکورہ بالہ آبائی مکان ہی میں رہتی ہیں۔
- ۴۔ ماشر سید حبیب احمد (ولادت ۱۹۲۵ء) ریاست بھوپال اور اس کے مابعد کئی ملازمتوں پر مامور رہے، آخر میں طویل مدت حیدریہ ہسپتال کے پیچھے واقع وحیدیہ اسکول میں گذاری اور ۱۹۸۳ء میں اس کے ہیڈ ماشر کی حیثیت سے ریٹائر ہوئے۔ ان کے پانچ بیٹے: لیق احمد، عتیق احمد، صدیق احمد، توفیق احمد، خلیق احمد اور ایک بیٹی: سمینہ ہے۔ ان کا پتہ: 77-Sajida Nagar, Bhopal 462001 A-99,Housing بینک کے صدر دفتر لیٹی نگر، بھوپال کے میجر ہیں۔ ان کا رہائشی پتہ: Board Colony, Koh-e Fiza, Bhopal 462001
- ۵۔ سید محبوب احمد (ولادت تقریباً ۱۹۳۸ء) Venus Industries, Bhopal میں مشینوں کے ماہر ہیں، دیگر کمالات کے ساتھ شعروار ادب سے وچکپی رکھتے ہیں، ایک شعری مجموعہ ”دست بستہ“ زیر طبع ہے۔ ان کی اولاد میں پانچ لڑکے: عدنان، سلمان، فیضان، فرحان، فرقان، اور ایک بیٹی فائزہ ہے۔ ان کا رہائشی پتہ حاشیہ نمبر ۶ کے مطابق ہے۔

۶۔ پختہ: 13-Kabeerpura Road, Near IslamiGate, Shahjahanabad, Bhopal - 642001.

۷۔ حکیم سید شمس الدین نے طب کا آبائی پیشہ اختیار کیا، کچھ عرصہ بھئی میں پریکٹس کے بعد اون (Wani) پڑے گئے۔ برا رکی ایک خاتون خورشید بیگم سے شادی ہوئی، ۱۹۸۵ء میں حیدر آباد میں انتقال ہوا۔ ان کی اولاد میں چار صاحبزادے: ناصر الدین ایاز، بہاء الدین ریاض، آصف، ظفر اور دلار کیاں: نیلو فرا اور نکہت ہیں۔

ایڈ وکیٹ ناصر الدین ایاز کی اون (Wani) میں کامیاب و کالت اور بڑی کھیتی باڑی ہے۔ یہ مقبول صاحب کی بہن آفتاب بیگم عرف شہربانو کے پروردہ اور ان کے معاون و مددگار ہیں، برسوں سے وہ مقبول صاحب کی خیر خبر لینے اور علی گڑھ یا وہلی سے ان کو دنی لانے لیجانے کے لئے ایاز صاحب ہی کو بھیجا کرتی تھیں، مقبول صاحب بھی ان سے بہت تعلق رکھتے تھے، آخر بیماری میں بھی ان کو مقبول صاحب کی تیمارداری کی سعادت ملی اور انہوں نے اولاد کی طرح اس کا حق ادا کیا، پھر وفات کے بعد وہی علی گڑھ میں مقبول صاحب کے کرایہ کے مکان اور سامان وغیرہ کا تصفیہ کرنے ۲۰-۲۱ اپریل ۱۹۹۸ء علی گڑھ آئے اور وصیت کے مطابق باقی ماندہ کتابیں لائبریری سینٹر آف ویسٹ ایشی恩 اسٹڈیز کے حوالہ کیں۔ ان کی اولاد میں جمال الدین شاداب، نور الدین عمران اور ایک بیٹی عرشی ہیں۔

۸۔ بدر الدین اور صلاح الدین کی عہد طفویلت ہی میں وفات ہو گئی۔

۹۔ سید شریف الدین عرف بابا کو چھا کی وصیت کے مطابق مقبول صاحب علی گڑھ لے آئے تھے، منشو سرکل میں ہائی اسکول تک ان کی تعلیم ہوئی مگر امتحان سے پہلے کسی پریشانی میں والدہ نے ان کو گھر بلالیا، کچھ عرصہ بھئی میں رہنے کے بعد دھامن گاؤں پڑے گئے۔ وہاں شادی ہوئی اور ۱۹۸۵ء میں وہیں انتقال ہوا۔

۱۰۔ سیدہ مہربانو کی شادی احمد بھائی دیکھکھ (ساکن مہماں بھئی) سے ہوئی، ۱۹۵۱ء میں مہربانو کو دل کا عارضہ ہو گیا تھا، دیکھکھ صاحب کا ۱۹ فروری ۱۹۸۹ء کو بھئی میں انتقال ہوا۔ ان کے دو بیٹے: محمود خان، فیرود خان اور ایک بیٹی نکہت ہیں۔

۱۱۔ سیدہ قمر بانو کی اولاد میں اسلم اور شہناز دونوں شادی شدہ ہیں اور بھئی کے مضاقات میں

بھانڈوپ میں رائش پذیر ہیں۔

۱۲۔ اس گھر کا موجودہ پتہ حاشیہ نمبر ۶ میں گزر چکا ہے، اس کی ختنہ حالت مقبول صاحب نے اپنی غیر مطبوعہ "آپ بیتی" میں بھی بیان کی ہے۔ تقریباً مہتر سال بعد ۱۶ اگسٹ ۱۹۹۸ء کورا قم نے اس گھر کی زیارت کی توجیہت ہوئی کہ وہ اب تک علی حالہ باقی ہے، کسی قسم کی تبدیلی کا کوئی احساس نہ ہوا۔

۱۳۔ ملاحظہ ہو حاشیہ نمبر ۳

۱۴۔ فریدہ بانو کی شادی عارض القادری سے ہوئی تھی، تقسیم کے بعد وہ دونوں لاہور چلے گئے تھے جہاں ان سے مقبول صاحب کی آخری ملاقات ۱۹۵۶ء میں ہوئی تھی۔ مقبول صاحب نے اپنی "آپ بیتی" میں لکھا ہے:

"یہاں میں اپنی بہن فریدہ بیگم سے بھی ملا، جب میں ان کے یہاں پہنچا تو ان کی خوشی کی کوئی حد نہ تھی، مگر یہ دیکھ کر بیدافسوس ہوا کہ وہ بہت کمزور اور لاگر ہو گئی تھیں، غالباً اپنے دل ہو گیا تھا، یہ پیری دوسری والدہ کی اکلوتی بیٹی تھیں، کچھ عرصہ بعد ان کا انتقال ہو گیا۔"

اس کے بعد ان کے شوہر بھی وفات پا گئے، ان کے دوڑ کے: محمد علی اور پوچھ کراچی میں ہیں۔

۱۵۔ پہلا سفر لاہور سینئر کمپرنس کا امتحان دینے کے لئے ۱۹۳۵ء میں ہوا تھا۔

۱۶۔ ایڈوکیٹ ناصر الدین ایاز کے مطابق اس خاندان کی رہائش رو برو Daw Medical College بند روڑ، کراچی ہے۔

۱۷۔ سید آنفاب احمد جوانی میں گھر چھوڑ کر گئے تو آج تک لاپتہ ہیں، کہا جاتا ہے کہ امریکہ میں کسی ہوٹل کے نیجر ہیں۔ واللہ اعلم۔

۱۸۔ قاضی القضاۃ سید مہتاب احمد ایڈوکیٹ نے والد ماجد کے انتقال کے بعد دفتر قضاۃ کو سنجالا اور اسی کے ساتھ بی اے اور ایل ایل بی کی تعلیم بھی مکمل کی، بمبئی ہائی کورٹ کے قابل ایڈوکیٹ ہیں اور اچھی پریکٹس ہے، دفتر قضاۃ کا پتہ یہ ہے:

259-Alka Mansion, Sir Rahmatullah Road, Near Mandavi Post,
Bhindi Bazar, Mumbai 400003

بھبھی کے ایک تعلیم یافتہ معزز خاندان کی دختر نیک اختر حمیدہ بیگم بنت شوکت علی عبد اللہ الانا (آکسفن) سے شادی ہوئی۔ ان کا گھر ہی بھبھی میں مقبول صاحب کا محلہ تھا، جہاں اتفاق سے انہوں نے زندگی کا آخری عشرہ بھی گذارا اور ۲۱ فروری ۱۹۹۸ء کو وہیں جان جان آفریں کے پردو کی۔ پتہ یہ ہے:

B-23, Sheltor Building, Arvind Nagar, Kurlakaln Road, Santacroz

Road, Bombay-400023 فون نمبر ۰۲۲-6143877

ان کی اولاد میں ایک بیٹی صہبا اور ایک بیٹا سید معصوم احمد عرف عامر ہیں۔

۱۹۔ افسوس کہ ان دونوں حضرات کے حالات معلوم نہ ہو سکے۔

۲۰۔ شاہجہاں بیگم کی شادی ناصر الدین ایاز ایڈوکیٹ سے ہوئی جن کا ذکر حاشیہ نمبر ۷ میں گزر چکا ہے۔

۲۱۔ نورجہاں بیگم کی شادی عبدالسلام انصاری سے ہوئی، ان کے چار بچے بچیاں ہیں: فیرودز، غزالہ، شہباز اور اظہر۔

۲۲۔ ممتاز جہاں بیگم کی شادی ناگپور کے ایک تاجر ایاز الوکیل سے ہوئی، ان کا ایک لڑکا توصیف اور ایک لڑکی عدیلہ ہے۔

۲۳۔ عبدالرؤف احمد صاحب، ڈاکٹر عبدالرزاق احمد صاحب کے صاحبزادے تھے، ان کے وادا خدا بخش یوپی سے ولی (برار) آکر آباد ہوئے تھے جو ناگپور سے اسی میل / ۲۵ کیلو میٹر کی مسافت پر واقع ہے۔ ڈاکٹر صاحب کا انتقال ولی ہی میں ۱۳ دسمبر ۱۹۳۱ء کو ہوا، ان کے باقی چار لڑکوں اور گیارہ لڑکیوں میں سے جن کے نام اور حالات ہم کو معلوم ہو سکے ہیں یہ ہیں:

عبدالسلام (وفات ۱۲ مئی ۱۹۶۳ء) کی پہلی بیوی سے شبیہ اور ممتاز فاطمہ پیدا ہوئے۔ دوسری بیگم نورجہاں سے اختر جہاں، نیر جہاں، رعنانور، انور جہاں لڑکیاں اور عبدالمتین احمد اور عبدالرزاق احمد لڑکے پیدا ہوئے۔ رعنانور کے شوہر محی الدین صدیقی مدحیہ پرولیش میں ڈپٹی کلکٹر کے عہدہ سے ریٹائر ہوئے۔ عبدالرزاق احمد (معین) Boston یونیورسٹی امریکہ میں Medicine میں ریسروچ کر رہے تھے۔ نیر جہاں نیر شعر و ادب کی

دلدادہ بغلہ دش میں تھیں، ان کے ساتھ یہ دلدوڑ حادثہ پیش آیا کہ خانہ جنگی کے زمانہ میں بنگالی فوجوں نے گھر میں گھس کر ان کے شوہر کو گولی مار دی، وہ ہلاک ہو گئے اور یہ ہوش و حواس کھو کر دیوانی، پھر عبدالرزاق ان کو اپنے ساتھ امریکہ لے گئے جہاں وہ اب آباد ہیں۔ شبیہ اور انور پاکستان میں ہیں۔

عبدالرشید (وفات مئی ۱۹۶۳ء) کی شادی جاورہ کی دبیر جہاں سے ہوئی تھی، ان کی اکلوتی لڑکی رضیہ کی شادی ڈاکٹر شیم کے بھائی خضر سے ہوئی اور وہ پونہ میں رہتی ہیں۔ دبیر جہاں کے بھائی سلیم ولی میں اہل و عیال کے ساتھ آباد ہیں۔

بدر النساء کی شادی بھوپال کے سید عبدالکریم (علیک) عرف بابو میاں سے ہوئی تھی جو ریاست میں شش نجح تھے، بعد میں وہ بھوپال میونسلیٹی کے چیرین منتخب ہوئے۔ بھوپال کے سفروں میں مقبول صاحب کا قیام ہمیشہ ان کے گھر (واقع شیخ بیگی گلی، ابراہیم پورہ) پر ہوتا تھا۔ عبدالکریم صاحب کی وفات بھوپال میں شاید آٹھویں دہائی میں ہوئی ہو گئی اور ان کی بیگم کی نویں دہائی میں انگلینڈ میں جہاں وہ اپنے بیٹوں کے ساتھ رہنے لگی تھیں۔

ان کے صاجزادوں میں انعام الکریم اور عرقان الکریم اور صاجزادیوں میں نوشانہ اور فیردوزہ ہیں۔ ڈاکٹرانعام کی شادی تو کن سے ہوئی اور ان کے تین بچے: خرم، ترثیم اور خرد ہیں۔ ڈاکٹر عرفان کی شادی نیلوفر سے ہوئی اور ان کے دونوں بچے، فیض اور تارہ ہیں۔

والد کے انتقال کے بعد دونوں بھائی انگلستان چلے گئے اور وہیں پر یکش کرتے ہیں۔ بھوپال میں عبدالکریم صاحب کے بھائی سید عبدالرحیم عرف دادا میاں بھی تھے، ان کا تعلق ریاست کے حاکم خاندان کے شاہی عملہ سے تھا اور احمد آباد، بھوپال میں رہتے تھے۔ کریم صاحب کے عزیزوں میں ایک وکیل عبدالرقيب (علیک) بھی تھے جن سے مقبول صاحب کے بے تکلفانہ مراسم تھے، ان کو نوجوانی میں دمہ ہو گیا تھا اور آٹھویں دہائی میں کسی وقت اچاک انتقال ہو گیا۔

مہر النساء کے شوہر سید مظہر علی نجح تھے، ان کی اولاد میں ڈاکٹر محسن (مقیم جیدر آباد) اور تین لڑکیاں: مکرم، مسرور اور نیلوفر ہیں۔

نجم النساء کے شوہر اشfaq حسین تھے، ان کے چار بیٹوں: جاوید، خالد، ہماں اور نوید نے علی

گزہ میں تعلیم پائی۔ جاوید اور خالد الحسینی ہیں اور ہمایوں و نویدونی میں مقیم ہیں۔

۲۳۔ موجودہ پتہ: رزاق منزل، اون 445304 (Wani)، ضلع ایوت محل (Yeotmal)،

دور بھا، موجودہ ہمارا شہر۔ فون نمبر 0723-925182

۲۴۔ ڈاکٹر شفاعت احمد (ار تھوپیڈ ک سر جن) ایم بی بی ایس کی تعلیم کے بعد امریکہ میں بس گئے، Dayton Beach Florida، نامی ایک خاتون سے شادی کی، ان کے چار لڑکے: جیفری جلیل، کرشنو فرود، شان، مارک کمال اور تین لاکیاں نیم، لاری اور شہلا ہیں۔

ڈاکٹر مصطفیٰ کمال احمد (وفات ۲۱ دسمبر ۱۹۹۰ء) کی شادی حیدر آباد کی ڈاکٹر شیم سے ہوئی اور وہیں سکونت اختیار کی، ان کی اولاد میں دو لاکیاں: یا سکین اور حمیرہ کے علاوہ ایک لاکاندیم ہے۔ ڈاکٹر یا سکین کی شادی بھبھی کے ایک تاجر سعی خطیب (وفات دسمبر ۱۹۹۰ء) کے صاحبزادہ ساجر سے ہوئی۔ حمیرہ اور نندیم زیر تعلیم تھے۔

۲۶۔ "آپ بھتی" میں مقبول صاحب نے اپنے سفر انگلستان کا یہی سر نامہ باندھا ہے۔

27- Bulletin of the Institute of Islamic Studies, Aligarh, Nos.2-3,

1958-59; pp: 1-25

28- 18-Granville Garden, Ealing Common London-N5 3PA(U.K)

۲۹۔ اس کا تذکرہ مقبول صاحب کے خط بنا مساجد مورخہ ۱۱ فروری ۱۹۹۶ء میں ہے۔

ساجد عرف افروز خان مقبول صاحب کے خادم خاص عبد الملک خان کے چھوٹے بیٹے ہیں، مقبول صاحب کے یہاں اولاد نرینہ نہ تھی اس لئے اس کو انہوں نے بڑے لاؤ پیار سے پالا پوسا، لیکن مقبول صاحب کے بار بار بیرونی اسفار اور ریٹائرمنٹ کے بعد علی گزہ سے باہر ملازمتوں کی وجہ سے وہ ان کی توقع کے مطابق تعلیم حاصل نہ کر سکے، عرصہ سے منظر آف دیست ایشین اسٹڈیز کے دفتر میں اپنے والد کی جگہ Office Attendant ہیں۔ مقبول صاحب کے سبقتیجے ایڈ و کیٹ ناصر الدین ایاز کے خط بنا مساجد مورخہ ۱۹ فروری ۱۹۹۸ء کے مطابق مقبول صاحب نے اپنی آخری بیماری میں ساجد کو حسب موقع دنی یا بھبھی بلا یا تھا لیکن وہ بعض مشغولیتوں کی وجہ سے وفات سے صرف چھتیں گھنٹے پہلے ۱۹ فروری ۱۹۹۸ء کو شب میں بھبھی پنچ سکے اور بقول ان کے

۱۲ فروری ۱۹۹۸ء کو سازھے دس بجے صبح مقبول صاحب نے ان کی گود میں دم توڑا۔
ان اللہ وانا الیہ راجعون!

30- Blencathra, Park Road, Windermere, Cumbria- LA23 2DJ
(U.K.) Phone No. 015394-44887

۳۱۔ زرینہ بانو سے مقبول صاحب کو علیٰ میدان میں ناموری حاصل کرنے کی توقع تھی، غالباً اسی امید پر انہوں نے اپنی عمر بھر کے سرمایہ کتب کا تمام قابل ذکر حصہ دھیرے دھیرے انگلینڈ منتقل کر دیا تھا۔ باقیماندہ حصہ تقریباً ڈیڑھ سو کتابیں اور رسائلے ان کی وصیت کے مطابق سینٹ آف ویسٹ ایشین اسٹڈیز کی لائبریری میں منتقل ہو چکا ہے۔ کچھ کتابیں ان کے سنتھجے ایڈو کیٹ ناصر الدین ایاز ولی (ناگور) کے اسکول کے لئے لے گئے ہیں۔

۳۲۔ زادہ بانو عرف زازا کی تاریخ پیدائش مجھے معلوم نہ ہو سکی، غیر مطبوعہ "آپ بنتی" میں مقبول صاحب کے اسفار لندن کی روکاڈ میں ان کا نام ۱۹۸۹ء سے ملنا شروع ہوتا ہے، ظاہر ہے ان کی ولادت اس سے پہلے کی ہو گی۔

33- 13-Marlborough Road, South Hall, Middex UB2 5LW (U.K.)
Phone No. 0044-181-8138411

۳۳۔ جیفر کا پتہ ہاشمیہ نمبر ۳۰ میں گذر چکا ہے۔

35- Bear Field Road, Kingston upon Thomes, Surrey- KT2 5EI
(U.K.)- Phone No. 0044-181-5463708

خدمات

فصل اول

مسلم یونیورسٹی علی گڑھ

اعلیٰ تعلیم کے لیے چھ سالہ قیام الگینڈ (فروری ۱۹۳۵ء تا فروری ۱۹۵۱ء) کے بعد ہندوستان واپسی پر مقبول صاحب مسلم یونیورسٹی علی گڑھ سے مسلک ہوئے اور آخر زندگی تک کسی نہ کسی حیثیت سے وابستہ رہے۔

شعبہ عربی و اسلامیات

۱۵ اگست ۱۹۵۱ء کو شعبہ عربی میں سینٹر لیکھر عربی و اسلامیات کی حیثیت سے مقبول صاحب کا تقرر ہوا، "آپ بیتی" میں ان کے بیان کے مطابق ان کی تقریبی کے بعد ۱۹۵۱ء ہی میں شعبہ عربی میں توسعہ کر کے اس کا نام شعبہ عربی و اسلامیات رکھ دیا گیا تھا، اس شعبہ کے صدر پروفیسر عبدالعلیم (۱) صاحب تھے۔ ۱۹۵۳ء میں مقبول صاحب ریڈر کے عہدہ پر فائز ہوئے اور ہر دو حیثیتوں میں ایک حوصلہ مندرجہ ذیل مدرس و محقق کی طرح اس کی تدریسی و تحقیقی خدمات و جمیعی سے انجام دیں۔ ایک قدیم Bio-Data میں علی گڑھ اور دوسری تعلیم گاہوں میں مقبول صاحب کے ماتحت ایم فل اور پی ایچ ڈی کرنے والے طلباء کی تعداد تمیں لکھی ہے۔

ادارہ علوم اسلامیہ

مولانا ابوالکام آزاد کی تحریک پر ۱۹۵۳ء میں ادارہ علوم اسلامیہ کا قیام عمل

میں آیا، مقبول صاحب کے بیان کے مطابق اسی سال شعبہ عربی و اسلامیات اور ادارہ علوم اسلامیہ ایس ایس ہال سے ظہور دارڈ منتقل ہوا اور نئی تقریبوں کی وجہ سے ایک اچھی علمی فضا قائم ہو گئی۔ پروفیسر عبدالعزیز صاحب اس ادارہ کے بھی اعزازی ڈائرکٹر تھے اور ان کی بھاری بھر کم شخصیت کی وجہ سے تمام اساتذہ و عملہ مل جل کر کام کرتے تھے۔ مقبول صاحب نے نئی تقریبوں کے بعد آپ بیتی میں لکھا ہے:

”اب اس ادارہ میں تحقیق و تدریس کی فضا قائم ہو گئی اور مختلف اسکالرز کی تصنیفات شائع ہونے لگیں۔ سینما، جلسے اور علمی صحبتیں منعقد ہونے لگیں، یہاں دانشمندوں اور خردمندوں کا ایک مجتمع تھا جو اس زمانہ میں سوائے شعبہ تاریخ کے اور کہیں نظر نہیں آتا تھا، اس کی اپنی ایک کشش تھی!“

مقبول صاحب جب تک دل برداشتہ نہ ہوئے تھے اس کی تمام علمی و انتظامی سرگرمیوں میں نمایاں حصہ لیتے تھے، افسوس کہ آہستہ آہستہ پھر وہ خوشدلی باقی نہ رہی اور مقبول صاحب علی گڑھ بے باہر اپنا مستقبلی تلاش کرنے لگے جیسا کہ ان کی بیرودی خدمات کے ضمن میں آگے بیان ہو گا۔ صدارت شعبہ چھوڑتے چھوڑتے خود علیم صاحب کے ہاتھوں ان شعبوں کے حصے بخڑے ہوئے اور وہ امتیازی صفت بندیاں قائم ہوئیں جو کسی اجتماعی کام کے لئے بہر حال مفید تصور نہیں کی جاتیں۔

عربی اور اسلامیات کی مشترکہ لا بھری

شعبہ عربی و اسلامیات کی مشترکہ لا بھری کو قدیم مآخذ اور جدید مطبوعات کے عظیم ذخیرہ سے مالا مال کرنے میں بھی مقبول صاحب کا بڑا حصہ تھا۔ بیان کرتے تھے کہ ادارہ علوم اسلامیہ کے قیام کے بعد سب سے پہلا کام اس کے لئے کتابوں کا فراہم کرنا تھا، کئی سو صفحات پر مشتمل مکتبۃ المتنی بغداد کی ضخیم فہرست کے ساتھ دیگر فہارس کتب زیر غور رہتی تھیں، مختلف فہرستوں سے کتابیں چھانٹ کر علیم صاحب کی

اجازت سے کتابیں منگو اتا تھا، ایک دن انہوں نے کہا کہ ایسے کب تک کتابیں منگو اتے رہیں گے؟ پورا کا پورا کیٹلائگ آرڈر کر دیجئے۔ یہی وہ بار آور ختم تھا جس نے دھیرے دھیرے ترقی کر کے ملک میں اس لا بھری ی اور ادارہ کا نام روشن کر دیا اور چپہ چپہ سے علم و تحقیق کے جو یا آکر سیراب ہونے لگے۔ چھٹی دھائی میں قدیم و جدید مطبوعات کی اتنی بڑی اور متنوع موضوعات پر مشتمل تعداد کی یکبارگی فراہمی اس وقت ایک ایسا انتیاز تھا جس کی مثال اس زمانہ کی سرکاری اور غیر سرکاری درسگاہوں میں ملنا شاذ و نادر تھی، اب بھی سرکاری تعلیم گاہوں کا حال قابلِ اطمینان نہیں ہے، اور اب خود عربیات و اسلامیات کی پر مشتمل کہ لا بھری ی عصر جدید کے اشاعتی سیالاب کی روشنی میں پھر نئی نہیں غذا کے پہلے جیسے بڑے تو شہ کی محتاج ہوتی جا رہی ہے۔

بہر حال شعبوں کی تقسیم کے بعد بھی علیم صاحب کی مرضی سے اگرچہ مقبول صاحب ہی متحده لا بھری ی کے اپنچارج تھے، لیکن دیگر شعبوں کی کتابیں منگانے میں ظاہر ہے کہ پھر ان کا کوئی عمل و خل نہیں رہ گیا تھا، بلکہ اقتدار کے نئے سوتوں کے درمیان بد گمانیاں پھیلا کر غرض مندوں لوگ انتشار پھیلانے اور انتظام میں رخنه ڈالنے کا کھیل کھینے میں کوئی کسر نہیں چھوڑتے تھے۔

مسعودی کی ہزار سالہ بر سی

ادارہ علوم اسلامیہ اور Indian Society for the History of Science، New Delhi جنوری ۱۹۵۸ء کو مسعودی (وفات ۱۹۵۷ھ / ۱۹۳۲ء) کی ہزار سالہ بر سی پر عالمی جشن شایان شان معیار پر منایا گیا، اس میں ہندوستان کے علاوہ یورپ، امریکہ، عرب و مسلم ممالک کے ساتھ سے زیادہ فضلاء روزگار نے حصہ لیا، علی ہباد سے اس جشن کی تیاری، پھر اس کے وسیع انتظامات کا اہتمام مقبول صاحب نے اپنے رفتاء کے تعاون سے

نہایت کامیابی سے انجام دیا، مسعودی سے متعلق ایک نمائش بھی ترتیب دی گئی، نیز عبدالرحمن صاحب کے اشتراک سے اس کی کارروائی اعلیٰ معیار پر شائع کر کے مقبول صاحب نے اس جشن کو ہمیشہ کے لئے زندہ جاوید بنا دیا۔

اس سے پہلے ڈاکٹر مونس رضا صاحب کے زیر انتظام انٹر نیشنل جغرافیہ سمینار منعقدہ ۹-۱۲ جنوری ۱۹۵۶ء کے کلچرل پر ڈرام کا انتظام مقبول صاحب کے پرداہ ہوا تھا جس میں اس پہلو سے وہ اپنی صلاحیتوں کا کامیاب مظاہرہ کر چکے تھے۔

آل انڈیا اسلامک اسٹڈیز کا نفرنس

اسی مبارک جشن کے موقع پر وقت کے نامور ماہرین علوم اسلامیہ کی موجودگی میں آل انڈیا اسلامک اسٹڈیز کا نفرنس کا قیام عمل میں آیا، ۲۰ جنوری ۱۹۵۸ء کو یونیورسٹی میں بر جستہ اس کا پہلا اجلاس منعقد ہو گیا، اس کا صدر دفتر علی گڑھ قرار پایا، ملک کے مختلف علمی اداروں میں اس کے دو سالہ اجلاس کی ریوایت بنی جو عرصہ دراز تک قائم رہی، ہر اجلاس میں اس کے آئندہ کے عہدیدار منتخب ہوتے تھے، نویں اور آخری اجلاس منعقدہ جامعہ ہمدرد، نئی دہلی ۱۹۸۲ء کے علاوہ ہمیشہ مقبول صاحب اس کے جزل سکریٹری منتخب ہوتے رہے، اس مرتبہ اعزاز کے طور پر ان کو صدر بنایا گیا تو سکریٹری شپ تبدیل ہوئی، نئے عہدیداروں کو پرانے خزانچے سے حساب کتاب چکانے پر اصرار ہوا اور ان سے عدم تعاون کی شکایت پیدا ہوئی، آخر یہ مسئلہ انا اور ضد کاشکار ہو کر انتشار کا سبب بنا، تب سے اسلامیات کے خادموں کی یہ قدیم و مفید انجمن تعطل کاشکار ہے، اس کے بھی خواہ بس اس کے احیاء کے لیے زبانی جمع خرچ کرتے رہتے ہیں، عملی اقدام صفر ہے!

مقبول صاحب اپنی چوبیں سالہ (۱۹۸۲-۵۸) سکریٹری شپ کے دوران اس کے لیے فکر مند رہتے تھے، ابتدائی اجلاس ۱۹۵۸ء، ۱۹۶۰ء، ۱۹۶۲ء علی گڑھ میں ہوئے، پھر چوتھا ۱۹۶۳ء عثمانیہ یونیورسٹی حیدر آباد میں، پانچواں ۱۹۶۷ء جامعہ ملیہ

اسلامیہ نئی دہلی میں، چھٹا ۱۹۶۹ء دارالعومنوں اعظم گزہ میں، صرف ایک بار کی ایک سالہ تاریخ کے علاوہ وقت پر ہوتے رہے، ساتواں اجلاس دارالعلوم ندوۃ العلماء لکھنؤ میں ہوتا تھا، ذمہ داران ندوہ کے تردید کی وجہ سے تاریخ طے نہ ہو پاتی تھی، جواہر لال نہرو یونیورسٹی نئی دہلی میں مقبول صاحب کی راتم سے ملاقات ہوتی تو بار بار سخت پریشانی کا اظہار کرتے اور دارالعلوم تاج المساجد بھوپال میں بجلت اس کا انعقاد چاہتے، لیکن ندوہ کا معاملہ درمیان میں ہونے کی وجہ سے عم مختارم مولانا محمد عمران خان صاحب ندوی ازہری کو اشارہ و کنایہ میں بھی ان کا عندیہ نہیں پہنچایا جاسکتا تھا، آخر کار خود مقبول صاحب نے ڈاکٹر محمد اقبال انصاری صاحب کے ذریعہ رابطہ قائم کیا اور اہل ندوہ نے پہلے بھوپال میں اس کے انعقاد کی تجویز پیش کی، تب ساتواں اجلاس ۱۹۷۸ء میں بھوپال میں ہوا، پھر آٹھواں ۱۹۷۸ء میں ندوہ اور آخری اجلاس جیسا کہ اوپر گذر ۱۹۸۲ء میں دہلی میں ہوا تھا، جہاں اس کی قسم پر ایسی مہرگلی جو آج تک توزیٰ نہ جاسکی!

سنٹر آف ویسٹ ایشین اسٹڈیز کا قیام

سابق دائیس چانسلر نواب علی یاور جنگ (کیم مارچ ۱۹۶۵ء-۱۹۶۸ء، جنوری ۱۹۶۸ء)

کی کوششوں سے مسلم یونیورسٹی علی گزہ میں Centre of West Asian Studies

کے قیام کی تجویز University Grants Commission کے Area Study Programme کے تحت منظور ہوئی۔ اس اسکیم میں ایک پروفیسر + ڈائرکٹر، ایک ڈاکٹر میشن افسر، دو دوسرو پیہ کی دو فیلو شپس کے علاوہ کتابوں کی طباعت، فیلڈورک اور لائبریری کے لئے کچھ روپیہ دیا گیا تھا۔ اس کا ابتدائی کام نے تقریباً تک اس وقت کے صدر شعبہ عربی و اسلامیات اور ڈائرکٹر ادارہ علوم اسلامیہ پروفیسر عبدالعلیم صاحب دیکھتے رہے۔

۱۶ نومبر ۱۹۶۷ء کو مقبول صاحب نے اس کے پروفیسر اور ڈائرکٹر کی حیثیت

سے چارج لیا، ابتدا میں وہ تنہا تھے، کچھ عرصہ بعد ایک L.D.C محمد شفیع (۲) صاحب ملے اور مقبول صاحب کے خادم خاص عبد الملک خاں (۳) غالباً ایک زمانہ تک ملازمت کے بغیر دفتری کاموں میں مدد کرتے رہے، جلد ہی پروفیسر عبدالعلیم صاحب یونیورسٹی کے واکس چانسلر (جنوری ۱۹۶۸ء تا جنوری ۱۹۷۳ء) ہو گئے، مقبول صاحب کو ایک طرف عربی و اسلامیات کے بُوارے کا قلق تھا تو دوسری طرف سنٹر کے کاموں اور تقریروں میں خود مختارانہ آزادی کے فقدان کا غم! سنٹر کی تعمیر کے ابتدائی مرحلہ بُرے دشوار گذار تھے، اسے بنانا گویا جوئے شیر لانا تھا۔ سنٹر ایک نینچنگ کمیٹی کے ماتحت تھا جس کی صدارت واکس چانسلر کرتا تھا، اور ڈاکٹر کٹراس کا سکریٹری۔ اس کے اپنے فیلو زمینہ تھے، اس نے اس کی پہلی فیلڈورک گرانٹ کے استعمال کے لئے دیگر شعبوں کے مدرسین ڈاکٹر محمود الحق (اسلامیات)، ڈاکٹر فضل الرحمن فریدی (معاشیات) اور ڈاکٹر شاہ عبدالقیوم (سیاسیات) کو ۱۹۶۹-۶۸ء میں مصر، سعودی عرب وغیرہ ریسروچ کے لیے بھیجا گیا۔ سنٹر کے اپنے اشاف میں سب سے پہلے احمد اشfaq صاحب (۴) اپریل ۱۹۶۹ء میں Documentation Officer کی حیثیت سے مقرر ہوئے، پھر دسمبر ۱۹۷۱ء میں عارف حسین صاحب رضوی بحیثیت فیلو نسلک ہوئے۔

شعبہ اسلامیات میں بیردنی نکتہ چینوں کے برخلاف مقبول صاحب کو اس نے سنٹر پر یونیورسٹی کے بعض شعبوں کی حریصانہ نگاہوں اور سیاسی ریشہ دوائیوں کی شکایت بھی رہتی تھی۔ اس نے کہ ایک مستقل شعبہ کی حیثیت سے یونیورسٹی میں اس کا اپنا وجود مسلم نہ تھا، وہ نہ نینچنگ ڈیپارٹمنٹ تھا نہ کسی فیکٹری سے اس کا تعلق، اس نے ایم فل اور پی ایچ ڈی کے داخلے بھی نہیں ہو سکتے تھے۔ بالآخر پروفیسر نور الحسن صاحب (۵) کی وزارت تعلیم کے زمانہ میں علی گڑھ مسلم یونیورسٹی ترمیمی ایکٹ ۱۹۷۲ء کی رو سے وہ نیکٹی آف سوشل سائنسز کے تحت ایک مستقل بالذات شعبہ کی حیثیت سے تعلیم ہوا۔ نینچنگ کمیٹی کے بجائے اس کی اپنی Board of Studies بھی اور اس کو دیگر شعبوں کی

طرح اپنے تدریسی و تحقیقی پروگرام طے کرنے کا حق حاصل ہوا۔ اسی دوران پروفیسر نورا حسن صاحب ہی کی حسن و ساٹت سے سنشر کو تاریخ اور سیاسی علوم کی دو Readerships میں جن پر ۸ مارچ ۱۹۷۳ء کو بالترتیب ڈاکٹر مشیر الحق (۲) صاحب اور محمد عبدالسلیم خان صاحب منتخب ہوئے، ڈبلومہ آف دیست ایشین اسٹڈیز کھلا، ایم فل اور پی ایچ ڈی میں داخلے شروع ہوئے تو سنشر کی رونق بڑھی اور باقاعدگی سے تدریسی و تحقیقی کام کی رسم و راہ پڑی۔

پھر فروری ۱۹۷۶ء میں کچھ نئی آسامیاں آئیں: ان میں سے جدید عربی کی ریڈر شپ پروفیسر ڈاکٹر مسعود الرحمن خالندوی (۷) نے ۱۹ اپریل ۱۹۷۶ء سے، معاشیات کی لیکچرر شپ پر عارف حسین رضوی (۸) اور کھلی لیکچرر شپ پر ڈاکٹر حسن عسکری کاظمی (۹) نے ۱۳ مارچ ۱۹۷۹ء سے کام شروع کیا۔ مصری فن تعمیر کی ماہر ایک تھائی خاتون ڈاکٹر مس کتبیہ امرودہت (۱۰) پوسٹ گریجویٹ فیلو کی حیثیت سے پہلے سے موجود تھیں اور مصر کی قدیم عمارتوں، اہرام وغیرہ پر کتاب تیار کر رہی تھیں۔ تین جونیور ریسرچ فیلو شپس سنشر کے اولین طلباء کو ملیں۔ سنشر کی لابریٹری میں پروفیشنل اسٹاف کی حیثیت سے علیم اللہ صاحب (۱۱) اور مسعود علی صاحب قریشی (۱۲) ۱۶ نومبر ۱۹۷۶ء سے مقرر ہوئے۔ خصوصی کوششوں سے بعد میں پولیکل ڈیولپمنٹ کی پروفیسر شپ بھی آئی لیکن مقبول صاحب کے ریٹائرمنٹ ۳۰ مئی ۱۹۷۹ء تک بھری نہ جاسکی، کافی عرصہ کے بعد اس نئی پوسٹ پر محمد عبدالسلیم خان (۱۳) صاحب اور خود مقبول صاحب کی خالی کی ہوئی عام پوسٹ پر ڈاکٹر محمود الحق (۱۴) صاحب کا تقرر ۱۵ اپریل ۱۹۸۲ء کو ہوا۔ ان نئی تقریبوں سے ظاہر ہے کہ سنشر ہر ابھرا ہو گیا اور اس میں مختلف النوع کاموں کا اضافہ ہوا۔

مقبول صاحب کی صدارت کے آخری زمانے میں ۳۰ ستمبر ۱۹۷۸ء کو بورڈ آف اسٹڈیز سے ایک اور مفصل تجویز پاس ہوئی تھی، اس میں سنشر کی فرسع کے امکانات

کو سامنے رکھ کر مزید آسامیاں مانگی گئی تھیں، مقبول صاحب ریٹائر ہو گئے، معائنه کے لئے UGC Review Committee کے آنے میں دیر ہوتی گئی، اس دوران چھٹے پنجالہ منصوبہ (۸۰-۱۹۸۵ء) کے لئے مذکورہ تجویز کی روشنی میں نئی تجویز بھی پیش ہوئی جس کے تحت ۲۲ ماہی ۱۹۸۳ء کو مذکورہ بالا تجویز کی متعدد سفارشات منظور ہوئیں، جس سے سنتر کی سرگرمیوں میں معتقدہ اضافہ ہوا اور آبادی بڑھی۔ (۱۵)

ویسٹ ایشیا کی سمینار لا بھریری

بیسویں صدی کے نصف آخر میں تیسری دنیا سے سامراج کے خواہی خواہی کوچ کرنے کے بعد ”نیا جال لائے پرانے شکاری“ کے بمصداق ان اقوام کو دام تزویر میں پھسانے کے لئے میں الاقوامی تعلقات اور عالمی تعاون کا غلغله کچھ زیادہ ہی زور شور سے بلند ہوا اور ڈھونڈھ ڈھونڈھ کر قدیم دوستیہ تعلقات اور مشترک مفادات کی دہائی ہر چہار سو نائی دینے لگی، اب یہ ہماری ہوشمندی پر مخصر ہے کہ اس واقعی مفید موضوع کے خطرناک پہلو کا شکار ہونے کے بجائے اس کو اپنے ملکی و قومی مفاد میں بیش از بیش استعمال کریں۔ بہر حال اس نئی ضرورت کی تکمیل کے لئے قدیم مواد ہی کی مدد سے نئی نئی مطبوعات اور قسم کے مخصوص رسائل و جرائد کا سیلا بامنڈ پڑا، روز بروز بڑھتی ہوئی عالمی مہنگائی کے سامنے بڑے وسائل کی مالک مشتمل لا بھریریاں تک تک دستی کا شکوہ کرنے لگیں۔ اس پس منظر میں ویسٹ ایشیا کی قابل ذکر لا بھریری کا قیام ایک چلنچ تھا، مقبول صاحب نے محدود وسائل کے بہترین استعمال سے اس کی مشتمل بنیاد رکھی، ان کے جانشینوں نے اس کو پرداں چڑھایا، ایک وقت ایسا بھی آیا کہ دہلی جیسے لا محدود وسائل کے شہر سے آنے والے اسکالرز کسی کام سے علی گڑھ پہنچتے تو اس لا بھریری کی نئی مطبوعات سے فائدہ کے لئے اپنا قیام بڑھادیتے تھے، لیکن UGC کی طرف سے

خصوصی مالیاتی معاونت پر اچانک قد غن نے سارے خواب بکھیر دیئے۔ مزید پریشانی یہ ہے کہ مستقبل قریب میں اس اندر ہیرے کے چھٹنے کی امید نہیں!

سینار سنیٹر آف ولیٹ ایشیا

مقبول صاحب کے دور صدارت کے کل ہند پیانہ پر سیناروں میں ایک سینار Socio-Economic and Political Problems of West Asia ۱۹۷۰ء میں کارروائی شائع ہوئی، نہ کے عنوان سے ہوا تھا، لیکن نہ اس کی کارروائی شائع ہوئی، نہ Scene پر تھا جو ۲۸-۲۹ جنوری ۱۹۷۸ء کو منعقد ہوا تھا، اس میں ملک کے چونٹھ نمائندہ شرکاء نے حصہ لیا تھا، اس کے نتیجہ مقالات کا مجموعہ بترتیب عارف حسین رضوی ۱۹۸۰ء میں سترہی سے بعنوان پالاشائع ہو چکا ہے۔

ولیٹ ایشیا کی نئی عمارت

سنٹر آف ولیٹ ایشیا اسٹڈیز کس مدرسی کی حالت میں قائم ہوا تھا، ظہور وارد پہلے سے مشکم عربی و اسلامیات کے شعبوں اور ادارہ علوم اسلامیہ کے عملہ ہی کے لئے کافی تھا، نئے مہمان کو کافی قربانی کے جذبہ کے ساتھ پہلے مشترک لا بھری ی کے چھوٹے سے ایک جانبی کمرہ میں، اس کے بعد قدیم لا بھری ی کے ترمیم شدہ بعض حصوں میں جگہ ملی۔ تقریباً پندرہ سال تک انہی دو تین کمروں کو حسب ضرورت اور چھوٹا کر کے یا موجودہ Cubicles Reading Room میں عارضی بنا کر بڑھتے ہوئے اضاف کی ضرورتوں کو پورا کیا گیا۔ مقبول صاحب اپنے رسونخ سے کام لیتے رہے لیکن کامیابی کی شکل اس وقت تکلی جبکہ وہ تین سال کے لئے ۱۹۷۶ء میں University Grants Commission کے رکن بنے، شاید عمارت کی منظوری ۱۹۷۷ء میں آگئی تھی لیکن یونیورسٹی کے کاموں کی رفتار کے

معمول کے مطابق، مئی ۱۹۷۹ء میں ان کے ریٹائرمنٹ تک سنگ بنیاد کی بھی نوبت نہ آئی، خوشی کی بات یہ ہے کہ ان کے بعد صدر شعبہ محمد عبدالسلیم خان صاحب (۱۹۸۲-۷۹) نے احسان شناہی کا حق ادا کرتے ہوئے ستمبر ۱۹۷۹ء کو مقبول صاحب ہی کے دستِ فیض سے اس عمارت کا سنگ بنیاد رکھوا، نئی عمارت کے Porch میں عربی اور انگریزی میں لکھا ہوا ایک خوبصورت کتبہ ان کی دل آویزیا دلاتا تارہ ہے گا۔

اعزازی پروفیسر ویسٹ ایشیا

پھر پروفیسر محمود الحق صاحب کے اول دور صدارت (۱۹۸۲-۸۳) میں مقبول صاحب کی نمایاں علمی و تحقیقی خدمات اور سنتر کے قیام و استحکام اور ترقی کے لئے مسلسل مسامعی جیلہ کے اعتراف کا خیال آیا، اس نیک خیال کو عملی جامہ پہنانے کے لئے سنتر کی بورڈ آف اسٹڈیز نے ۵ جنوری ۱۹۸۶ء کو ایک تجویز منظور کی، جس کی رو سے یونیورسٹی میں ان کو Professor of Emeritus West Asian Studies بنانے کی تحریک شروع ہوئی۔ کونسل سیکشن رجسٹر آفس مسلم یونیورسٹی علی گڑھ کے ایک مراسلم نمبر (5-699-AC-1-C) مورخہ ۲۳ نومبر ۱۹۸۶ء کے مطابق یہ تجویز ۲۱ جنوری ۱۹۸۶ء کو فیکٹی آف سوچل سائنسز سے پاس ہو کر ۵ اپریل ۱۹۸۶ء کو اکیڈمک کونسل سے منظور ہوئی اور سنتر سے ان کی تاحیات وابستگی کا اعزاز ان کے تدردان متوجہین کو حاصل ہوا! اسی مراسلم میں مذکور ہے کہ فیکٹی میں ۱۳ اگسٹ ۱۹۸۶ء اور کونسل میں ۹ اگسٹ ۱۹۸۶ء کو مذکورہ تجویز کی دوبارہ توثیق ہوئی۔

ایڈیٹر مسلم یونیورسٹی گزٹ

مقبول صاحب مسلم یونیورسٹی گزٹ علی گڑھ کے ایڈیٹر اور نگراں اعلیٰ بھی رہے تھے، قدیم شماروں میں اس حیثیت سے ان کا نام فروری ۱۹۶۲ء تا ۱۹۶۵ء تک

ہے، اس لحاظ سے وہ اس سے ساڑھے تین سال وابستہ رہے۔

ڈائرکٹر / ممبر انچارج مسلم یونیورسٹی پبلکیشنز ڈویزن

موجودہ ذمہ دار شعبہ مطبوعات مسلم یونیورسٹی عبدالاحد خان صاحب نے دفتری فائلوں کی مدد سے بتایا کہ پروفیسر نیب الرحمن صاحب (۱۶) (شعبہ اسلامیات) کے بعد مقبول صاحب اس شعبہ کے ڈائرکٹر مقرر ہوئے تھے، ۲۵، ۱۹۷۰ء سے دفتری کاغذات میں اس حیثیت سے ان کے دستخط ملنے لگتے ہیں، پھر ۱۹۷۳ء میں ڈائرکٹر کے بجائے یہ عہدہ "مبر انچارج" کے نئے نام سے بدلا تو اس نئی حیثیت میں بھی وہ ۱۰ اگست ۱۹۷۷ء تک یعنی سات سال اس شعبہ سے وابستہ رہے۔

ڈین فیکٹری آف سوسنل سائنسز

قدامت کی بنیاد پر ۱۹۷۷ء میں مقبول صاحب کے Faculty of Social Sciences کے ڈین بننے کی باری بھی آئی تھی، لیکن رجسٹرار کے فون سے معلوم ہوا کہ پروفیسر خلیق احمد صاحب نظامی (۷۱) جو اپنی باری کے وقت سوریا (شام) میں ہندوستان کے سفر تھے اب اپنا حق استعمال کرنا چاہتے ہیں۔ مقبول صاحب نے ان کی خواہش کے احترام میں اپنی باری چھوڑ دی، حالانکہ وقت طور پر ان کو قلق ہوا اور موقعہ دیکھ کر بعض ہمنشیروں نے مقدمہ تک کے لیے در غلایا، لیکن شکر ہے کہ دوسروں سے نہ انجھنے کی عادت اور فتنہ وہنگامہ سے گریزاں طبیعت غالب آئی اور کسی بد نمائی کے بغیر بات آئی گئی۔

سنٹر و یونیورسٹی اور ان کے وابستگان سے مخلصانہ محبت

سنٹر سے مقبول صاحب کی محبت بلکہ عشق توفیری تھا کہ یہ بار آور پودا انہی کا لگایا ہوا تھا، اس کی ترقی اور فلاح و بہبود کے لئے فکر مند رہنا، اس کے اساتذہ و طلباء اور دیگر عملہ

کی فرد افراد اخبار لیتے رہنا تو گویا معمول تھا، پھر ان کے ساتھ ہمدردی کا مساواۃ نہ انسانی سلوک بھی ایک امتیازی وصف تھا۔ ایک واقعہ یاد آتا ہے: ۱۹۷۸ء میں ایک سمینار سنٹر میں منعقد ہونا طے ہوا جس کا ذکر اوپر گذر چکا ہے، تیاریاں زور دشور پر تھیں، ایک جشن کا سماں تھا، مختلف اغراض سے طرح طرح کے لوگوں کا ہجوم تھا، ایک صاحب (۱۸) نے اس موقع پر سنٹر کا تعارفی کتابچہ (Brochure) شائع کرنے کی تجویز رکھی، مقبول صاحب نے خوش دلی سے اس کا استقبال کیا اور جلد ہی لکھ کر تیار کر دیا، پھر وہ آرٹ پیپر پر دیدہ زیب کو رکے ساتھ چھپا اور شرکائے سمینار میں تقسیم ہوا۔ قابل ذکر بات یہ ہے کہ سنٹر کے ممبران کی فہرست میں دفتری عملہ اور ماتحت خادم ملازمین کے نام بھی اہتمام سے شائع ہوئے تھے، اکثر شرکائے سمینار کے لئے یہ چیز نئی تھی، انہوں نے اس کی قدر کی اور مقبول صاحب کی انسانی اقدار کی عملی رعایت کا چرچا کیا۔ اسی طرح ان کی آخری کتاب A History of Arab-Islamic Geography. غیر ملکی نامور اہل علم، قدیم احباب، سنٹر اور یونیورسٹی کے رفقائے کار، اہل خاندان وغیرہ کے ساتھ خدمتگار ملازمین کا بھی نام بنام شکریہ ادا کیا اور مجھے لکھا کہ یہ شکریہ ان کو دکھایا جائے۔ آخری سانس تک سنٹر اور یونیورسٹی کے دابستگان کے ساتھ اس معمول میں فرق نہ آیا، ساجد (۲۰) بستر مرگ پر ان کے برہانے موجود تھے، ان کا بھی یہی بیان ہے۔ لیکن علیگ نہ ہوتے ہوئے بھی علی گڑھ کلچر کو اس کی خوبیوں اور خامیوں کے ساتھ اس معمول کا پروارہ نہ ہو۔ انگلینڈ میں ان کے محبوب اہل و عیال تھے، علم و تحقیق کے اسباب و وسائل کی فراوانی تھی، قابل رشک حد تک نظم و ضبط کی پابند صاف ستری خوشحال بے فکر زندگی تھی، گویا زمین پر جنت کے مزے تھے، اس ماحول میں ان جیسی تعلیم و تربیت اور ذہن و فکر کا کوئی شخص علی گڑھ کے کثافت و غلاظت سے بھرے ہوئے محلوں، بدبودار کھلی نالیوں، ناہموار اور غبار آلود سڑکوں، ہر انہوں کے لئے بدنام یونیورسٹی اور نفسانی کی دوزخ میں بیتلہ اس

کے وابستگان کو ہر دم یاد کرتا رہے اور ہر مجلس میں کھیتھ تان کر اس کا تذکرہ کرتا رہے تو کیا تعجب نہ ہو گا؟ کبھی جمارت کر کے ٹوکا کہ اس قابلِ رشک علی گڑھ میں عدادت و حسد اور کاث چھانٹ کے جو مناظر دیکھنے میں آتے ہیں، ان کے بعد علی گڑھ سے باہر مزے لے لے کر اسی کے برے بھلے کی رٹ لگائے رہنا سمجھ سے بالا ہے! تو ٹھہٹک کر مسکرا دیتے اور پھر وہی ڈھاک کے تین پات، گویا یہ مضمون تھا -

من تو شدم، تو من شدی، من تن شدم، تو جاں شدی

تاکس نہ گوید بعد ازیں، من دیگرم تو دیگری

حقیقت یہ ہے کہ مغربی تہذیب کی ملمع کاری گو سحر انگلیز تھی پر عارضی و ناپائیدار تھی، اور مشرقی تہذیب کی چھاؤں گواتنی گھنی نہ رہی تھی پر گھٹی میں رچی بسی تھی، جوان کو زیادہ دن علی گڑھ سے دور نہیں رہنے دیتی تھی، اور بار بار واپس آکر اس کی آب و ہوا میں تازگی محسوس کرتے تھے، اگر ان کو انگلینڈ کے ماحول میں Unfit کہا جاتا تو ہنس کر ٹال دیتے۔

طفلانہ آرزوئیں رکھتے تھے اور جب اظہار کرتے تو معصوم دل کے پرست تازہ گلب کی پنکھیوں کی طرح کھل جاتے! ۱۹۵۳ء میں یونیورسٹی کے مشہور و مقبول عام و خاص پُر کیف ترانہ کی یہ جان خیز اور ولولہ انگلیز مستانہ دھن اشتیاق محمد خاں صاحب (وفات ۱۹۹۷ء) نے اتفاق سے مقبول صاحب کے ذاتی ہار موئیم پر بنائی تھی۔ مقبول صاحب کے الفاظ میں:

”اس میں بڑی چان اور بھاؤ تھا... آہستہ آہستہ وہ اسے بہتر بناتے

رہے، اب یہ بے انتہا متاثر کرنے والا جذبات سے پر ترانہ بن گیا ہے۔“

اس حسین یاد کو دل سے عزیز رکھتے فخر یہ تذکرہ کرتے اور اس یاد گار ہار موئیم کو اس کے شایان شان تقریب میں یونیورسٹی کو نذر کرنے کی آرزو برسوں سے سجائے بیٹھے تھے۔ اگرچہ بقول ان کے:

”میری طرح اب اس کی جسمانی حالت بھی خستہ ہے مگر سراب بھی سریلے ہیں اور روح کو تازگی بخختے ہیں! آئندہ کبھی اس کو یونیورسٹی کے پروردگار گاہ تک ایک اہم یادگار باقی رہے۔“

مگر ہم جیسے بزدل متسلسلین کو اندریشہ کہ کہیں ارباب جامعہ نے اس والہانہ جذبہ کی کماہشہ قدر نہ کی اور خاطر احباب کا خیال نہ رکھا تو ان کے معصوم آنکھیں دل کو خیس نہ لگ جائے، جب کہ وہ عاشقِ زار، شرمسارِ نگاہ و نگس و پاستہ گیسوئے سنبل اپنے دم واپسیں پر بھی ساجد کو وصیت کر گیا کہ ہار موئیم یونیورسٹی کو اور باقیاندہ کتابیں سنثر کی لاہبری کو ہدیہ کر دی جائیں! مگر اب وہ مولوی مدن والی بات کہاں پیدا ہو سکتی ہے، جوان کی حیات میں ہوتی؟!

ایکٹنگ

اس مناسبت سے یہ بات بھی یاد ہے کہ اشتیاق محمد خان صاحب ہی نے دور درشن کے لئے مسلم یونیورسٹی پر ایک Documentary Film بھی بنائی تھی، اس میں مقبول صاحب سے خواجہ الطاف حسین حالی کا کردار ادا کرنے کی درخواست کی گئی تو انہوں نے بہت ذوق و شوق سے اس کردار کو کامیابی سے ادا کیا تھا۔ ۱۹۹۲ء میں مقبول صاحب اس فلم کا دیہ یو کیسب اپنے ساتھ لندن لے گئے تو اہل و عیال نے نہ صرف اس سے لطف لیا بلکہ زہرہ نے ساؤ تھہ ہال کے ایک ریستوران میں اس کی نمائش کی جس کے ذریعہ علی گڑھ کے پرستاروں کو لندن میں مسلم یونیورسٹی کی تاریخ چلتی پھرتی، متحرک اور روایت دیکھنے کا موقع ملا اور حاضرین شکر گزار ہوئے۔

—

بیرونی خدمات

چند صفحات پہلے مقبول صاحب کی علی گڑھ سے والہانہ محبت و تعلق کا ذکر ہو چکا ہے، لیکن ان کی بات چیت سے اندازہ ہوتا تھا کہ یونیورسٹی میں ازاں تمام حالات ان کی مرضی کے مطابق نہیں تھے، پھر اس کی تصدیق انکی غیر مطبوعہ "آپ بیتی" سے بھی ہوئی۔

۱۹۵۱ء میں سینٹ پکھر رکی حیثیت سے وابستہ ہوئے اور جلد ہی ۱۹۵۳ء میں ریڈر کے عہدہ پر ترقی مل گئی تو اس زمانہ کے لحاظ سے بظاہر یہ ان کے لئے خوش آئند بات تھی، نیز یونیورسٹی میں ان کے ہم خیال ترقی پسندوں کا بول بالا بھی عین ان کے اطمینان کا باعث تھا، لیکن اس حسبِ مزاج ماحول کے باوجود ان کے تکددِ ترا اور دلآلزاری کے لئے یہی کافی تھا کہ اس زمانہ میں دبی زبان سے ترقی پسندوں کے خلاف چہ میگویاں ہوتی تھیں جن کو اکثر وہ اپنی ذات کے خلاف سمجھتے اور دل پر لیتے تھے، رہی سہی کسر اس حلقہ سے مربوط خود غرض قسم کے حاشیہ بردار پوری کر دیتے تھے، جن کا بنیادی کام مرضی کے خلاف چھوٹی موٹی باتوں میں طویل المیعاد فرضی خطرات و احتمالات کی آمیزش سے زخموں کو کریدنا، رفقائے کار کے درمیان خلیج کو کشادہ کرنا اور حاصل شدہ دراڑ میں طفیلیہ کی طرح اپنی جگہ بنانا تھا، ان حاشیہ نشینوں نے بعد میں یہی کام خود مقبول صاحب کے حلقہ یاران کے اختلاف میں انجام دیا اور ان کی خوشدلی کو ہمیشہ کی بد دلی سے بدل دیا۔ اجتماعی کاموں میں متعلقہ افراد کے درمیان مزاج و ماحول اور آراء و افکار کا اختلاف قانون فطرت ہے، اور اس زمانہ میں تعلیمی اداروں میں ترقی کے موقع بھی نایاب تھے اور حق تلفی و زیادتی کے احساس سے کبھی کوئی زمانہ خالی نہیں رہا لیکن مقبول صاحب کے

دل میں طرح طرح کے خدشات کا ہوا اس طرح بٹھا دیا گیا تھا کہ آخر وقت تک ان ناگواریا دوں کے چنگل سے وہ اپنے کو آزاد نہ کر سکے اور اپنی "آپ بیتی" میں تلمذی کے ساتھ ان باتوں کا بار بار تذکرہ کیا، ان کی تحریروں سے پہلے اول نوع کی نکتہ چینیوں اور اس کے بعد قسم دوم کی شکایتوں کے اقتباسات درج ذیل ہیں:

"۱۵ اگست ۱۹۵۱ء میں میرا تقرر علی گڑھ یونیورسٹی میں بحیثیت سینٹر لیکچرر عربی اور اسلامک اسٹڈیز ہوا اور میں نے علیم صاحب کے ساتھ کام شروع کر دیا۔ شعبہ میں شمولیت کے بعد عربی ڈیپارٹمنٹ کا نام بڑھا کر عربی اور اسلامک اسٹڈیز ڈیپارٹمنٹ رکھ دیا گیا، لیکن بعض حلقوں میں چہ میگویاں شروع ہو گئیں کہ یہ ترقی پسند لوگ اسلامک اسٹڈیز پڑھانے کے مستحق نہیں، اردو اخباروں میں بھی اس کا چرچا ہونے لگا، لیکن ان حضرات کو بالکل اندازہ نہیں تھا کہ اسلامک اسٹڈیز کیا ہے؟ دراصل یہ مضمون تاریخ سے متعلق تھا، اس کا نصاب بنانے میں پروفیسر محمد عبیب، پروفیسر نورالحسن، پروفیسر عبدالعلیم اور میں شامل تھے، اس کا دینیات سے کوئی تعلق نہیں تھا، اسلامی تہذیب و تمدن تاریخی نقطہ نظر سے پڑھانا مقصود تھا۔ دراصل نکتہ چیز حضرات کا مقصد تو علیم صاحب اور مجھ پر اعتراض کرنا تھا کہ اس مضمون پر... رفتہ رفتہ اسلامک اسٹڈیز کی بنیادیں مضبوط ہو گئیں اور یہ ایک مستقل مضمون بن گیا۔"

یونیورسٹی سے دائبگی کے وقت یہاں کے مجموعی ماحول کا جائزہ لیتے ہوئے مقبول صاحب نے اس کی اچھائیوں اور برائیوں پر اظہار خیال کیا ہے اور تقسیم کے بعد مسلمانوں کے خلاف معاندانہ فضا میں ڈاکٹر ڈاکٹر حسین کی بحیثیت واکس چانسلر (۳۰ نومبر ۱۹۵۶-۱۵ ستمبر ۱۹۵۸ء) علی گڑھ آمد کو فالی نیک قرار دیتے ہوئے لکھا:

"میری نظر میں انہوں نے دو اہم کام اپنے زمانہ میں انجام دیئے: ایک

تو یہ کہ نیشنل اور ترقی پسند اساتذہ کو انہوں نے علی گڑھ میں جگہ دینا شروع کی، حالانکہ اس دور میں ترقی پسند مسلمان حکومت وقت سے نالاں تھے اور خاص طور سے کامگریں سے بیزار، لیکن ذاکر صاحب نے پا وجود اس کے کہ وہ خود حکومت کے چندہ آدمی تھے اس کی مطلق پرواہ کی، انہیں غالباً یہ احساس تھا کہ یہ لوگ بہر حال مسلم لیگی خیالات کے حامی اساتذہ سے بہتر ہیں اور ملک میں مسلمانوں کے خلاف تعصّب کی جو لہر دوڑی ہوئی تھی اس کا بھی یہی لوگ مقابلہ اور سدِ باب کر سکتے ہیں۔ اس پالیسی کے ماتحت آہستہ آہستہ کی اساتذہ علی گڑھ پہنچ گئے اور مختلف شعبوں میں ان کا تقرر ہونے لگا۔۔۔

غرض کہ دس پندرہ سال تک علی گڑھ میں ترقی پسندی کا بول بالا رہا، یہ لوگ نہ صرف علی گڑھ کی سیاست پر حادی تھے، تعصّب اور رجعت پسندی کا مقابلہ کر رہے تھے، بلکہ یونیورسٹی کے انتظامی امور میں بھی ان کا کافی دخل تھا، انہیں ذاکر صاحب کی سرپرستی اور معاونت تمام تھی، ان کی مدد سے ذاکر صاحب نے علی گڑھ مسلم یونیورسٹی کو ڈوبنے سے بچایا اور ایک نئی زندگی بخشی۔“

علی گڑھ کی برائیوں کے مختصر تذکرہ میں تحریر کیا ہے:

”علی گڑھ کی جو بات مجھے بری لگتی تھی وہ یہ تھی کہ عام طور سے اساتذہ یونیورسٹی کی لوکل سیاست میں اپنا وقت زیادہ صرف کرتے تھے اور پڑھنے لکھنے میں کم۔ اس کا مطلب یہ نہیں کہ علمی ماحدوں بالکل نہیں تھا، یقیناً تھا، لیکن گئے چھے لوگ ہی تھے جو اپنے مضمون میں دلچسپی رکھتے تھے اور اس میں اضافہ کر رہے تھے... علی گڑھ میں ترقی پسندوں کی بڑھتی ہوئی طاقت اور ان کی علمی و سیاسی سرگرمیاں بعض حلقوں میں پسند نہیں کی جاتی تھیں، لیکن ذاکر صاحب کی بھاری بھر کم شخصیت اکی وجہ سے یہ حلقة خاموش رہتے۔ ان کے جانے کے بعد ان حلقوں نے اپنی طاقت متحد کی اور (کرنل بشیر حسین) زیدی صاحب کی

مخالفت شروع کر دی، آخر کار ترقی پسندوں کے خلاف ایک مجاز قائم ہو گیا۔
 اس کی ایک وجہ یہ بھی تھی کہ اب نئے نئے ڈیپارٹمنٹ وجود میں
 آ رہے تھے اور ان حضرات کا مطیع نظر ان پر جاوے بجا طریقہ سے بفضلہ کرنا تھا، ان
 میں خصوصی طور پر شعبۂ تاریخ اور الشی نیوٹ آف اسلامک اسٹڈیز تھا جو
 ۱۹۵۳ء میں قائم ہو چکا تھا۔” (۲۰)

واکس چانسلر کرنل بشیر حسین زیدی (۷ راکتوبر ۱۹۵۶ء - ۶ نومبر ۱۹۶۲ء)
 کے ذکر میں ایک اور جگہ مختصر لکھا ہے:

”کرنل زیدی کو بھی انہیں حضرات کی ریشہ دوائیوں کا سامنا کرنا پڑا
 جن کا ادارہ علوم اسلامیہ کو سامنا کرنا پڑا تھا۔“

ان کے بعد بدر الدین طیب جی واکس چانسلر (۷ نومبر ۱۹۶۲ء - ۲۸ نومبر ۱۹۶۵ء) کے زمانہ کے حالات کا ”آپ بیتی“ میں کوئی ذکر نہیں ہے، صرف ان سے اپنے
 ذاتی تعارف کا ذکر کر کے لکھا ہے:

”ان کے بعد مسٹر بدر الدین طیب جی آئے لیکن ان کا انداز عمل جدا گانہ
 تھا، مسٹر طیب جی بذاتِ خود بہت نفیس شخص ہیں اور ساتھ ہی صاف گو بھی۔“

واکس چانسلر نواب علی یادور جنگ (مکمل مارچ ۱۹۶۵ء - ۵ جنوری ۱۹۶۸ء) کے
 ساتھ افسوسناک حادثہ کے بیان میں الزام کی انگلی مخالف گروہ کی طرف نمایاں طور پر
 اشارہ کر رہی ہے:

”۱۹۶۵ء میں نواب علی یادور جنگ علی گڑھ کے واکس چانسلر مقرر ہوئے
 تھے، مگر یونیورسٹی کے ایک گروپ نے ان کے خلاف چہ میگوئیاں شروع
 کر دیں اور طرح طرح کے جھوٹے الزامات عائد کرنا شروع کر دیے۔“

میری کئی ملاقاتیں نواب صاحب سے ہوئی تھیں اور میں جانتا تھا کہ وہ
 ایک وسیع الخيال اور ترقی پسند انسان تھے، مگر جو الزامات ان پر عائد کئے جا رہے

تھے ان میں کوئی سچائی نہ تھی، دراصل ان کے مخالفین ان کی جگہ کسی اور کو وائس چانسلر مقرر کرنا چاہتے تھے۔ اس غلط پروپیگنڈہ کا نتیجہ یہ ہوا کہ جب کورٹ کی میٹنگ ہو رہی تھی، ان کے خلاف یونیورسٹی اور اسکولوں کے طلباء کو بھڑکایا گیا اور ایک جلوس کی شکل میں ان لوگوں نے کورٹ کے ممبران پر حملہ کر دیا۔ وجہ یہ بتائی گئی کہ وائس چانسلر مسلم طلباء کو پھر فیصلی سیٹیں دینے کے لئے تیار نہیں ہیں، حالانکہ علی یادو جنگ نے یہ مطالبه قبول کر لیا تھا، صرف اس کا انتظار تھا کہ کورٹ اسے منظور کر لے، اس کے بعد وہ اس کا اعلان کر دیں گے۔ اس ہنگامہ میں کئی سینئر اساتذہ کو اپنی جان بچا کر بھاگنا پڑا اور کئی پر جارحانہ حملہ بھی ہوئے۔ علی یادو جنگ پر تو اتنی ضریب لگائی گئیں کہ وہ بری طرح زخمی ہوئے، انہیں یونیورسٹی بلڈنگ سے کھینچ کر ایس ایس ہال لے جایا گیا اور وہاں چند لوگوں نے ان کو ایک کرہ میں بند کر دیا، ان کا یہ حال فماکہ اگر ایک دار اور ہو جاتا تو ختم ہو جاتے! میں نے اپنی علی گڑھ کی زندگی میں ایسا قیچ منظر کبھی نہیں دیکھا تھا اور نہ ہی اچھے بیدردانہ حملے! میں سمجھتا ہوں کہ نواب علی یادو جنگ کا حادثہ علی گڑھ کی زندگی میں ایک واژہ مارک تھا! اس کے بعد سے علی گڑھ کا سیاسی ماحدل اور خراب ہو گیا اور یونیورسٹی تحریک کی طرف مائل ہو گئی، رجعت پسندانہ گردہ حاوی ہوتے گئے یونیورسٹی کا تعلیمی معیار گرتا گیا اور آج بھی صورت حال کوئی بہتر نہیں۔“

علی گڑھ میں انتشار ذہنی کی وجہ مخالف گروہ سے سیاسی یا ذائقی چشمک تو مقبول صاحب کی ابتدائے ملازمت سے واضح تھی اور بیزاری کے ساتھ اس کا زبانی چرچا ہمنشیروں کے سامنے بھی ہوتا رہتا تھا جس سے فائدہ اٹھا کر بعض غرضہ ند لوگ خطرہ ائے دور دراز کا ہوا بٹھا کر خوف کی انسیات پیدا کرتے رہتے تھے۔ اس کے علاوہ امتدادِ زمانہ کے ساتھ خود ترقی پسند حلقوں میں حکایتوں اور شکایتوں سے بڑھ کر بات رقبتوں تک

پہنچ چکی تھی۔ اس کی بنیادی وجہ ہر شعبہ میں One man show کی پالیسی کے تحت کسی ایک بزرگ کے ذاتی مفادات کی بالاتری تھی، اس ماحول میں دیگر کارکنوں کو ان کی ذاتی امنگوں کے مطابق نگہ دنیا کے موقع نہ ملنا قادر تھا، جس سے خود اس گروہ کے افراد میں بے اطمینانی پھیل چکی تھی، مقبول صاحب بھی ان شکستہ دل لوگوں میں سے ایک تھے، اس لیے ان کی "آپ بیتی" میں ازابتدا کہیں مندی لے میں اور کہیں بر ملا اس بد دلی کا اظہار ملنے لگتا ہے۔ سب سے پہلے اس پر اگنده ماحول کی طرف واضح اشارہ اپنے والد صاحب کے تعارف میں کیا ہے، جہاں ان کے اور دیگر صوفیاء اور اولیاء کے جذبہ خدمت خلق کی تعریف و توصیف کرتے ہوئے لکھا ہے:

"شاید اسی جذبہ کے تحت میں انگلستان میں برٹش کیونٹ پارٹی کارکن

بنا... کہ یہ ایک صداقت پسند پارٹی ہے اور عوام کی فلاح و بہود چاہتی ہے،

لیکن ہندوستان آنے کے بعد جب میں نے دیکھا کہ اس کے کارکنوں میں

خود پرستی، غرور و تکبر، منصب کی تمنا اور پارٹی کے مقاصد کو اپنے ذاتی مقاصد

پر قربان کرنا عام ہے تو چند سال بعد میں اس پارٹی سے الگ ہو گیا تھا۔"

اس کے بعد ایک بالواسطہ اشارہ معین احسن صاحب جذبی کے تعارف میں آیا

ہے جو ادارہ علوم اسلامیہ کے "خردمندوں" سے ملنے کبھی کبھی اس ادارہ میں آجایا کرتے

تھے، لکھا ہے:

"جذبی صاحب سے کون واقف نہیں؟ ہندوستان کے چند اہم ترقی پسند

شعراء میں ان کا شمار ہوتا ہے، لیکن جس زمانہ میں ان سے میری ملاقات ہوئی

اور برسوں ہوتی رہی، انہوں نے شعر کہنا یا تو بند کر دیا تھا یا کم کہنے لگے تھے، وہ

ترقی پسندوں کی سیاست سے نجگ آچکے تھے۔"

پھر ۱۹۵۵ء تک اپنے خانگی حالات کے بیان کے بعد درس و تحقیق میں اپنی

محویت کی وجہ بتاتے ہوئے لکھا:

”میں علی گڑھ کے چند ابتدائی سالوں میں سیاست میں شریک رہا، مگر آہتہ آہتہ یہ احساس پیدا ہوتا گیا کہ اس سے کوئی فائدہ نہیں۔ سیاسی حضرات کی خود غرضی اور عالمی سیاست کی تبدیلیوں کو دیکھ کر میں نے طے کر لیا تھا کہ سیاست میں وقت ضائع کرنے کے بجائے تحقیق و تدریس میں زیادہ وقت صرف کرنا چاہیے، ورنہ آخری مرافق میں یہ احساس ہو گا کہ ہم نے نہ علم کی خدمت کی اور نہ یونیورسٹی کا فرض منصبی ہی پوری طرح ادا کیا... اسی زمانہ میں ایک مرتبہ کر قل زیدی نے مجھ سے تجھی طور پر کہا کہ آپ وہی ایم ہاں کے پردوست ہو چاکیں... میں وقتی طور پر راضی ہو گیا، کر قل زیدی نے تاکید کی کہ اس تجویز کو صینہ راز میں رکھنے گا کیوں کہ وہ دہلی جانے والے تھے، لیکن کسی طرح مجھ سے یہ بات چھپائی نہ گئی اور بات پھیل گئی، جب کر قل زیدی واپس آئے تو سینزروگ ان سے ملے اور میری مخالفت کی، کر قل زیدی نے بلا کر معذرت کی کہ ان حالات میں وہ مجھے پردوست نہیں مقرر کر سکتے، میں نے خدا کا شکر ادا کیا!“

بہر حال ان ناموافق حالات کا قدرتی اثر ہونا شروع ہوا اور مقبول صاحب نے یونیورسٹی سے باہر اپنے مستقبل کی تلاش شروع کی۔ ”آپ بیتی“ میں پہلی بار اس کا اظہار اپنی بیگم کے ۱۹۵۸ء میں Indian School of International Studies نئی دہلی میں تقریبی کے ذیل میں اشارہ تھا کیا ہے:

”ڈاکٹر لپا دورائے مجھے بھی اس اسکول میں دیست ایشیا ڈپارٹمنٹ میں لیتا چاہتے تھے مگر بعض وجہوں کی بنا پر وہ ایمانہ کر سکے۔“

اس کے بعد جب ۱۹۶۶ء میں استاد زائر کی حیثیت سے مقبول صاحب کو Indian Institute of Advanced Study شملہ جانے کا موقع مانا تو یونیورسٹی اور پروفیسر عبدالعلیم صاحب سے اپنی شکایتوں کا کھل کر تفصیل سے ان الفاظ میں ذکر کیا:

”میں ۱۹۶۶ء میں علی گڑھ سے دو سال کی چھٹی لے کر (شملہ) پہنچ گیا، میرے لئے بھی اچھا ہی ہوا اس لئے کہ میں علی گڑھ کی سیاست سے تنگ آپکا تھا اور میری ترقی کے سارے راستے بند ہو چکے تھے۔ میں علی گڑھ میں اپنے کام میں حسبِ معمول مشغول تھا مگر اس بات سے نا امید ہو گیا تھا کہ یونیورسٹی میرا کوئی ریسرچ پروجکٹ منظور ہونے دے گی۔

آکسفورڈ کے قیام کے زمانہ میں میں نے المسعودی کی مردوخ الذہب و معادن الجوهر کا انگریزی میں ترجمہ کیا تھا، وہ ادھورا تھا، میں چاہتا تھا کہ یہ کامل ہو کر شائع ہو جائے، گب صاحب کی بھی دیرینہ خواہش تھی کہ مردوخ الذہب کا کامل ترجمہ شائع کر دوں، چنانچہ اس سلسلہ میں میں نے یوجی سی کو ایک پروجکٹ نتے ہزار روپیہ کا بنایا کہ بھیجا جو اس نے منظور کر لیا، مگر کسی وجہ سے یونیورسٹی نے اسے نامنظور کر دیا... اس واقعہ سے میری علمی کاوشوں اور تمناؤں کو بڑی مختیں پہنچی!

پروفیسر بننے کا تو سوال ہی نہیں تھا! شملہ جاتے وقت پروفیسر شپ کے بارے میں جب میں نے علیم صاحب سے کہا تو انہوں نے اپنی کرسی کی طرف اشارہ کرتے ہوئے کہا کہ بس یہ ایک چیز ہے، اگر آپ چاہیں تو میں اسے چھوڑ دوں؟ اس پر میں نے کہا کہ آپ مجھے شملہ جانے کی اجازت دیدیں۔“

شملہ جانے کے بعد مقبول صاحب کے مفاد کے لحاظ سے حالات اور مگرے، ستر آف دیست ایشین اسٹڈیز کے قیام کے ضمن میں اس کی تفصیل ان الفاظ میں بیان ہوئی ہے:

”میں جس زمانے میں شملہ میں تھا علیم صاحب نے ہمارے پرانے شعبے یعنی عربی اور اسلامیات کو الگ الگ کر دیا تھا، اسلامک اسٹڈیز کو تو انٹریشور آف اسلامک اسٹڈیز میں شامل کر دیا گیا تھا اور عربی ذیپارٹمنٹ کو

اللہ شعبہ کی حیثیت دیدی تھی، یہ انہوں نے کس مصلحت کی بنا پر کیا تھا، مجھے اس کی بالکل اطلاع نہیں تھی۔

اس تقیم کے بعد ایک دن مجھ سے پوچھا کہ آپ ان تینوں اداروں میں کس میں رہنا پسند کریں گے؟ میں نے جواب دیا کہ میرے لیے تینوں برابر ہیں، آپ جہاں چاہئے رکھ دیجئے۔ چنانچہ عربی مختار الدین آرزو (۲۱) صاحب کو اور اسلامک اسٹڈیز نیب الرحمن (۲۲) صاحب کو دیدیا گیا، میرے لئے ظاہر ہے ویسٹ ایشی恩 اسٹڈیز باقی رہ گیا تھا جس کا ابھی کوئی وجود نہ تھا! میری خواہش بھی نہیں تھی کہ میں علی گڑھ آکر اس نئے ادارہ کو قائم کروں۔

جب میں شملہ واپس جانے لگا تو علیم صاحب نے مجھے بلا کر کہا کہ آپ واپس جا رہے ہیں اور کل ہی دہلی میں سنتر کے ڈائرکٹر کا انتخاب ہونے والا ہے، آپ اس میں شریک ہو جائیں، اس کے بعد اگر آپ چاہیں تو یہاں آجائیے گا۔ دوسرے دن دہلی میں میرا انتخاب ہو گیا۔“

انتخاب کے بعد مقبول صاحب ۱۶ نومبر ۱۹۶۷ء میں علی گڑھ واپس آگئے، لیکن جنوری ۱۹۶۸ء میں علیم صاحب کے واکس چانسلر ہو جانے کی وجہ سے ان کو وہ آزادی نہ مل سکی جو ایک خود مختار شعبہ کے قیام کے لئے ضروری تھی، نیز قدیم مخالفتوں نے سراخایا جن کا دراز سلسلہ عرصہ تک قائم رہا، اس دوہری پریشانی سے بھرے ہوئے پر اگنڈہ ما حول کی تفصیل مقبول صاحب کے الفاظ میں یہ ہے:

”سنتر کی تغیر کے ابتدائی مراحل بڑے دشوار گزار تھے، اسے بنانا کویا جوئے شیر لانا تھا! سنتر کے اپنے فیلو زمیں نہ تھے جنہیں ہم فیلڈورے کے لئے عرب ممالک بھیجتے، اس لئے میں نے یونیورسٹی کے دوسرے شعبوں کے لکھر ارٹنچ کر کے انہیں مصر، سعودی عرب وغیرہ بھیجا اور ان کے سارے اخراجات سنتر نے برداشت کئے۔ سنٹر ایک نیجنگ کمیٹی کے ماتحت تھا جس

کے صدر دائیں چانسلر تھے اور ڈائرکٹر اس کا سکریٹری تھا۔ اس کی کوئی قانونی حیثیت نہ تھی، وہ نہ چنگ ڈیپارٹمنٹ تھا اور نہ ہی کسی فیکٹری سے اس کا تعلق تھا، اس لئے ہم ایم فل اور پی ایچ ڈی کے داخلے بھی نہیں کر سکتے تھے۔ اس کے علاوہ بعض کر مفرماؤں کو یہ ادارہ بیدار کھٹک رہا تھا، اس لئے کہ اس کے پاس روپیہ بہت تھا، وہ اس پر تبصہ کرنا چاہتے تھے اور اسے اپنے شعبہ کا ایک حصہ بنالینے کی فکر میں تھے، وہ یہاں تک مطالبہ کر رہے تھے کہ اس میں دیٹ ایشیا سے متعلق جو کتابیں ہم جمع کر رہے تھے وہ پولیکل سائنس اور اقتصادیات کے شعبوں میں تقسیم ہو جائیں۔

اسی اثناء میں میرے خلاف ہنگامے برپا کئے گئے تاکہ میں بھک آکر علی گڑھ چھوڑ دوں اور سنتر ان کو ایک چاندی کی تھالی میں رکھ کر پیش کر دوں، لیکن یہ سب ان کا خواب دخیال تھا۔ دائیں چانسلر نے بھی اس سنتر کے مستقل قیام کی طرف توجہ نہ کی اور یہ غیر ثباتی صورت حال کئی برس تک قائم رہی! بالآخر جب ڈاکٹر نور الحسن وزیر تعلیمات مقرر ہوئے اور پارلیمنٹ میں علی گڑھ مسلم یونیورسٹی ایکٹ میں ترمیم کے سلسلہ میں نیا بل پیش ہوا تو انہوں نے اس سنتر کو فیکٹری آف سوشنل سائنس کے شعبوں میں شامل کر دیا، اس طرح اسے ایک ڈیپارٹمنٹ آف اسٹڈیز کی حیثیت حاصل ہو گئی۔ اس کے بعد انہوں نے یو جی سی کے سکریٹری سٹر چھابڑا سے کہہ کر سنتر کے لئے کئی پوستیں اور دوسری مراعات منظور کر دیں۔ اس طرح سنتر کی قانونی حیثیت بھی مضبوط ہو گئی اور ہم نے ایم فل داخلے بھی شروع کر دیے اور سنتر کا روپیہ سنتر ہی کے اسکالرز پر خرچ ہونے لگا، کتابیں شائع ہونا شروع ہو گئیں، سمینار ہونے لگے، سنتر کے علمی کارناموں کی وجہ سے ملک میں اس کا نام اور شہرت پیدا ہو گئی۔

سنٹر کو ختم کرنے کی ایک اور آخری کوشش بھی کرمفرماؤں نے کی مگر اس میں انہیں کامیابی نہیں ہوئی!

یہ ہے ہمارے علم و فن کے بلند محلات (Ivory Towers) میں کام کرنے والے دانشوروں کے ارد گرد کا ماحول جس میں وہ کبھی خود اپنے ہاتھوں ذہنی انتشار مولیتے ہیں اور کبھی ناسازگار حالات ان کے اندر عدم تحفظ کا احساس پیدا کر دیتے ہیں۔ میں نے اس پس منظر میں مقبول صاحب کے یونیورسٹی سے باہر اپنے مستقبل کی تلاش اور پھر پروفیسر اور ڈائرکٹر ہونے کے بعد سکون کی تلاش میں زیادہ تر بیرونی اسفار پر رہنے کو دیکھا ہے۔

استاذ زائر شملہ انسٹیٹیوٹ

شملہ میں پروفیسر نہار نجمن رائے نے ۱۹۶۵ء میں سماجی علوم اور فلسفہ پر اعلیٰ تحقیقی کام کے لئے Indian Institute of Advanced Study قائم کیا، مقبول صاحب کے الفاظ میں اس کا مقصد یہ بیان کیا گیا ہے:

”یہ انسٹیٹیوٹ درحقیقت یونیورسٹی کے ان اسکالرز کے لئے قائم کیا گیا تھا جو یونیورسٹیوں کی سیاست اور ریشه دوائیوں سے شگ آ جاتے تھے اور اپنی تحقیقات سکون کے ساتھ نہیں کر سکتے تھے۔ یہاں ایک اچھی اور پر سکون فنا میں یہ موقع انہیں مہیا کیا گیا تھا۔ اس میں مستقل ملازمتیں نہیں بلکہ دودو تین تین سال کے لئے فیلوشپ دی جاتی تھی اور پروفیسر مقرر کئے جاتے تھے۔“

اس میں سب سے پہلے جن نامی گرامی اسکالرس کو مقرر کیا گیا ان میں مقبول صاحب بھی تھے، انہوں نے سکون خاطر کے لئے Visiting Professor کی حیثیت سے تقریباً دو سال (۶۷-۶۸ء) وہاں قیام کیا، انہوں نے وہاں سب سے پہلے اپنی کتاب مکمل کی جو ۶۷ء میں Indian Council for Indo-Arab Relations

Cultural Relations نئی دہلی کی طرف سے شائع ہوئی، پھر ”قدیم عربی مأخذ میں ہند اور چین سے متعلق بیانات“ پر داد تحقیق دی جو بعد میں شملہ انٹیشیوٹ کی طرف سے شائع ہوئی، اس کے علاوہ وہاں کے معمول کے مطابق لیکھ رہے، مقالات لکھے اور سمیناروں میں حصہ لیا جن کی رو داد I.I.A.S. Transection میں شائع ہوتی رہی جیسا کہ اس کتاب کے آخر میں مقبول صاحب کی تحریروں کے حوالوں سے معلوم ہوتا ہے۔ Centre of West Asian دہاں سے ۱۹۶۷ء کو مقبول صاحب Studies کے پروفیسر اور ڈائرکٹر کی حیثیت سے تردد کے ساتھ علی گڑھ واپس آئے جیسا کہ ان کی آپ بیتی میں لکھا ہے:

”میری خواہش بھی نہیں تھی کہ میں علی گڑھ آکر اس نے ادارہ کو قائم کروں... دوسرے دن دہلی میں میرا انتخاب ہو گیا۔ اس کے بعد میں غلام السیدین صاحب سے ملا جو شملہ انٹیشیوٹ کے گورنگ بورڈ کے ممبر تھے، میں نے ان سے رائے لی، انہوں نے کہا کہ اس نے ادارہ کو قائم کرنا آپ کے لئے ایک چلتی ہے! آپ اسے قائم کرنے کی کوشش کریں۔ دوسری طرف نواب علی یاد رنج کی بات بھی میرے ذہن میں تھی۔ چنانچہ میں نے علی گڑھ واپس آتا لے کر لیا اور سنتر کے قیام کی ابتداء کر دی۔“

ظہور دارڈ جہاں عربی اور اسلامیات کے شعبے تھے، اس کے زیادہ تر کمرے ان دو شعبوں میں بٹ چکے تھے، ہمارے لئے صرف ایک کمرہ باقی تھا، لائبیری کے دروازہ کے قریب ایک بے ڈھب ساکرہ تھا جسے میں نے اپنا دفتر بنایا، ابراہیم صاحب (۲۳) مرحوم جو سنتر کلرک تھے ان سے میں نے ایک پھٹا ہوانٹ لے لیا اور قالین کے طور پر بچھادیا اور عبدالعزیز میمن (۲۴) صاحب کے زمانہ کی ہاتھ سے بجانے والی ایک پرانی گھنٹی اپنی میز پر رکھ دی، لیجئے سنتر شروع ہو گیا۔“

اقتباس بالا میں نواب علی یاور جنگ کی جس بات کی طرف اشارہ ہے وہ یہ تھی:
 ”میں جس زمانہ میں شملہ میں تھا علی گڑھ کے واکس چانسلر نواب علی
 یاور جنگ نے یو جی سی کو ایک تجویز بھیجی کہ ایریا اسٹڈیز کے پروگرام کے
 ماتحت علی گڑھ میں عرب ممالک سے متعلق ایک تحقیقی ادارہ یعنی سنشراف
 دیست ایشین اسٹڈیز قائم کیا جائے، یہ تجویز یو جی سی نے منظور کر لی اور ۱۹۶۷ء
 میں جب میں شملہ واپس چاہا تھا، نواب صاحب نے مجھے بلا کر کہا تم اب شملہ
 سے واپس آ جاؤ اور اس ادارہ کو قائم کرو، اگر تم نہیں آئے تو میں اسے شروع
 نہیں کر دیں گا۔“

مذکورہ بالا بے ڈھب کرہ لا بھری ی کے با تھر روم کے سامنے ہے جس میں
 آج کل لا بھری یں محمد کبیر صاحب بیٹھتے ہیں۔ مقبول صاحب کے الفاظ میں مزید کردہ کا
 انتظام اس طرح ہوا کہ جب وہ شملہ سے آئے:

”اس وقت تک علیم صاحب واکس چانسلر نہیں ہوئے تھے، میں نے ان
 سے اس بات کی رضامندی لے لی تھی کہ تینوں شعبوں کی متحده لا بھری ی کا
 میں انچارج رہوں گا، لا بھری ی کا نیا ہال تیار ہو گیا تھا چنانچہ میں نے پرانی
 لا بھری ی کی تمام کتابیں نئے ہال میں منتقل کر دیں اور پرانی لا بھری ی کے
 تین حصے کر دیے، جن میں سے ایک حصہ (۲۵) نئی لا بھری ی میں شامل
 ہو گیا اور دوسرے (۲۶) سنشر کے حصہ میں آگئے، میں نے اپنادفتر ان میں
 سے ایک میں منتقل کر دیا۔“

استاد زائر SOAS (اکتوبر ۱۹۷۳ء تا اپریل ۱۹۷۶ء)

مقبول صاحب کئی زبانیں جانتے تھے، اردو تو ان کی مادری زبان تھی، ہی، اس
 کے علاوہ عربی، فارسی سے بخوبی واقف تھے، گجراتی، ہندی اور فرنچ دغیرہ پڑھ اور سمجھے

لیتے تھے، کچھ اور زبانوں میں بھی شدید حاصل کرنے کی کوشش کی تھی جیسے ترکی اور اٹالین وغیرہ، مہارت کے لحاظ سے انگریزی ان کی تصنیفی زندگی کی اصل زبان تھی۔

اہل دعیاں سے ملاقات کے لئے ۱۹۷۳ء میں لندن پہنچے تو وہاں ان کی ملاقات School of Prof. A.K.S.Lambton کی Middle Eastern Studies Oriental and African Studies صدر تھیں، انہوں نے فارسی زبان کی "تاریخ حافظ ابرد" کو ایڈٹ کرنے کی تجویز رکھی اور اس کے لئے SOAS کی وزنگ فیلوشپ کی پیشکش کی۔ اب تک مقبول صاحب نے عربی کی دو اہم کتابیں ایڈٹ کی تھیں، فارسی کی یہ پہلی کتاب تھی، اہل دعیاں کے قرب اور لندن کے قیام کے شوق میں اس بالکل نئے کام کو قبول کر لیا، ہندوستان واپس آئے تو کچھ عرصہ بعد مسز لمبین نے حسب وعدہ فیلوشپ کی اطلاع دی اور اکتوبر ۱۹۷۳ء تک جوانئ کرنے کا وقت دیا۔

اسی دوران پر فیض نور الحسن اور نوہب علی یاور جنگ کی معرفت معلوم ہوا کہ مسز اندر اگاندھی ان کو کسی عرب ملک کا سفیر بنائے بھیجنا چاہتی ہیں، مقبول صاحب نے اگرچہ الجیریا کے لئے اپنی خواہش کا اظہار کر دیا تھا لیکن SOAS کی فیلوشپ کی اطلاع ملتے ہی اس علمی کام کو ترجیح دی اور انگلینڈ پہنچ کر برٹش میوزیم، بادلین، آسفورڈ اور تہران کے مخطوطات کی روشنی میں اس کتاب کی تحقیق کے کام میں پوری سرگرمی سے مشغول ہو گئے، ہر ہفتہ مسز لمبین سے مشورہ ہوتا اور کام تیزی سے آگے بڑھتا رہتا، یہاں تک کہ مارچ ۱۹۷۶ء تک ان کے ہاتھ کے لکھے ہوئے ایک ہزار صفحات میں اس کی تیکیل ہوئی اور متعلقہ شعبہ میں اس کی فوٹو کاپی لندن میں تقریباً دو سالہ قیام (۱۹۷۳-۱۹۷۶ء) کے بعد واپسی سے قبل جمع ہو گئی، افسوس کہ اب تک وہ غیر مطبوعہ ہے۔ اپریل ۱۹۷۶ء میں ہندوستان واپسی ہوئی۔

رکنیت یونیورسٹی گرانٹ کمیشن (۷۶-۱۹۷۹ء)

اسی قیام لندن کے آخر میں اطلاع ملی کہ University Grants Commission, New Delhi کی سہ سالہ رکنیت (۷۶-۱۹۷۹ء) کے لئے مقبول صاحب کا منتخب ہوا ہے، مذکورہ بالا تحقیقی کام کی تکمیل تو ہو ہی چکی تھی، اہل و عیال سے جدائی کے خیال سے اگر فوری ہندوستان واپسی میں کوئی تردود تھا تو خاکسار (جو اس وقت کامن و پیشہ اکیڈمک اسٹاف فیلو کی حیثیت سے ایک تعلیمی سال کے لئے لندن میں مقیم تھا) اور علی گڑھ کے دوسرے رفقاء کے مشورے اور اصرار سے وہ واپس ہوئے کہ خلق خدا کی خدمت کا جو نادر موقعہ ہاتھ آیا ہے اس سے متعلقہ اداروں کو فائدہ پہنچے۔ UGC کمیشن کی رکنیت کے ساتھ اس کی Area Studies Committee کے ممبر بھی بنائے گئے ان دونوں رکنیتوں کی برکت سے دیگر اداروں کے ساتھ مسلم یونیورسٹی کو عموماً اور سنتر آف ویسٹ ایشین اسٹڈیز کو خصوصاً بہت منافع حاصل ہوئے، سنٹر کی مذکورہ بالا تدریسی و غیر تدریسی آسامیوں اور متعدد مالیاتی فنڈز کے علاوہ سنٹر کی نئی عمارت بھی ان کے دور رکنیت ہی کی یاد گا رہے۔

اس رکنیت کے دوران معمول کے علاوہ پانچ سالہ معاہدہ کی UGC Review Committees کے صدر اور بعد میں رکن کی حیثیت سے مختلف یونیورسٹیوں کے معاہدے کے لئے بار بار سفر کرتے رہے اور ان کو ممکنہ مدد پہنچاتے رہے، ایسے جن اداروں کے نام معلوم ہو سکے وہ درج ذیل ہیں:

As President:

- ★ Vishwa Bharti, Shantiniketan,
- ★ Jamia Millia Islamia, New Delhi,
- ★ Kashi Vidyapith, Varanasi,

As Member:

- ★ Bhubneshwar University and Other Universities of Orissa,
- ★ Kashmir University, Srinagar, 1978-79

اس کے علاوہ مرکزی وزارت تعلیم نے ان کی صدارت میں دائرۃ المعارف العثمانیہ، حیدر آباد (قائم شدہ ۱۸۸۸ء) کے معائنہ کے لئے ایک Review Committee ستمبر ۱۹۷۲ء میں بھیجی تھی، اس کمیٹی نے حکومت ہند سے سفارش کی کہ اس کو ایک قوی ادارہ مانا جائے، اس کے پچاس فیصدی مصارف مرکزی حکومت ہند برداشت کرے، اس کے کارکنان کی ملازمت مستقل کر کے تنخواہ بڑھائی جائے، اضافی جگہ کے لئے نیا ہال تعمیر ہو اور Monotype Press کی خریداری کا انتظام کیا جائے۔

اس کے بعد وزارت تعلیم ہی کی طرف سے یوپی، بہار، آسام، بنگال وغیرہ کے عربی مدارس کی گرانٹ پر نظر ہانی کرنے کا کام مقبول صاحب کے پرداز ہوا۔ ان مدارس کی حالت بھی بہت خستہ تھی، اور ان کے مدرسین کی تنخواہیں ناقابل بیان حد تک کم تھیں۔ ضروری اضافوں کو مد نظر رکھتے ہوئے ان مدارس کی گرانٹ میں اضافہ تجویز ہوا جس سے پہلے کے مقابلہ میں حالت بہتر ہوئی۔

بھوپال میں اسکول آف کمپریلو لینگو یونیورسٹی کلچر کا قیام

۱۹۷۲ء میں بھوپال یونیورسٹی (حال برکت اللہ خاں یونیورسٹی بھوپال) قائم ہوئی، اس کے واٹس چانسلر پروفیسر روی پر کاش ماہر کو اس میں مشرقی زبانوں اور تہذیب کے مطالعات کے شعبہ کے قیام کی فکر دامتکیر ہوئی، مقبول صاحب سے مشورہ کیا، پھر تفصیلات طے کرنے کے لئے پروفیسر محمد زبیر صاحب صدیقی (صدر شعبہ عربی حیدریہ کالج بھوپال) کو کئی بار علی گڑھ بھیجا اور پورے غور و خوض کے بعد بھوپال یونیورسٹی میں School of Comparative Languages and Culture زبیر صاحب کی سرگردگی میں قائم ہوا جس میں مقبول صاحب کی رہنمائی کا بڑا حصہ تھا۔ آج یہ اسکول تین مستقل بالذات شعبوں: عربی، فارسی اور سنکریت ولسانیات میں تقسیم ہو کر پھل پھول رہا ہے۔

کشمیر میں سنتر آف سنترل ایشیان اسٹڈیز کا قیام (مئی ۱۹۸۹ء - اکتوبر ۱۹۸۳ء)

علی گڑھ سے ۱۹۷۹ء میں رئیس ادارے کے ساتھ تحقیق و ریسرچ کے کامیاب ادارے قائم کرنے میں مقبول صاحب کی صلاحیت ملک میں معروف ہو چکی تھی، اس وقت کے وزیر اعلیٰ شیر کشمیر شیخ محمد عبد اللہ (وفات ۱۹۸۳ء) کو ایک ایسے تحقیقی ادارہ کی ضرورت محسوس ہوئی جو کشمیر اور سنترل ایشیا کی تہذیب و تدنی متنوع قدیم تعلقات اور جدید امکانات پر ریسرچ کے لئے مخصوص ہو۔ انہوں نے پروفیسر رمیس احمد (واس چانسلر کشمیر یونیورسٹی) سے مشورہ کے بعد مقبول صاحب کو براہ راست خط لکھا جس میں ان سے تعاون کی خواہش کا اظہار کیا، اس خواہش کے احترام میں مقبول صاحب مئی ۱۹۷۹ء میں کشمیر یونیورسٹی سے وابستہ ہوئے اور وہاں Centre for Central Asian Studies کی بنیاد رکھی اور اس کو منظم کیا۔

اس کے ایک تعارفی Brochure میں مقبول صاحب نے اس کے اغراض و مقاصد کو واضح کیا اور سنترل ایشیا کے حدود کا تعین کرتے ہوئے اس میں تاجکستان، ازبکستان، کرغیزیا، آذربائیجان، ترکمانستان، قزاقستان کے علاوہ ایران، افغانستان اور منگولیا کو بھی شامل کیا، موضوعات اور زمانہ کی کوئی قید نہ رکھی، علاقہ کی زبانوں کی تعلیم پر زور دیا، چنانچہ منگولیا سے دو فیلو شپ حاصل کر کے دولڑ کیوں مقصودہ صرفی (ایک جاپانی سے شادی کے بعد میشو تانی) اور ملا کو زبان سیکھنے کے لئے ان باتوں بھیجا اور منگولین زبان کی ایک پیچھرہ شپ قائم کرائی، سنتر میں روسی زبان سکھانے کا بھی انتظام تھا۔ مضامین کے لحاظ سے اس کے تقریباً پندرہ سیکشن تھے جن میں قدیم و جدید زمانہ کی کوئی قید نہ تھی۔ اساف کی تعداد تقریباً پندرہ ہو گئی تھی۔ Tajik Academy of Science, Tajikistan اور سنتر کے درمیان ثقافتی تبادلہ کا معاملہ کرایا۔ خود اپنی اور دیگر رفتار کی نگرانی میں چوبیس ایم فل اور دو ڈی ایچ ڈی مقامی مکمل کرائے اور سنتر سے

چھ سے زیادہ کتابیں شائع کیں۔

۱۹۸۱ء میں شیخ عبداللہ صاحب ہی کی خواہش پر کشمیر یونیورسٹی لا بہری کے گروئنڈ فلور کے ہے ہال میں Central Asian Museam سجا�ا، اس کے نصف سے زیادہ تھائف کا انتخاب Sri Pratap Museam Srinagar سے کیا گیا تھا، ان میں سے بعض بیش قیمت تھائے سترل ایشیا سے متعلق تھے، فاروق عبد اللہ صاحب اور دیگر اشخاص نے بھی نادر تھنے اس کو ہدیہ کئے، افتتاح کے بعد خود شیخ صاحب نے شاہی خزانہ سے بہت سے قیمتی تھنے عناصر کئے۔

شہر کی ایک لا بہری میں سنکرت، عربی، فارسی، ترکی وغیرہ کے مخطوطات کا ایک قیمتی ذخیرہ حفاظت اور دیکھ بھال کا محتاج تھا، شیخ صاحب کی خواہش پر اس کو بھی کشمیر یونیورسٹی منتقل کیا گیا اور مقبول صاحب اسکے انچارج مقرر ہوئے۔

اسی کے ساتھ ۱۹۸۰ء میں وہاں شعبہ عربی قائم کر کے اسکے صدر کی حیثیت سے اس کے استحکام کے لئے بھی کوشش رہے، ایم اے کا ایک پرچہ خود پڑھاتے تھے، اس شعبہ کے لئے انہیں V.C. نے ایک یونیورسٹی کے تقرر کی منظوری دی تھی، دیگر عربی داں اساتذہ اور فیلوز سے درخواست کی گئی چار پانچ اساتذہ کی مدد سے کلاس شروع ہو گئے۔ اور ڈاکٹر ریاض الرحمن خاں صاحب شیروالی کے ۱۹۸۳ء میں پروفیسر د صدر مقرر ہونے تک اس کے سربراہ کی حیثیت سے کام نہ کرتے رہے۔ اسی طرح اس یونیورسٹی میں سنکرت کا شعبہ قائم کرنے میں بھی مدد کی، شعبہ تاریخ میں اسلامی تاریخ کا کورس پڑھایا اور یونیورسٹی میں کئی سمینار منعقد کئے اور دیگر شعبوں کے سمیناروں میں حصہ لیا۔ اس سرگرم علمی و عملی زندگی کے تقریباً ساڑھے پانچ سال بعد کشمیر یونیورسٹی سے اکتوبر ۱۹۸۴ء میں علی گڑھ واپس ہوئے۔ واپسی سے پہلے اس یونیورسٹی کے واپس چانسلر مقرر ہونے کی تجویز بھی چلی تھی لیکن غالباً پہنچھے سال سے زیادہ کی عمر حاصل ہوئی۔

اعزازی ڈاکٹریٹ کشمیر یونیورسٹی

کشمیر یونیورسٹی کے لئے مقبول صاحب کی ان ہمہ جہت مخلصانہ خدمات کا اعتراف پروفیسر مشیر الحق صاحب کے سہ سالہ دور داکس چانسلری (۱۹۹۰-۸۷ء) میں اس وقت ہوا جب کشمیر یونیورسٹی نے عربی اور اسلامی مطالعات کے میدان میں مقبول صاحب کی تاموری اور بیشمار خدمات کے اعتراف میں ان کو Doctor of Letters (Honoris Causa) عطا کرنے کا فیصلہ کیا، یہ اعزازی ڈگری ان کو یونیورسٹی کے سالانہ کنواریش میں ۹ ستمبر ۱۹۸۹ء کو پیش کی گئی۔

اعزازی سند من جانب صدر جمہوریہ ہند

اس سے پہلے ۱۹۸۲ء میں عربی زبان و ادب کی وسیع معلومات اور اس موضوع پر عظیم خدمات کے اعتراف کے طور پر صدر جمہوریہ ہند گیائی ذیل نگہ، مقبول صاحب کو Certificate of Honour in Arabic کا اعزاز عطا کر چکے تھے، جس میں اعزازی سند اور ایک قیمتی شال کے ساتھ تاحیات ایک مقررہ رقم بطور و نظیفہ ملتی رہتی ہے، غالباً اس وقت اس کی رقم دس ہزار روپیہ سالانہ تھی اور اب بیس ہزار روپیہ سالانہ ہے۔ اس خوشی میں حلقہ احباب ناگپور نے ۱۶ جنوری ۱۹۸۵ء کو استقبالیہ دیا جس میں ان کو منظوم پاسانامہ بھی پیش کیا گیا، خود مقبول صاحب نے "اسلامی علوم و فنون کی ترقی" پر تقریب کی، اس استقبالیہ میں مقبول صاحب کی بہن آفتاب بیگم عرف شہر بانو بھی شریک تھیں۔ پھر ۱۵ مارچ ۱۹۸۵ء کو راشر پری بھون میں خطابات و ا נעمامات کی تقسیم کی تقریب منعقد ہوئی، اس میں شرکت کے لئے مقبول صاحب کی بیگم لندن سے خاص طور پر تشریف لا گئی اور ۲۰ مارچ کو واپس ہو گئی۔

ڈاکٹر زکر حسین انٹیٹیوٹ آف اسلامک اسٹڈیز نئی دہلی (اگست ۱۹۸۹- دسمبر ۱۹۹۱)

پیش کے کچھ عرصہ بعد پروفیسر ضیاء الحسن صاحب فاروقی نے اصرار کے ساتھ سرکاری خدمات سے سبکدوشی اختیار کی تو جامعہ ملیہ اسلامیہ کے ذمہ داروں کو Dr. Zakir Husain Institute of Islamic Studies, New Delhi. متنوع علمی و تحقیقی اور اشاعتی کاموں کی نگرانی کے لئے ایک تجربہ کار و مستعد اور منتظم اسکالر کی ضرورت محسوس ہوئی، شیخ الجامعہ ڈاکٹر سید ظہور قاسم نے مقبول صاحب کو آمادہ کر کے ۱۹۸۹ء میں ڈاکٹر کی حیثیت سے دو سال کے لئے ان کی خدمات حاصل کیں، انہوں نے ۱۹۹۱ء تک اس کے علمی و انتظامی کاموں کی دیکھ بھال کے فرائض انجام دیئے اور اس کے اشاعتی شعبہ کو مستحکم کیا، خاص طور پر اس کے اردو اور انگلش سہ ماہی رسالوں کی وقت پر اشاعت کی فکران کو ہر وقت دامنگیر رہتی تھی اور ہر اہل قلم ملاقاتی سے ان کے لئے مقالات کے طالب رہتے تھے، ہس زمانہ میں خود ان کے بعض مقالات ان رسالوں میں چھپے۔

قدیم شماروں کے دیکھنے سے معلوم ہوتا ہے کہ ”اسلام اور عصر جدید“ (اکتوبر ۱۹۸۹ء تا جولائی ۱۹۹۱ء) اور Islam and Modern Age (اگست ۱۹۸۹ء تا اگست ۱۹۹۱ء) کے دو سال مدیر اعلیٰ رہے۔ ان دونوں رسالوں کے ایڈیٹوریل بورڈ میں ان کا نام نامی ازابتدائے رسائل تاوفات رہا۔ مقبول صاحب نے اپنی غیر مطبوعہ آپ بیتی میں لکھا ہے کہ میں نے جامعہ میں تقریباً ڈھائی سال گزارے اور ۱۳ دسمبر ۱۹۹۱ء کو اسے خیر باد کہا۔

عربی سہ ماہی ثقافتہ الہند کی ادارت (۱۹۸۳-۱۹۸۴ء)

ان دونوں رسائل کے علاوہ کئی دیگر علمی جرائد و رسائل کی مجالس ادارت میں

ان کا نام شامل تھا جیسے:

Journal of History of Science in India, New Delhi.

Bulletin of the Institute of Islamic Studies, Aligarh,

Majallah Ulcom-e-Islamia, Aligarh.

News Bulletin of Jamia Millia Islamia, New Delhi.

وغیرہ۔ پہلے گذر چکا ہے کہ ”مسلم یونیورسٹی گزٹ“ کی ادارت بھی بہت پہلے کئی سال کر کے تھے۔ عرصہ سے ڈاکٹر شمعون طیب علی لوکھنڈ والا Indian Council fo Cultural Relations, New Delhi کے سہ ماہی عربی ترجمان شفاقت الحند کے مدیر اعلیٰ تھے، ان کے بعد جب مجلس کو ایک نئے مدیر کی ضرورت محسوس ہوئی تو اس کی نظر انتخاب مقبول صاحب پر پڑی، اپریل ۱۹۷۱ء تا اپریل ۱۹۸۳ء مقبول صاحب اس کے مدیر اعلیٰ رہے اور جناب صدر الدین عامر النصاری تادفات اس کے نائب مدیر تھے، دونوں کے تعاون سے یہ رسالہ تیرہ سال پابندی سے نکلتا رہا لیکن النصاری صاحب کی وفات کے بعد اس کے لفظ و نقش میں خلل پڑا، پھر غالباً ۱۹۸۵ء میں پروفیسر شمار احمد فاروقی (۲۷) (دہلی یونیورسٹی) نے اس کی ادارت سنگھائی تو اس میں جان پڑی اور اب وہ پروفیسر زبیر احمد فاروقی (۲۸) کی ادارت میں پابندی کے ساتھ نکل رہا ہے۔ بہر حال یہ بات واضح ہے کہ مقبول صاحب کو مختلف زبانوں کے علمی جرائد و رسائل کی ترتیب و تہذیب اور ادارت کا بھی بڑا تجربہ تھا۔

آل الہیت یونیورسٹی، مفرق، اردن کی ملازمت (ستمبر ۹۳- دسمبر ۹۹۵ء)

نئے نئے تعلیمی و تحقیقی ادارے قائم کرنے میں مقبول صاحب کی شہرت اور ساکھہ ہندوستان سے باہر بھی پہنچ گئی تھی، اردن کے پایۂ تحفظ عمان سے پہنچتے میل دور المفرق میں آل الہیت یونیورسٹی قائم ہوئی، اس کے صدر ڈاکٹر محمد عدنان الخیت نے مقبول صاحب کے وسیع اور متنوع تجربہ سے فائدہ اٹھانے کی ضرورت محسوس کی، پہلے ان سے مختلف شعبوں کے قیام و انتظام میں صلاح و مشورہ کرتے رہے، پھر اس کو ناکافی

سمجھ کر عزت و احترام کے ساتھ جغرافیہ کے پروفیسر کی حیثیت سے یونیورسٹی بلا لیا۔ ساجد کے نام خط مورخہ ۱۳ ستمبر ۱۹۹۳ء میں خود مقبول صاحب نے لکھا ہے کہ وہ دہلی سے عمران ۱۲ ستمبر ۱۹۹۳ء کو پہنچے تھے اور Full Professor کی حیثیت سے اس یونیورسٹی کے شعبہ تاریخ سے مسلک ہوئے تھے اور Teachers' Quarters میں ان کا قیام تھا۔

بنیت صاحب نے اسلامی جغرافیہ کی تاریخ عام پر مقبول صاحب کی علمی زندگی کی حاصل مطالعہ کتاب دیکھی تو فوراً اس کو اپنی یونیورسٹی سے شائع کرنے کا فیصلہ کیا، اشاعت سے پہلے نظر ثانی کرنے کے لئے تمام سہولتیں فراہم کیں اور اس کو A History of Arab Islamic Geography کے نام سے اعلیٰ معیار پر جولائی ۱۹۹۵ء میں شائع کیا، پھر ان کو اس وقت تک ردو کے رکھا جب تک کہ وہ خود اپنی کینسر کی مہلک بیماری کے بعد وہاں جانے سے معدود رہے ہو گئے۔ ساجد کے نام خط مورخہ ۳ جنوری ۱۹۹۶ء کی رو سے مقبول صاحب آخری بار اردن سے لندن ۲۶ نومبر ۱۹۹۵ء کو پہنچے تھے، جہاں پھیپھڑے میں کینسر کا پتا چلا، اس کی تفصیل راتم کے نام خط مورخہ ۸ ربیعی ۱۹۹۶ء میں اس طرح تحریر کی ہے:

”میں لندن میں تقریباً چار میٹنے سے ہوں، دسمبر (۱۹۹۵ء) میں جارڈن سے یہاں تعطیلات میں آیا تھا، پہلے سے کھانی سخت تھی اور کمر میں درد بھی تھا، یہاں آکر تفتیش کر دیا تھا تو ۱۳ ارماں (۱۹۹۶ء) کو پتہ چلا کہ میرے دائیں جانب کے پھیپھڑے میں Lung Cancer ہے، مگر ابھی چھوٹا اور نیا ہے۔
بہر حال طرح کی نکریں لاحق ہو گئیں!

ڈاکٹروں نے رائے دی کہ فوراً Chemotherapy کا علاج شروع ہو جانا چاہیے۔ علاج لمبا اور دیر پا ہے، کم از کم اگست تک یہ علاج جاری رہے گا، پہلا انجکشن کیم اپریل کو لگا اور ہر تین ہفتے کے بعد لگ رہے ہیں، مگر چونکہ میری عام صحت اچھی ہے اس لئے کوئی Side effect نہیں ہوئے اور نہ ہی

Reaction، اب تمیرے الجشن سارِ مئی کو لگیں گے۔

اب طبیعت بہت بہتر ہے اور امید ہے کہ ان شاء اللہ تین چار مہینے میں بالکل صحت مند ہو جاؤں گا، ڈاکٹروں کا بھی یہی خیال ہے۔ بہر حال زندگی تو مشیت ایزدی کی ماتحت ہے اور ہر انسان کو کبھی نہ کبھی جانا ہے!

جارڈن میں میری کتاب جس پر میں برسوں سے ریسرچ کر رہا تھا (۱۹۹۵ء میں) شائع ہو گئی تھی، اس کا عنوان ہے A History of Arab-Islamic Geography اور جامعۃ آل الہیت، مفرق کی طرف سے شائع ہوئی ہے اور شاہ حسین کے نام معنوں ہے۔ بہر حال یہ ایک کام تھا جس کی اشاعت کی مجھے برسوں سے فکر تھی۔

اگر آپ سنتر کی لا بیری ی سے کہدیں کہ وہ جارڈن سے یہ کتاب منگوا سکتے ہیں۔ وہ ایک خط ڈاکٹر محمد عدنان الجیت، رئیس جامعۃ آل الہیت، مفرق، جارڈن کو لکھدیں تو وہ ایک کاپی بھیج دیں گے۔ میں ان شاء اللہ ستمبر تک جارڈن والیں جاؤں گا اور اکتوبر نومبر تک ہندوستان آؤں گا۔“

میں نے عیادت کے خط میں فکر و پریشانی کا اظہار کرتے ہوئے خیریت دریافت کی تو خط مورخہ ۷ رجوم ۱۹۹۶ء میں تحریر فرمایا:

”اس خط سے الگ میں اپنی کتاب بذریعہ ایر میل آپ کے لئے روانہ کر رہوں، امید ہے آٹھ دس دن میں مل جائیگی۔ آپ چاہیں تو سنتر میں دوستوں کو دکھا سکتے ہیں۔ ثار اور ساجد کو ضرور دکھادیں کہ ان کا نام شکریہ میں شامل ہے۔ ڈاکٹر الجیت آپ کو (سنتر کی لا بیری ی کے لئے) ضرور میری کتاب روانہ کر دیں گے...“

میرا پروگرام اب یہ ہے بشر طیکہ طبیعت اچھی رہی، نومبر دسمبر میں ہندوستان آؤں گا اور وہاں تین چار مہینے رہنے کے بعد جون میں رائل اکاؤنٹی کی

مینگ کے لئے جارڈن جاؤں گا اور پھر وہاں سے لندن۔
 میری طبیعت اب خدا کا شکر ہے بہت بہتر ہے، کھانی ختم ہو گئی ہے،
 X-Ray میں اب وہ دھبے بھی نظر نہیں آتے جو دا عکس بازو کے پیچھے میں
 تھے، بلڈ کاؤنٹ بھی نارمل ہے یعنی ۱۵، اب وہ کیمو تھراپی کے انجکشن لگنا باقی
 ہیں جو جون اور جولائی میں لگیں گے، پھر Radio Therapy کا علاج اگست
 میں ہو گا۔ ڈاکٹر سب مطمئن ہیں کہ صحت بہتر ہو رہی ہے اور آڈری (بیگم
 مکتب نگار) بھی مطمئن ہیں۔

میرا مزاج یہ ہے کہ میں کسی یادی یا آفت ناگہانی سے پریشان نہیں
 ہوتا۔ جب مجھے معلوم ہوا کہ کینسر ہے تو میں پریشان نہیں ہوا بلکہ یہ معلوم
 کرنے کی کوشش کی کہ یہ کیسے ہو گیا؟ اس کے بعد علاج کی طرف سختی سے
 توجہ کی، سب سے پہلے تو سگریٹ چھوڑ دی کیوں کہ یہی اس کی اصل جذبی،
 اب تین مہینے سے سگریٹ چھوڑ دی ہے اور آئندہ بھی نہیں پیوں گا۔ پہلے سال
 جارڈن میں جب کتاب میں مشغول تھا تو بیدل پی رہا تھا اور کھانی بھی سخت
 تھی، مگر یہ اندازہ نہیں تھا کہ کینسر شروع ہو گیا ہے۔ غنیمت ہے لندن میں
 جب اپنے ڈاکٹر سے ملا تو انہیں X-Ray دیکھ کر شبہ ہوا، پھر دوسرا ٹیسٹ
 شروع ہو گئے، غربنکہ مارچ میں اندازہ ہوا کہ کینسر ہے۔ انگلینڈ میں علاج
 بہترین اور مفت ہوتا ہے بشرطیکہ آپ نیشنل ہیلتھ سروس (N.H.S.) کے
 ممبر ہوں۔

اب آپ بھی مہربانی فرماتے تو اسگریٹ ترک کر دیتے ہیں، یہ میرا بزرگانہ
 اور دوستانہ مشورہ ہے۔ بڑی سوزی عادت ہے! اب نہیں تو دس بیس سال
 میں اندازہ ہو گا۔ اگر آپ نے نہیں چھوڑی تو میں منی بیگم (بیگم مکتب الیہ) کو
 لکھوں گا کہ وہ آپ کا دانہ پانی بند کر دیں اور چھڑوا کر جیں لیں...“

ان طویل اقتباسات میں مقبول صاحب کی آخری بیماری کی تفصیل خود ان کے قلم سے آگئی ہے، جہاں تک ان کی ہندوستان آمد کا تعلق ہے تو وہ پروگرام کے مطابق ۹ دسمبر ۱۹۹۶ء کو تین ماہ کے لئے براہ راست ہندوستان تشریف لائے، آمد و رفت دونوں میں چند دن کے لئے علی گڑھ آئے، پیشتر حصہ بہن آفتاب نیگم عرف شہر بانو کے ساتھ ولنی (ناگپور) میں گذارا، پھر براہ راست دہلی سے لندن ۵ مارچ ۱۹۹۷ء کو روانہ ہو گئے، اردن نہ جاسکے۔ آٹھ ماہ کے اندر پھر ۲۱ اکتوبر ۱۹۹۷ء کو آخری بار ہندوستان تشریف لائے، دو دن علی گڑھ قیام کے بعد ۲۳ اکتوبر کو ولنی کے لئے روانہ ہوئے اور ۲۱ فروری ۱۹۹۸ء کو بمبئی کی خاک میں پیوست ہو گئے۔

پنجی وہیں پہ خاک جہاں کا خیر تھا

اس طرح ۲۶ دسمبر ۱۹۹۵ء کے بعد جامعہ آل الہیت توکیا Royal Jordanian کے سالانہ اجلاس میں شرکت کے لئے بھی دوبارہ اردن نہ جاسکے جس کے وہ اس کی ابتداء ۱۹۸۵ء سے رکن تھے اور اس کی اجلاسوں میں اہتمام سے شرکت کرتے تھے۔

علمی اور تحقیقی اداروں کی رکنیت

تعلیمی و تصنیفی زندگی میں علمی اداروں کی رکنیت اور ان سے وابستگی بھی بڑا اعزاز سمجھا جاتا ہے، اس اعتبار سے بھی مقبول صاحب کا صفحہ زندگی بھرا ہوا ہے، بعض اداروں کے نام اور گذر چکے ہیں، دیگر نام یہ ہیں:

Fellow of the Royal Geographical Society, London, 1948-56.

Fellow of the Royal Asiatic Society of Great Britain and Ireland, London, 1976.

Member of the National Geographical Society, Cairo, Egypt, 1964

Member of the German Oriental Society, Since 1967.

Member of the Hakluyt Society, London, 1976.

Member of the Executive Committee of Indian Council for Social Science Research, New Delhi, 1971-81,

Member of National Commission for Compilation of History of Science in India, Indian National Science Academy, New Delhi.

Member of Arab Historians Conference, Baghdad.

Member of Editorial Board of UNESCO'S Publications of Islamic Science.

ان کے علاوہ درج ذیل یونیورسٹیوں کی اعلیٰ علمی مجالس کے رکن بھی رہ چکے تھے۔

Sansad Vishvabharti, Shantiniketan.

Delhi University, Delhi.

Jamia Millia Islamia, New Delhi.

◆

غیر ملکی اسفار

مسلم جغرافیہ وال مورخ گھر بیٹھ کر جغرافیہ نگاری کے عادی نہیں تھے، بلکہ اپنے مطالعہ کی تصدیق کے لئے ذاتی مشاہدات کو بھی بنیاد بناتے تھے، اس کے لئے وہ اس وقت کی جو کھم بھری سیاحت کو اپنی زندگی کا اوڑھنا پچھونا بنالیتے تھے اور بحر دیر کے قلابے ملاڈا لتے تھے۔ بیسویں صدی میں ملک در ملک نقل و حرکت کی راہ میں لاپچی اور خوفزدہ قوی حکومتوں کی ساختہ پرداختہ پابندیوں کے باوجود قدرت نے مقبول صاحب کو دنیا کی سیاحت کے بیش بہام واقع سے بھی خوب نواز اتحا۔

ابتداء سے بھی کچھ ایسے آثار تھے، اور پر گذر چکا ہے کہ مقبول صاحب کے خاندان کا اصل تعلق بریلی سے تھا، پھر ان کی ولادت مدھیہ بھارت کی پٹھاری ریاست میں، ابتدائی نشوونما بھوپال میں، اسکول و کالج کی تعلیم بمبئی میں اور اعلیٰ تعلیم انگلینڈ میں ہوئی۔ ہندوستان واپس آئے اور ان کے علمی کام شائع ہونا شروع ہوئے تو علمی حلقوں میں روشناسی بڑھی اور بتدریج ایک طرح سے ملک و بیرون ملک علمی سفروں کا تانتائگ ہرگیا۔ قابل قدر بات یہ ہے کہ یہ اسفار محض تفریح طبع کا بہانہ نہیں ہوتے تھے بلکہ ان سے تاریخی اور جغرافیائی مطالعہ کے تصدیقی مشاہدہ کا کام بھی پیش نظر ہوتا تھا، خود مقبول صاحب نے اپنی آخری کتاب جغرافیہ اسلامی کی تاریخ عام کے مقدمہ میں لکھا ہے:

”میں اپنے ایشیا اور شمالی افریقہ کے سفروں کے دوران مسلسل کوشش کرتا تھا کہ مختلف قدیم شہروں اور بندرگاہوں کا پتہ لگاؤں اور قرون وسطی کے متاز مسلم علماء کے مزاروں کی بھی تلاش کردوں۔ چنانچہ ۱۹۶۳ء کے سفر مصر میں فسطاط (قدیم قاہرہ) گیا اور سعودی کی قبر تلاش کی اگرچہ کامیابی نہ ہوئی۔“

۱۹۷۳ء کے سفر غزنہ (افغانستان) میں پیر ونی کے مزار کی کھونج میں نکلا، وہ باغ تو مل گئیا جہاں کہا جاتا ہے کہ وہ مدفن ہوئے لیکن معین طور پر ان کی قبر نہ مل سکی۔ ہندستان میں (Quilon,Kerala) Kullam, Malay تک رسائی کے بندرگارہ کے جائے وقوع کو بھیم طور پر سہی تقریباً معین کر لیا تھا۔ طایا کے سفر میں قدیم بندرگاہ Kalah کی تلاش میں Kedah گیا جس کا عرب تاجریں اور سیاحوں کے بیانات میں بہت تذکرہ آتا ہے۔

سب سے زیادہ بھیم جو یانہ دلچسپ بحری سفر ۱۹۶۳ء میں بصرہ سے بھی کا تھا، یہ وہی راستہ تھا جس سے مسعودی دوبار ہندوستان کے سفر بصرہ سے تنا (مہاراشر کا ضلع تھانہ) گئے تھے، میں نے بھی اس کے نقشِ راہ کی پیر وی میں بصرہ سے بھی کا سفر کیا کہ شاید مسعودی کے مشاہدات کا کچھ اندازہ مجھے بھی ہو سکے اور اس کے بحری سفر کے احساسات کو میں بھی اپنے اندر بیدار کر سکوں۔

۱۹۸۳ء میں تاجکستان کی زیارت کے موقع پر سرقد گیا اور میں نے انگ بیک کی تغیر کردہ رصدگاہ دیکھی جس کی موجودہ صدی میں دریافت نہ ہوئی تھی۔“

پھر یہ بات مقبول چاہب تک نہیں مدد و دنه تھی، ان کے چھوٹے سے خاندان کا بھی کچھ یہی حال ہے، ایک وقت ایسا بھی یاد آتا ہے جب ان کے پانچ رکنی خاندان کا ہر فرد الگ الگ ممالک میں مختلف اغراض سے بکھرا ہوا تھا: خود مقبول صاحب کشیر میں، بیگم کسی امدادی مشن کے ساتھ سترل ایشیا یا افریقہ میں، بڑی بیٹی بغرض ملازمت ملیشیا میں، دونوں جزوں ایٹھیوں میں سے ایک لندن میں اور دوسری یورپ یا امریکہ کی سیاحت پر۔

ایک دل کے نکڑے ہوئے ہزار کوئی یہاں گرا کوئی وہاں گرا

بہر حال تعلیم کے زمانہ کے کثیر اسفار، بعد میں اہل و عیال سے ملاقات کے لئے انگلینڈ کے سفر اور ملازمت کی غرض سے اردن کے سفروں کو چھوڑ کر کہ ان کا ذکر اور پر کسی نہ کسی سیاق میں گذر چکا ہے باقی علمی و معلوماتی اور تفریحی بیرونی اسفار کا یہاں ذکر کیا جاتا ہے جن کے بارے میں ہم کو کچھ معلومات دستیاب ہیں:

عرب ممالک کا پہلا سفر (۲۷ فروری - ۱۳ مئی ۱۹۶۳ء)

مصر: (۱۳ مارچ - ۷ اپریل ۱۹۶۳ء)

ہندوستان میں عرب لیگ مشن نے ۱۹۶۳ء میں مقبول صاحب کو مصر و لبنان اور شام و عراق کے تعلیمی اداروں میں پیکھر دینے کے لئے ماہ دو ماہ کے علمی سفر پر بھیجا تھا، ان کی علمی زندگی میں اپنی نوعیت کا یہ پہلا سفر تھا جس کے بعد یہ گویا ایک طرح سے ان کا معمول حیات بن گیا۔ اس سفر کا پورا قیام قاہرہ ہی میں رہا اس لئے مصر کے دیگر شہر اور ان کے تاریخی مقامات دیکھنے کا موقع نہ ملا، قاہرہ ہی کے لا تعداد ناموار ان علم و ادب اور اہل صحافت سے ملاقاتیں رہیں، قدیم تاریخی آثار دیکھے، متعدد تعلیمی اداروں کی زیارت ہوئی اور وہاں پیکھر ہوئے جیسے امریکن یونیورسٹی، قاہرہ میں تقریر کا اہتمام مقبول صاحب کے قدیم دوست پروفیسر عباس حسین ہمدانی (۲۹) نے کیا، عرب لیگ کے زیر انتظام معهد الدراسات العالیة اور معهد الدراسات العربية العالیة میں ہندوستان کے عربوں کے ساتھ ثقافتی اور سیاسی تعلقات پر دو پیکھر ہوئے، پھر قاہرہ یونیورسٹی میں "عرب جغرافیہ" پر اور عین شش یونیورسٹی میں "عربوں کے ہندوستان پر احسانات" کے موضوع پر مقالات پیش کئے اس کے علاوہ فسطاط میں مسعودی کی قبر تلاش کی اور ان سب مشغولیتوں کے ساتھ وہاں کے قدیم و جدید کتب خانوں سے بھی استفادہ کیا۔ ستر آف دیسٹ ایشین اسٹڈیز کی طرف سے جب ڈاکٹر محمود الحق میدانی مطالعہ کے لئے ۱۹۶۹ء میں مصر گئے تھے، ان کا بیان ہے کہ وہاں کے مشہور روزگار قدیم

ترین کتبخانہ دار الکتب المصرية کے ایک ذمہ دار کو دو ہندوستانی علماء کے نام اور وہ جگہ اچھی طرح یاد تھی جہاں وہ جم کر مطالعہ کیا کرتے تھے: ان میں سے ایک مشہور زمانہ عالم عبدالعزیز میمن تھے اور دوسرے ہمارے مقبول صاحب!

مقبول صاحب کی تاہرہ آمد پر راقم کے قیام مصر کا آخری سال تھا، محمد راشد (۳۰) صاحب ندوی بہت نپلے مارچ ۱۹۶۲ء میں مصر سے واپس ہو کر ۱۶ نومبر ۱۹۶۲ء کو ادارہ علوم اسلامیہ علی گڑھ سے وابستہ ہو چکے تھے، انہیں کے واسطہ سے اس وقت تاہرہ میں مقیم ہندوستانی طلباء کا مقبول صاحب سے غائبانہ تعارف ہوا، ہم سب نے خود اپنی آنکھوں سے تاہرہ میں مقبول صاحب کی دن رات کی علمی سرگرمیوں کا مشاہدہ کیا اور ان سے مل کر ہندوستانی کالجوں اور یونیورسٹیوں کے خود سر اساتذہ کا مجموعی تاثر زائل ہوا، ہم سب دن بھر کی مشغولیتوں کے بعد رات تاخیر سے بدل بدل کر کسی معین گجھ پر مقبول صاحب سے ملاقات کرتے، دلبستگی کی بے تکلف مجلس میں وہ اپنے مقام و مرتبہ سے بے نیاز ایک مخلص ہو ملسا در دوست اور ہمدرد و مہربان بزرگ انسان کی حیثیت سے جلوہ گر ہوتے، اپنے غیر روایتی افکار و خیالات سے نوازتے، دوسروں کے ملے جلے جذبات و تاثرات خوشدنی سے سنتے، ہر ایک کی تعلیمی سرگرمیوں اور مستقبل کے منصوبوں سے دلچسپی لیتے، یورپ و امریکہ اور ہندوستان میں اعلیٰ تعلیم اور ملازمت کے امکانات پر بحث کرتے اور خیر خواہانہ مشورے دیتے۔

میری خوش قسمتی کہ یہ وقت تعارف بعد میں ان کی گمراہی میں علی گڑھ میں ریسرچ کی بنیاد بنا، جواہر لال نہرو یونیورسٹی دہلی کی انٹریو یو کمیٹی میں ان کی موجودگی میں استنسٹ پروفیسر کی حیثیت سے میرا انتخاب ہوا، اسکول آف اور پیٹل اینڈ افریکن اسٹڈیز لندن میں اتفاقاً چند ماہ ساتھ رہا، پھر انہی کے اصرار پر سنٹر آف دیسٹ اشین اسٹڈیز علی گڑھ سے ملازمت کا رشتہ جڑا، اس طرح مصر کی مبارک سرزی میں پر عارضی ملاقات دھیرے دھیرے زندگی کی خوشنگوار رفاقت میں تبدیل ہوئی۔ میری طرح اور پیشہ خوش

قسمت خدا کے بندے ہیں جن کو اس شجرِ سایہ دار نے اپنی گھنی چھاؤں میں علی گڑھ اور ہندوستان کے دیگر اداروں میں ترقی کی راہ پر گامزنا کیا، یقین ہے کہ وہ سب ان کو دعا دیتے ہوں گے، اللہ تعالیٰ ہم سب کی طرف سے ان کو اپنے بہترین انعامات سے نوازے۔

لبنان (۷۔ ار اپریل ۱۹۶۳ء)

یہاں اگرچہ قیامِ مختصر تھا لیکن وہاں کے معروف علماء و ادباء سے ملاقات ہو گئی اور فرنچ گرلز اسکول میں "عربوں کے ہندوستان پر احسانات" والا مقالہ عربی میں سنایا۔ لبنان کا دوسرا سفر ۱۹۷۰ء میں ہوا جس کا ذر آگے آ رہا ہے۔

دمشق (۱۰۔ ار اپریل ۱۹۶۳ء)

دمشق سے گویا صرف گذر ہوا پھر بھی راستہ میں بعلک اور رومان آثار قدیمہ دیکھ لئے اور دمشق کی مشہور جامع اموی کی زیارت کر لی۔

عراق (۱۲۔ ار اپریل تا ۳۰ مئی ۱۹۶۳ء)

ڈاکٹر صالح احمد العلی (پروفیسر بغداد یونیورسٹی اور صدر محمد الدراستات الاسلامیہ) کی دعوت پر یہ سفر ہوا۔

دو ہفتہ یونیورسٹی کے مہمان رہے، محمد میں سمینار لئے اور یونیورسٹی میں "مسعودی بحیثیت سیاح اور جغرافیہ نگار" اور "عرب و ہند تعلقات" پر پیکھر ہوئے۔ یونیورسٹی کی میزبانی ختم ہونے کے بعد اپنے دوست جمال قدوالی صاحب کے مہمان ہوئے اور ان کے ساتھ کربلا، کاظمین، ہندیہ بیرانج، بغداد میوزیم، مسجد و مقبرہ امام اعظم ابو حنیفہ، اور ببلیون و نینوا کے تاریخی مقامات دیکھئے۔ ۲۷ رکو بصرہ کے لئے روانہ ہوئے اور وہاں قدیم بندرگاہ ابلہ اور تاریخی شہر طیفون، مدائن، زبیر وغیرہ دیکھئے۔ پھر

مودی کے تنقیع بیس سار میں کو بصرہ سے بمبئی کے لئے بحری سفر اختیار کیا کہ اس کے بیان کئے ہوئے مقامات کا پیشہ خود مشاہدہ کرنے کا موقع ملے۔ راستہ میں شط العرب، خرم شہر، کویت، بحرین، ام سعید (قطر)، ابوظہبی سے گذرتے ہوئے ۱۹۷۳ء میں مسی کو کراچی پہنچے، جہاز منور اپیئر کے باہر رکا اور وہیں ان کی تیری والدہ اور ان کے بچوں سے ملاقات ہوئی۔ ۱۹۷۴ء میں یہ سفر ختم ہوا۔ عراق کا دوسرا سفر ۱۹۷۶ء میں ہوا تھا جس کا ذکر آگے آئے گا۔

شمالی افریقہ (۱۹۷۳ء میں ۱۷-۱۸)

مرکزی وزارت تعلیم ہند نے ثقافتی تبادلہ کے تحت ہندوستانی آرٹس، کلچر، تاریخ اور افریقہ کے ساتھ ہندوستان کے قدیم تعلقات پر پیکھر دینے کے لئے مقبول صاحب کا انتخاب کیا، اصلائی سفر تولی، مراکش، الجیریا وغیرہ کا تھا لیکن کسی وجہ سے صرف تونس تک محدود رہا اور واپسی میں بیروت یونیورسٹی کی دعوت پر دوبارہ لبنان جانا ہوا۔

تونس: (۱۹۷۰ء میں ۱۷-۱۸)

اس سفر کی ابتداء انگلینڈ سے ہوئی جہاں وہ ۱۹۵۱ء میں واپسی کے بعد پہلی مرتبہ لندن میں دوست احباب اور Hythe میں ساس سر سے ملنے کے لئے گئے تھے۔ ۱۹۷۰ء میں تو نس پہنچے جہاں تو نسی وزارت تعلیم اور ہندوستانی سفارت کے زیر اہتمام مختلف شہروں میں وسیع پیمانے پر علماء و ادباء اور سرکاری عہدیداران و اہل صحافت سے ملاقات ہوئی، تعلیمی ادارے دیکھئے اور اکثر جگہ تقریبیں اور پیکھر ہوئے۔ تونس یونیورسٹی کی فیکٹی آف آرٹس میں ”عرب و مسلم ممالک سے ہندوستان کے تعلقات“ پر پیکھر کے بعد سوال ہوا کہ کیا ہندوستانی مسلمان مذہب کی پیروی میں تو نسی بھائیوں سے بہتر ہیں؟ جواب دیا گیا کہ ہندوستان میں شدت پسندی زیادہ ہے اور جدیدیت کا اثر

دھیرے دھیرے ہو رہا ہے۔

وزیر اعظم کے قریبی لوگوں میں مسجد مر ساکے خطیب محمد کمال ترزاں سے زائر کو یہ معلوم کر کے بہت خوشی ہوئی کہ تونس کی اکثریت مالکی ہونے کے باوجود حنفی مفتی کے فتوے بخوبی تسلیم کرتی ہے (۲۱) ان کو یہ معلوم کر کے مزید اطمینان ہوا کہ حکومت تونس نے عالمی قوانین کے پانچ فیصد معاملات اپنے اختیار میں لے لئے ہیں جیسے زبانی طلاق سرکاری طور پر تسلیم نہیں ہوتی، بھروسیت کے پاس جانا ہوتا ہے، وہ پہلے مصالحت کی کوشش کرتا ہے، اس میں ناکامی کے بعد عدالت طلاق کا حکم صادر کرتی ہے، نیز دوسری شادی کی اجازت نہیں ہے، اس کے علاوہ وراثت کی تقسیم میں بھی تبدیلیاں ہوئی ہیں، جیسے نئے قانون کے تحت تنہا وراثت بیٹی جس کا کوئی رشتہ دار زندہ نہ ہو کو سو فیصد تر کہ مل جاتا ہے۔

الجمعیۃ القومیۃ لحافظۃ القرآن کے جلسہ میں محمود تجی نے ہندوستان میں عربی اور اسلامیات کی تعلیم کی حیثیت، مسلمانوں کی عام حالت اور بھیونڈی اور جلگاؤں کے فسادات سے متعلق سوالات کئے جن کے مناسب جوابات دیئے گئے۔

جنوبی تونس کے دورہ میں قیرداں کے معهد و عظ و ارشاد میں "عرب دنیا کے ساتھ ہندوستان کے قدیم اور موجودہ تعلقات" پر تقریر ہوئی، سوسہ اور منسٹر بھی گئے، منسٹر کے معهد الفقیان میں طلباء اور طالبات کے جلسہ کو خطاب کیا واپسی میں نامل سے بھی گذر ہوا۔

لبنان (۲۲ ہا انتہائے مئی ۱۹۷۰ء)

بیرونی یونیورسٹی کے مہمان کی حیثیت سے ہفتہ بھر قیام رہا، سفارت ہند کے فرست سکریٹری ڈاکٹر برکات احمد کے ہمراہ قدیم احباب اور دیگر اہل علم و ادب سے ملاقات ہوئی، پروفیسر نقولا زیادہ کی درخواست پر "ہندوستان میں جدید اسلام اور

مسلمانوں کے مسائل، "نیز" ازمنہ و سطہ میں جغرافیہ میں عربوں کے اضافے" اور "ہندو عرب ثقافتی تعلقات" پر یونیورسٹی میں پیچھر ہوئے، اس کے علاوہ انہی کی خواہش پر "اسلام اور عیسائیت کے درمیان رقبابت" کے موضوع پر ایک ایم اے تھیس جانپھا اور اس طالب علم کا دایوالیا۔

حج: (۱۹۷۲ء)

حکومت ہند کے خیر سگالی و فند حج کے ساتھ حجاز کی مقدس زمین کی زیارت اور ادائے مناسک حج کے لئے تشریف لے گئے تو وہاں کے تاریخی مقامات کی زیارت کا بھی اہتمام کیا۔ یہ سفر بڑے ذوق و شوق اور والہانہ جذبہ کے ساتھ ہوا تھا، اس جذبہ کی راکھ میں دبی ہوئی آگ کو شتعل کرنے میں ان کے رفیق کارسہ ماہی ثقاۃ الحند نہیں دہلی کے نائب مدیر صدر الدین عامر صاحب النصاری کا بڑا ہاتھ تھا، اس مبارک موقع پر وہی ان کو دہلی کی بزرگ ہستیوں میں سے شیخ تبلیغ مولانا انعام الحسن صاحب کاندھلوی اور ان کے رفقائے کارسے ملاقاتے لئے مرکز تبلیغ بنگلہ والی مسجد لے گئے تھے۔ واپسی پر اس مبارک سفر کے خوشگوار اثرات بھی کچھ عرصہ تک دیکھئے اور سنے جاتے رہے۔ واپسی پر علی گڑھ میں پہلے جمعہ کی باجماعت نماز سریدہاں کی مسجد میں راقم اور احمد اشFAQ صاحب کے ساتھ ادا کی تھی اور اس کے لئے گھر سے تیار ہو کر آئے تھے۔ ایک عرصہ بعد غالباً ۱۹۷۶ء میں میری انگلینڈ سے واپسی کے بعد نیو کیمپس جواہر لال یونیورسٹی میں میرے مکان پر مقیم تھے، میری خوشدا من پر دے کے پیچھے سے ان پر تبلیغ کر رہی تھیں اور ہم لوگ چھیڑ چھاڑ میں حصہ لے رہے تھے، مقبول صاحب نے اپنا دفاع کرتے ہوئے صحیح سوریے اٹھنے کی عادت کا ذکر کیا اور بے خیال میں نماز فجر سے پہلے کبھی کبھار تہجد کا ذکر کر گئے، پھر حاضرین کو ایک دینی تقریب سے بھی مستفید کیا جس میں اخلاق و معاملات پر زور تھا۔ غالباً مطلب یہ تھا کہ قاضی کا بیٹا حاضر ملاؤں سے کسی میدان میں کم نہیں ہے! میرا خیال تھا کہ وہ سادہ مزاج

نیک طینت عام انسانوں کی طرح اردو گرد کے اچھے برے ماحول سے بہت بدل اثر تبول کرتے ہیں اور اسی کے مطابق نفس کے پوشیدہ خزف ریزے اور جوہر کھلنے لگتے ہیں۔

اس سفر میں مقبول صاحب کو جلالۃ الملک نیصل بن عبدالعزیز شہید سے ملاقات کا شرف بھی حاصل ہوا، مقبول صاحب نے اپنی کتاب Indo-Arab Relations ان کی خدمت میں پیش کی جسم میں "وہابی تحریک" کی ذکر بھی تھا، شاہ مرحوم نے اس نام کی تصحیح "نجدی تحریک" سے کی جس کو مقبول صاحب نے خود دل سے تسلیم کیا، اسی سیاق میں وہ مزید لکھتے ہیں:

"ملکت سعودیہ پہلا ملک ہے جہاں شیخ نجدی کے بتائے ہوئے راستے پر عمل شروع ہوا اور آج بھی ہو رہا ہے، قبر پرستی کا تو سختی سے خاتمہ۔ ردیا گیا، فقہ میں اختلاف رائے بھی آہستہ آہستہ دور کیا جا رہا ہے اور تلفیقیں کے اصول کو استعمال کر کے نئی فقہ کی بنیاد ڈالی جا رہی ہے (؟) بعض مسائل میں اجتہاد بھی جاری ہے، مثلاً اسی زمانے میں مفتی مدینہ سے مسجد نبوی میں مٹک کا موقع ملا، میں نے ان سے زکوٰۃ کے بارے میں سوال کیا کہ حکومت اس پر کس طرح عمل کرتی ہے؟ مفتی صاحب نے جواب دیا کہ ہماری رائے میں ہر یہ اسلامی حکومت جو مالی لحاظ سے ضرورت مند ہو زکوٰۃ وصول کرنے کی حفارار ہوتی ہے؟ لیکن مملکت سعودیہ چونکہ خود دلتمند ہے اس لئے اسے سرکاری طور پر زکوٰۃ وصول کرنے کی ضرورت نہیں، البتہ حکومت اس بات کی ضرور خبر رکھتی ہے کہ ہر شخص زکوٰۃ دیتا ہے یا نہیں؟ اگر کوئی کو تاہی کرتا ہے تو اس سے باز پس کی جاتی ہے، لیکن یہ زکوٰۃ عوام ہی جمع کرتے ہیں اور اپنے اپنے علاقوں کے ضرورت مندوگوں پر صرف کرتے ہیں۔

شیخ نجدی کی اصلاحی تحریک کا اثر نہ صرف سعودی حکومت پر پڑا بلکہ دنیاۓ اسلام کے کئی ملک اور قومیں اس سے متاثر ہو گئیں۔ اگر اس تحریک کا

بغور مطالعہ کیا جائے تو یہ بات واضح ہو جائے گی کہ یہ تحریک ایک نہ ہی اجتہاد تھا لیکن اس کا اثر مسلمانوں کے ثقافتی یا تعلیمی مسائل پر نہ ہونے کے برابر تھا۔ تعلیم کے وہ مسائل بالکل نہیں چھیڑے گئے جو مثلاً بعد کے زمانہ میں مفتی محمد عبده نے مصر میں اور سر سید احمد خاں نے ہندوستان میں اٹھائے تھے، غالباً اس کی ایک وجہ یہ تھی کہ ان زمانہ تک اسلامی دنیا مغرب کے علمی اور سائنسی انقلاب سے واقف نہ تھی، اور اگر تھی تو اسے زیادہ اہمیت نہیں دی جاتی تھی۔” (۳۲)

عراق کا دوسرا سفر (۲۳ مارچ - ۳۱ اپریل ۱۹۷۳ء)

عراتی سوسائٹی آف ہسٹری اینڈ ارکیوالوجی کی عالمی کانفرنس منعقدہ بغداد ۲۰-۳۰ مارچ ۱۹۷۳ء میں شرکت کے لئے یہ سفر منباب اندیں کو نسل آف ہسٹری یکل ریسرچ نئی دہلی ہوا، پروفیسر محمد شفیع آگوائی (سمیع) ہمراہ تھے اور آمد و رفت براہ کویت ہوئی تھی۔ کانفرنس کے آخری جلسہ مخصوص برائے مسئلہ فلسطین میں مقبول صاحب کا مقالہ پیش ہوا۔

اس سفر میں ڈاکٹر ابراہیم شوکت نے اور یہی کاؤنسلی نقشہ ہدیہ کیا جس کو اتحادی عالمی العراتی Max Muller نے نقشوں کی بنیاد پر تصحیح کے ساتھ شائع کیا تھا۔ کانفرنس کے اختتام نے بعد پروفیسر آگوائی کے ساتھ شیخ عبدالقدیر جیلانی کے مزار پر حاضری دی اور ایک بار پھر مسجد و مقبرہ امام اعظم ابوحنیفہ، کربلاعے معلیٰ اور مدائن وغیرہ کی زیارت کی۔

افغانستان (۱۶-۲۳ جون ۱۹۷۳ء)

یہ سفر برائے شرکت جشن الیبروی منعقدہ کامل ۱۶-۲۱ جون ۱۹۷۳ء منباب

انڈین کو نسل فار کلچرل ریلیشنز نئی دہلی ہوا۔ اس سفر میں کامل یونیورسٹی اور کامل میوزیم وغیرہ کے علاوہ غزنیں میں سلطان محمود سوم کا محل، البیرونی لا جبریہ، محمود غزنوی، شاہ یلغار، شاعر سنائی کے مزارات پر حاضری دی اور بیرونی کے مقبرہ کی تلاش میں اس باغ تک پہنچے جہاں کہا جاتا ہے کہ وہ مدفن تھے لیکن رہبر نے جس قبر کے پھر کی نشاندہی کی اس پر زائر کو یقین نہ آیا۔

فرانس، انگلینڈ اور اٹلی: (جولائی - ستمبر ۱۹۷۳ء)

فرانس (۱۳ اگر جولائی ۱۹۷۳ء)

یوجی سی نئی دہلی نے مقبول صاحب کو انٹرنیشنل کانگریس آف اور پیٹلسٹش پیرس لے اجلاس ۱۹۷۳ء میں شرکت کے لئے ڈیلیکٹ مقرر کیا تھا، اس سر میں ان کے ہمراہ پروفیسر عبدالعیم اور پروفیسر مونس رضا (۳۲) وغیرہ تھے۔ اس سفر میں مقبول صاحب نے ایک مقالہ بعنوان Growth and Decay of Islamic Science in the Middle Ages پیش کیا۔

اس سے پہلے یام طالب علمی میں مقبول صاحب نے پروفیسر گب کی ہدایت پر اسی کانگریس کے اجلاس ۱۹۷۸ء میں انگلینڈ سے پیرس جا کر شرکت کی تھی۔ اسی سفر میں پہلی بار ان کی ملاقات حلب (شام) کے پروفیسر احمد یوسف الحسن سے ہوئی جو بعد میں یونیسکو کے پروجیکٹ Aspects of Islamic Culture کی چوتھی جلد in Islam کے ایڈیٹر مقرر ہوئے اور مقبول صاحب اس کے Co-Editor بنے۔

انگلینڈ:

کانگریس کے اختتام پر مقبول صاحب اپنے اہل و عیال سے ملاقات کے لئے لندن چلے گئے اور یام تعلیم کی یاد تازہ کرنے لگے، اگست میں بیگم اور بچوں کے ساتھ

لیک ڈسٹرکٹ کی تفریغ کے لئے طویل سفر کیا، پھر ۲۳ اگست کو اپنے مادر علمی آکسفورڈ گئے جہاں ایک معزز اولڈ بوانے کی حیثیت سے ان کا استقبال ہوا، ستمبر میں کیمبرج بھی گئے جہاں اس وقت علی گڑھ کے سید اطہر حسین رضوی اور ان کی بیگم انور اسماعیل برائے ریسرچ و تحقیق مقیم تھے۔

اٹلی (۹ ستمبر ۱۹۷۳ء)

انگلینڈ کے اس قیام کے دوران ہی Jesuit Society روم کی دعوت پر اٹلی کا دوسرا سفر کیا، پہلا سفر ایام تعلیم میں ۱۹۳۸ء میں ہندوستانی اعزہ سے ملاقات کے ارادے سے اٹلی تک کیا تھا، لیکن راستہ میں نرس بریک ڈاؤن ہو جانے کی وجہ سے اٹلی سے واپس لندن چلے گئے تھے۔ بہر حال اس سفر ۱۹۷۳ء میں روم سے ویٹیکن (Vatican) بھی گئے اور اس کی مشہور لا بھریری Vaticana Biblioteca میں چند مخطوطات کا مطالعہ کیا اور وہیں نصیر الدین طوسی کی کتاب إِذْكُرَةُ الْحَدِيْثَ سے اقتباسات لئے۔ روم کے Institute Italiano per il Medioed Estremo Oriente (ISMEO) کے چہار سو سالہ شاعر اور ادیب کی کتاب نزهۃ المشاق فی اختراق الآفاق کا مکمل ایڈیشن شائع ہوا تھا اور اس میں مقبول صاحب کا مرتبہ حصہ بھی شامل تھا۔ پھر روم سے نیپلز (Naples) ہوتے ہوئے لندن واپسی ہوئی اور وہاں سے ہندوستان۔

انگلینڈ اور مغربی یورپ (۱۹۷۵ء)

طالب علمی کے زمانہ میں یورپ کے پیشتر ممالک خاص کر مشرقی یورپ کا سفر مقبول صاحب کرچکے تھے، اسکوں آف اور نیشنل اینڈ افریکن اسٹڈیز لندن کی فیلوشپ (۱۹۷۶-۱۹۷۵ء) کے دوران ۱۹۷۵ء کے وسط میں اہل و عیال کے ساتھ خشکی کے راستے سے ہالینڈ، بلجیم، جرمنی وغیرہ تفریغ کے لئے جانے کا پھر موقع ملا، اور ڈیڑھ دو ماہ کے بعد لندن واپس ہوئے۔

ترکی (۱۰ اکتوبر ۱۹۷۶ء)

یو جی سی کی طرف سے ترک تاریخی کانگریس انقرہ کے اجلاس ہشتم منعقدہ ۱۱-۱۵ اکتوبر ۱۹۷۶ء میں شرکت کے لئے ڈاکٹر محمد صادق (۳۵) کے ہمراہ مقبول صاحب کا یہ سفر ہوا، خلافت تحریک پر مقبول صاحب نے اپنا مقالہ جس جلسہ میں پیش کیا اس کی صدارت ڈاکٹر عفت عنان نے کی جو کمال اتا ترک کے ساتھیوں میں تھیں، پھر ان کی رفاقت تاریخی مقامات کی زیارت میں بھی نصیب ہوئی۔ کانگریس کے اختتام کے بعد صادق صاحب کے بعض احباب کے ہاں چند دن قیام رہا۔

انگلینڈ اور اسکاٹ لینڈ (اگست ۱۹۷۷ء)

پدر ہویں انٹر نیشنل کانگریس آف ہسٹری آف سائنس منعقدہ اڈنبرا ۱۰-۱۹ اگست ۱۹۷۷ء میں یو جی سی نئی دہلی کی طرف سے ہندوستان کے نمائندہ کی حیثیت سے شرکت کا موقع ملا جس میں مقبول صاحب نے خوارزمی پر ایک مقالہ پیش کیا۔ بیگم اور بچیوں سے ملاقات کی غرض سے کانگریس سے پہلے مقبول صاحب لندن پہنچ گئے تھے اور اس کے بعد بھی کچھ عرصہ قیام کیا۔

بلیشا

اس سفر کی تاریخ اگرچہ معلوم نہ ہو سکی لیکن مقبول صاحب نے اپنی غیر مطبوعہ "آپ بیتی" میں اس کا تذکرہ ہندوستان میں ۱۹۷۷ء کے جزل انیکشن کے بعد کیا ہے، مقصد بڑی بیٹی زہرہ اور پوتی زرینہ سے ملاقات تھی جن سے ملے عرصہ گذر چکا تھا، بیگم بھی اسی غرض سے اس زمانہ میں انگلینڈ سے کوالا لمبور پہنچ گئی تھیں جہاں زہرہ ملازمت کرتی تھیں۔

عرب چہار راں اور سیکھ جزیرہ نماۓ ملایا کے مغربی ساحل پر ایک مشہور

بندرگاہ کلہ یا کلاہ (Kalah) کا ذکر کرتے ہیں، جہاں بحر بنگال سے عرب چہاز سیدھے آتے تھے اور پھر یہاں سے چین روانہ ہوتے تھے، یہ مقام اب اپنی جگہ سے ہٹ گیا ہے، اس کی تلاش میں مقبول صاحب زہرہ کے ایک دوست راجہ بیر شر کے ہمراہ بذریعہ کار کیدا (Kedah) کے لئے روانہ ہوئے اور قدیم بندرگاہ کلاہ بار کے بارے میں پوچھتے پوچھتے تقریباً اس جگہ پہنچ چہاں وہ پہلے آباد تھا، لیکن وہاں ان کو اس کے کوئی آثار نہیں ملے۔

سوویت یونین (۱۸-۲۲ اگست ۱۹۷۹ء)

انڈین کونسل آف سوشل سائنس ریسرچ، نئی دہلی کے مقبول صاحب مبر
تحے، اس کا ایک وفد رجنی کوٹھاری کی سربراہی میں Indo-Soviet Joint Commission for Co-Operation in Social Sciences کے اجلاس منعقدہ ماسکو ۱۸-۲۰ اگست ۱۹۷۹ء میں شرکت کئے لئے جانے والا تھا، مقبول صاحب اس وفد کے بھی رکن منتخب ہونے تھے اس لئے انہوں نے اس کے اجلاس میں شرکت کی اور باہمی تعاون کے مسائل پر غور و خوض میں حصہ لیا، پھر وفد کے ساتھ اہم تاریخی مقامات کے دورہ کا بھی موقع ملا۔

سنٹرل ایشیا (۷ اگست ۱۹۸۳ء - ۱۰ اپریل ۱۹۸۴ء)

مقبول صاحب کے قیام کشمیر کے دوران Tajik Academy of Science کے درمیان ایک ثقافتی تبادلہ اور Centre of Central Asian Studies سرینگر کے درمیان ایک ثقافتی تبادلہ کا معاملہ ہوا تھا جس کے تحت مذکورہ اکیڈمی نے مقبول صاحب کو تاجکستان اور ازبکستان کے دورے اور یک پھر دینے کی دعوت دی، لندن سے بیکم بھی ہمراہ سفر ہوئیں، اس سفر میں وہ دونوں موسکو کے راستہ سے دوشنبہ، سمرقند، بخارا، تاشقند وغیرہ گئے۔

دوشنبہ، تاجکستان (۱۹ مارچ ۱۹۸۳ء)

۱۹ مارچ کو موسکو دو شنبہ پہنچ تو جس نوروز کا ہنگامہ برپا تھا، اس صحن میں انسٹی ٹیوٹ آف اگری کلچر اور انسٹی ٹیوٹ آف اور نیشنل اسٹڈیز کے پروگراموں میں شرکت کی، مقبول صاحب نے فارسی میں اور ان کی بیگم نے روسی زبان میں تقریبیں کیں۔ اس کے بعد وہاں کے کئی مشہور عجائب گھر، انقلابی لیڈر صدر الدین عینی کا مجسمہ، مسجد اور مقبرہ یعقوب چرخی، انسٹی ٹیوٹ آف میڈیا کل ہسٹری وغیرہ دیکھئے اور ان کے ذمہ داروں سے ملاقات ہوئی۔ فردوس لا بربیری کی نادر کتابوں میں، نصیر الدین طوسی کی تصنیف اصول الحساب کا بھی مطالعہ کیا، دو شنبہ سے باہر ایک قدیم قلعہ اور مدرسہ بھی دیکھنے گئے۔ ۲۲ مارچ کو اور نیشنل انسٹی ٹیوٹ اور تاجکستان یونیورسٹی کی نیکائی آف ایئرن لنگویجز کے جلسہ میں "کشمیر، ہندوستان اور تاجکستان کے قدیم تعلقات" پر عربی، فارسی اور اردو میں تقریبی، شام کو پروفیسر عاصوف کے دوائدہ پر کمال الدین عینی، پروفیسر مختاروف، عبد اللہ جان غفاروف وغیرہ کی موجودگی میں تاجک اکیڈمی اور نشنل ایشی恩 اسٹڈیز سرینگر کے درمیان تعاون کے طریقوں پر غور و نوض ہوا اور تجاویز پاس ہوئیں۔

سرقند، ازبکستان (۲۲-۲۳ مارچ ۱۹۸۳ء)

سرقند کے سر روزہ قیام میں بہت سے قدیم مدارس و مساجد، مقابر و خانقاہیں اور عجائب گھر و قلعے دیکھے جن میں قابل ذکر گور میر (مزار تیمور لنگ)، شاہ زندہ (ترک و تیموری شاہزادوں کا قبرستان)، شاہ ترکستان و ماوراء النهر الگ بیگ بن شاہ رخ (۱۳۹۳-۱۴۳۹ء) کی برباد شدہ رصدگاہ اور مدرسہ کی زیارت کی، موجودہ صدی کی ابتداء میں اس رصدگاہ کی دریافت نو ہوئی تھی۔

بنخارا (۷-۳۰ مارچ ۱۹۸۳ء)

بنخارا کے چار روزہ قیام میں وہاں کے قدیم تاریخی مقامات دیکھئے اور عوام و خواص سے ملاقاتیں ہوئیں۔

تاشقند (۱۳۱ مارچ - ۲۱ اپریل ۱۹۸۳ء)

تاشقند میں وہاں کے تاریخی مقامات کے علاوہ یعنی اسکوائر بھی گئے جہاں ہندو پاک کے درمیان ۱۹۶۶ء میں مشہور معاہدہ تاشقند ہوا تھا۔ وہاں کے اسکول آف اور نیشنل اسٹڈیز (قائم شدہ ۱۹۲۳ء) میں اس کے اسامتہ سے بھی ملاقات ہوئی۔

دوشنبہ (۲-۵ اپریل ۱۹۸۳ء)

اس دورہ کی تیکمیل کے بعد دو شنبہ واپسی ہوئی تو بیگم مقبول صاحب لندن کے لئے ۳ اپریل کو ماسکوروانہ ہو گئیں۔ ۳ اپریل کو پروفیسر عاصوف کے ساتھ پہلے کی متفقہ تجاویز کی روشنی میں ایک معاہدہ پروتکٹ ہوئے۔

ماسکو (۵-۱۰ اپریل ۱۹۸۳ء)

معاہدہ کے بعد مقبول صاحب ماسکو کے لئے روانہ ہوئے جہاں پانچ روز قیام رہا، بعض احباب سے ملاقاتیں ہوئیں، ان میں علی گڑھ کی زیدی بہنوں (ساجدہ، زاہدہ کی بہن) میں سے شاہدہ رنجیت (ملازم ماسکوری یہ یو) بھی تھیں جن کے گھر کھانے کی دعوت بھی ہوئی اور ۱۰ اپریل کو مقبول صاحب ہندوستان کے لئے روانہ ہو گئے۔

ایران

۱۹۸۵ء کے آخر میں مرتب کردہ ایک Bio-Data میں مقبول صاحب کے سفر ایران کا نام بھی ملتا ہے لیکن اس سفر کی تفصیلات کا علم نہ ہو سکا۔

جاپان

اسی طرح غیر مطبوعہ "آپ بیتی" میں مغربی یورپ کے سفر کے سیاق میں جنگ عظیم دوم کی تباہی کے بعد جرمنی اور جاپان کی ترقی اور خوشحالی کے بیان میں ضمناً سفر جاپان کا حوالہ بھی ملتا ہے، لکھا ہے:

"اور جاپان حال (۱۹۹۱ء) ہی میں گیا تھا، دونوں ملکوں کی اس وقت کی تباہی اور حال کی خوش حالی قابلِ مثال ہے۔"

"آپ بیتی" میں الگ سے سفر جاپان کا مذکورہ اس لئے نہیں ملتا کہ اس میں صرف اگست ۱۹۹۱ء تک کے حالات مذکور ہیں، بعد کے حالات قید تحریر میں نہ آسکے۔ بھر حال یہ نہ مقبول صاحب کے اسفار کی مکمل فہرست ہے، نہ تمام اسفار کی تفصیلات کا ہی پورا علم ہے، ان سرخیوں سے صرف ان کا ایک اندازہ ہی ہو سکتا ہے۔

فصل چہارم

سیاست میں حصہ

مقبول صاحب کی تعلیم کا زمانہ جنگ آزادی ہند کے عروج کا دور تھا، اس جہاد آزادی میں بزرگوں کے دوش بد و ش بلکہ پیش طلب بھی ہوتے تھے، بمبئی میں مقبول صاحب کے والد اور بار میں چچا حکیم سید محی الدین کا تحریک خلافت اور اس کے رہنماؤں سے گہرائی ضبط تھا، بلکہ ۱۹۲۰ء میں تو ان کے چچا اسی تحریک عدم تعادن کے ضمن میں جیل بھی گئے تھے، خود مقبول صاحب جب ۱۹۳۷ء میں چھٹی کلاس میں تھے تو انہوں نے خلافت تحریک کے ایک جلسہ عام میں مسئلہ فلسطین پر پانچ منٹ کی پہلی تقریر کی تھی۔ اسی زمانہ میں ایک داؤڈی بوہرہ طالب علم اکبر علی صاحب (وفات ۱۹۹۱ء) سے دوستی ہوئی تو سیاسی مسائل پر گفتگو ہونے لگی اور حصول آزادی کے لئے ایک ”وطن پارٹی“ بناؤالی، ان کے اردو کے ایک استاد Mr. A. B. Khan کو ان دونوں کی سیاسی دلچسپی کا اندازہ ہوا تو ان کی خاطر مدارات کے بعد چند نوجوانوں کو جمع کرنے کا مشورہ دیا، تاکہ جب ضرورت پڑے تو انگریزا فرانکوں کو گولی سے اڑایا جائے، سترہ اٹھاڑہ برس کے یہ نوجوان یہ بات سن کر ایسے حواس باختہ ہوئے کہ پھر خان صاحب کے گھر کبھی نہ گئے اور کالج کا زمانہ شروع ہونے کے بعد وطن پارٹی کی طرف بھی توجہ نہ دے سکے۔

بہر حال مقبول صاحب ۱۹۳۸ء میں کالج میں داخل ہوئے تو سارا ملک سامراج سے آزادی کے حصول کے لئے متحد تھا، اگرچہ انگریزوں کی چالبازیوں اور اہل وطن کے درمیان آپس میں رواداری اور عاقبت اندیشی کے فقدان کی وجہ سے ہندو مسلم منافرت روز افزدوں تھی، اسی ماحول میں ۲۳ مارچ ۱۹۴۰ء کو تقسیم ہند کا مطالبہ سامنے آیا، کرپس مشن ناکام ہوا، ۸ رائٹ اگسٹ ۱۹۴۲ء کو گوالیار ٹینک (موجودہ کرانچی میدان) بمبئی

میں مولانا ابوالکلام آزاد کی زیر صدارت کا انگریزیں کا تاریخی جلسہ منعقد ہوا، جس میں انگریزوں سے ”ہندوستان چھوڑو“ کا مطالبہ کیا گیا، مقبول صاحب اپنے ایک نیشنل دوست زیری صاحب کے ساتھ جلسہ میں شریک تھے، دوسرے دن ۹ رائست کو بھی جلسہ ہونا تھا، اس دن پہنچ تو معلوم ہوا کہ مولانا آزاد، مہاتما گاندھی، پنڈت نہرو وغیرہ رہنماء اتوں رات گرفتار ہو چکے ہیں، مجمع مشتعل تھا، آنسو گیس چھوڑی گئی، فائزگنگ کی دارالفنون صادر ہوئی تو اگرچہ مجمع منتشر ہوا لیکن Quit India Movement نے زور پکڑ لیا۔ مقبول صاحب اپنے قوم پرست دوستوں کی سرگرمیوں میں حصہ لینے کی وجہ سے مسلم لیگی طلبہ کا نشانہ بننے لگے۔

اعلیٰ تعلیم کے لئے انگلینڈ پہنچ تو پہلے ۱۹ فروری ۱۹۳۵ء ہی کو ”انڈین لیگ، لندن“ کے کرتا دھرتا کرشا میں صاحب سے ملاقات کی، اور ان کے ساتھ مل جل کر ملک کی آزادی کے لئے بد لیں میں کام کیا، اس وقت سے میں صاحب کے آخری وقت تک ان دونوں کے درمیان قریبی تعلقات قائم رہے۔

ہندوستانی طلبہ کی انجمن ”آکسفورڈ مجلس“ میز اندر را گاندھی کی صدارت کے بعد سے بے جا پڑی تھی، مقبول صاحب پہنچ تو اس زمانہ میں اس کا احیاء ہوا اور وہ اس کے صدر منتخب ہوئے۔

جنگ عظیم دوم کے خاتمه کے بعد ۱۹۴۵ء میں انگلینڈ میں نئے ایکشن ہوئے، مقبول صاحب نے لیبرپارٹی کی حمایت اس لئے کی کہ وہ آزادی ہند کی حامی تھی۔

خود مقبول صاحب کے بقول والد صاحب کی تربیت اور اولیاء و صوفیاء کی عقیدت سے خدمتِ خلق، عوام کی حمایت اور حکومت کے مظالم کے خلاف جو مزاج بنا تھا شاید اسی کی وجہ سے انگلینڈ میں ”برٹش کیونٹ پارٹی“ کا ممبر بنا، پھر آزادی ہند کے بعد انگلستان میں ہندوستانی کیونٹوں کو جب ملک میں برٹ واٹرپیٹ کے اقتدار پر قبضے کی وجہ سے متوقع عوای انتساب کے براپا ہونے سے مایوسی ہوئی تو مہبت میں نے اپنے رفقاء جن

میں مقبول صاحب بھی شامل تھے کے ساتھ انگلینڈ میں "ہندوستانی کیونٹ پارٹی" قائم کی، اس کے علاوہ سو دیت یونین کی زیر پرستی مشرقی یورپ میں کیونٹ کی اشاعت کے لئے پرائی (چیکو سلو اکیہ) میں منعقد ہونے والے یو تھ فیٹول ۷۱۹۳۹ء اور ۱۹۴۰ء، اور بوڈاپسٹ (ہنگری) میں منعقدہ ورلڈ اسٹوڈنٹ فیڈریشن، پھر ۱۹۵۰ء میں پیرس میں منعقدہ دارساپیس کانگریس کے جلسوں میں ہمراہ نیب الرحمن صاحب شریک ہوئے، غالباً انہی دا بستگیوں اور سرگرمیوں کا خیازہ تھا کہ ۱۹۵۱ء میں ہندوستان واپسی کے وقت کرنا میں (ہندوستانی ہائی کمشنر متعینہ برطانیہ) کی سفارش کے باوجود آزاد خور مختار قومی حکومت کی عنایت سے پاسپورٹ ضبط ہوا، واپسی کے لئے صرف Single Journey Permit ملا، لندن میں اہل و عیال سے ملاقات کے لئے سفر کی کوئی سبیل نہ رہی! پھر کرنا میں (ہندوستانی نمائندہ اقوام متحده، نیویارک) ہی کی مسائی سے ۱۹۵۲ء میں جب دوبارہ پاسپورٹ ملا تو فوری ضرورت زفع ہو چکی تھی، اس لئے کہ اس زمانہ کے آس پاس خود اہل و عیال ہندوستان پہنچ گئے تھے

دلچسپ بات یہ کہ ان کے نگران کار پروفیسر گب صاحب کو ابتداء ہی میں جب مقبول صاحب کی۔ یا سرگرمیوں کا کچھ اندازہ ہوا تو انہوں نے ان کو تنبیہ کی اور اچھے اسکار بننے کے لئے ان کو علم و تحقیق کی طرف متوجہ کیا تھا لیکن چھٹتی نہیں ہے منہ سے یہ کافر لگی ہوئی

کا مضمون تھا!

اس پس منظر میں ہندوستان واپسی پر مقبول صاحب ۱۵ اگست ۱۹۵۱ء کو علی گڑھ آئے، یہاں پہلے ہی ترقی پسندی اور روشن خیالی کے نام پر گویا آزاد خیال کیونٹ گروہ کا راج تھا، ایک عرصہ تک اس گروہ سے وابستہ اساتذہ کی سرگرمیوں میں مقبول صاحب بھی بڑھ چڑھ کر حصہ لیتے رہے، ایک بار کارل مارکس کی برسی پر جلسہ اور جلوس کا پروگرام بنایا، ڈاکٹر ذاکر حسین وائس چانسلر کو تشویش ہوئی تو پروفیسر محمد جبیب صاحب

کے ساتھ انہوں نے افہام و تفہیم کی تب صرف جلسہ ہوا اور جلوس منسوخ ہوا۔ مقبول صاحب نے پروفیسر محمد حبیب صاحب کے بارے میں اپنے تاثرات کے دوران اس واقعہ کو ان الفاظ میں بیان کیا ہے:

”اس زمانہ میں علی گڑھ میں ترتیٰ پسندی کا دور تھا، ایک مرتبہ کا واقعہ ہے کہ جب ہم کارل مارکس کی بری منانے چاہے تھے، یہ طے ہوا کہ جلسہ ہو گا پھر جلوس نکالا جائے گا، میں اس زمانہ میں علیم صاحب کے گھر ہی میں رہتا تھا، دیکھا کہ ذا کر صاحب اور حبیب صاحب میرے کمرے میں آئے، مجھے تعجب ہوا! حبیب صاحب نے کہا کہ دیکھنے جلسہ کرنا تو تحریک ہے لیکن جلوس نکالنا مناسب نہیں، اس پر ذا کر صاحب نے کہا کہ یہ صحیح ہے، جلسہ آپ کر لیں لیکن جلوس نکالنا مناسب نہیں اس لئے کہ پھر آپ یونیورسٹی کے اختیار سے باہر ہو جائیں گے اور ضلع حکام کی زد میں آجائیں گے، پھر بھاری کوئی ذمہ داری نہیں ہوگی۔ میں سمجھ گیا اور کہا کہ آپ جیسا چاہیں گے دیا ہی ہو گا، چنانچہ ہم نے جلسہ تو کیا لیکن جلوس نہیں نکالا۔“

پھر ملک میں کیونٹ تحریک کے درمیان اختلافات رومنا ہوئے، انتشار بڑھا اور اس کے نکٹے نکٹے ہوئے تو یونیورسٹی کا حلقوہ یاراں بھی متاثر ہوئے بغیر نہ رہ سکا، آپس کی رنجشیں ورقاتیں اور شکایتیں حکایتیں اس کے سوا تھیں، آخر کار مقبول صاحب کی اس تحریک سے وابستگی کم ہوتے ہوتے گویا بے تلقی ہو گئی، خواہ خیالات میں تبدیلی نہ ہوئی ہو۔ حیرت کی بات ہے کہ بہت سے مسلم دانشواراں ہند کی طرح مقبول صاحب بھی بایس ہمسہ علم و آگہی اور روشن خیالی دین و مذہب کے نام پر مسلم معاشرہ میں مرقد جہ خرافاتی رسوم و رواج کے قائل معلوم ہوتے تھے، ان کے مخالفین کو ”دہابی“ تصور کرتے تھے اور ہم جیسے رفقاء سے گفتگو میں بے تکلفی سے کہا کرتے تھے کہ تم لوگوں کا اسلام روکھا سوکھا اور بے رنگ و بے کیف ہے! اس کے علاوہ دوسری حیرت انگیز بات یہ

ہے کہ نہ صرف ہندوپاک بلکہ پورے عالم اسلام میں مغربی آراء و افکار کے مبلغ ہمارے
یہ مسلم دانشور اپنی قوم و ملت کی موت و زیست کے اہم مسائل اور اس کی تمناؤں اور
آرزوں سے ایسے بیگانہ رہتے ہیں جیسے کہ ان کا کبھی اپنے معاشرہ سے تعلق نہ رہا ہو! یہی
وجہ ہے کہ ان کی کسی جزوی اصلاحی معقول بات پر بھی قوم کا ان دھرنے کو آمادہ نہیں
ہوتی۔ مسلم معاشرہ کے لئے ان کے ناموس افکار و خیالات کو صرف طاقت کے ملبوثہ
پر مسلط کرنے کا موقعہ دیں ملتا ہے جہاں جمہوریت کے اس نام نہاد دور میں مطلق
العنان مستبد حکمرانوں کی سر پرستی ان کو حاصل ہو جاتی ہے، پھر بھی اپنے معاشرہ میں نکو
بننے رہنے کا عقدہ (Complex) ان کو چین سے بیٹھنے نہیں دیتا اور اس کا مظاہرہ اپنے
مخالف ذہن و مزاج رکھنے والوں سے حقد و حسد اور سب و شتم کی صورت میں ظاہر ہوتا
رہتا ہے۔ خوشی کی بات ہے کہ مقبول صاحب کم از کم اپنے اظہار مدعایا کے باب میں کافی
محاط رہنے کی کوشش کرتے تھے اور دینی ذہن رکھنے والے طلباء و رفقاء کے ساتھ کوئی
فرق نہ کرتے تھے!

حوالی

- ۱۔ ڈی فیسر عبدالعزیز صاحب (۱۵ اگست ۱۹۰۶ء - ۱۸ فروری ۱۹۷۶ء) کی صدارت، شعبہ
عربی کے سوداگار Display Board پر (۵۶) - (۱۹۶۸ء) تک حصی گئی ہے بعد میں مسلم
یونیورسٹی کے واکس چانسلر (جنوری ۱۹۶۸ء - جنوری ۱۹۷۳ء) رہے، اس کے بعد ترقی
اردو بورڈ، نئی دہلی کے تادفات چیر میں رہے، دہلی میں وفات ہوئی اور علی گڑھ میں دفن
ہوئے۔ ان پر ایک مجموعہ مقالات مرتبہ ڈی فیسر محمد سالم قدوالی بعنوان "علیم صاحب"
اوارہ علوم اسلامیہ، علی گڑھ سے شائع ہو چکا ہے۔
- ۲۔ محمد شفیع صاحب بعد میں S.D.C. ہو گئے تھے، پندرہ سال (۱۹ اگست ۱۸۷۶ء - ۱۸ اگست

(۱۹۸۳ء) سنتر سے وابستہ رہے اور پوری جانشناں سے اس کی ترقی میں حصہ لیا، پھر سکشن افسر ہو کر کسی دوسرے شعبہ میں منتقل ہو کر ۳۰ اگست ۱۹۸۵ء کو ریٹائر ہوئے۔ زمانہ دراز سے ہو میوپیٹھی کی کامیاب پریکش ہے اور اپنے علاقہ میں ڈاکٹر مشہور ہیں۔

۳۔ عبد الملک خاں صاحب بحیثیت Peon سنتر سے وابستہ رہے، ۳۰ جون ۱۹۸۲ء کو ریٹائر ہوئے اور ۲۰ مارچ ۱۹۹۲ء کو انتقال کیا۔

۴۔ سید احمد اشfaq صاحب (ولادت ۱۶ ار اپریل ۱۹۳۰ء) نومبر ۱۹۷۵ء سے چھٹی لے Reference Librarian (King Fahd) University of Petroleum and Mineral, Dhahran کی حیثیت سے وابستہ ہوئے، وقت پر یونیورسٹی واپس نہ آسکے، ظہران ہی میں Head of Reference اور Systems Librarian کے عہدوں پر ترقی پاتے رہے، پھر اگر نومبر ۱۹۸۲ء سے سلطان قابوس یونیورسٹی، الخرض، سلطنت عمان کے لامبریرین ہیں۔

۵۔ پروفیسر سید نور الحسن صاحب (وفات جولائی ۱۹۹۲ء) نواب رامپور کے داماد، انگلینڈ میں مقیول صاحب کے زمانہ تحقیقیت کے ہمیسر دوست، علی گڑھ کے شعبہ عربی میں ان کو پلانے کے محکم تھے۔ ان کی صدارت شعبہ کے دوران ۱۹۷۸ء میں علی گڑھ کے شعبہ تاریخ کو Centre of Advanced Study کا رتبہ حاصل ہوا۔ اندر اگاندھی کی وزارت عظمی کے دوران ۱۹۷۷ء میں وزیر تعلیم ہوئے، روس میں ہندوستان کے سفیر Council for Scientific and Industrial Research, New Delhi کے نائب صدر رہے، عرصہ سے بنگال کے گورنر ز تھے، اسی عہدہ پر کلکتہ میں وفات ہوئی اور جامعہ ملیہ اسلامیہ، ننی دہلی میں دفن ہوئے۔

۶۔ ڈاکٹر مشیر الحق صاحب ۱۹۷۶ء میں اسلامیات کے پروفیسر ہو کر جامعہ ملیہ اسلامیہ، ننی دہلی منتقل ہوئے، وہاں سے ۱۹۸۲ء میں کشمیر یونیورسٹی کے دائیں چانسلر ہو کر سرینگر گئے جہاں ۱۰ ار اپریل ۱۹۹۰ء کو ان کی مظلومانہ شہادت ہوئی اور جامعہ میں دفن ہوئے۔ کافی عرصہ بعد سنتر میں ان کی جگہ پر ڈاکٹر شاہ عبدالقیوم صاحب کی تقرری ۲ اپریل ۱۹۸۲ء کو ہوئی، یکم مارچ ۱۹۹۲ء کو وفات سے پہلے اسی جگہ پر ترقی پا کر پروفیسر ہو گئے تھے،

افسوس کہ نبیتی کا پروانہ ان کی وفات کے بعد صادر ہوا۔ ۰ اگست مارچ ۱۹۹۳ء سے اس جگہ پر ڈاکٹر شیر حسن کام کر رہے ہیں۔

۷۔ مسعود الرحمن آٹھ سال بعد اسی پوسٹ پر ترقی پا کر پروفیسر ہوئے، ۸ اگست ۱۹۹۴ ستمبر کے ۱۹۸۲ء اور ۱۹ اگست ۱۹۹۱ء تا ۳۰ جون ۱۹۹۳ء صدر شعبہ رہے۔

۸۔ عارف صاحب کی خالی کی ہوئی فیلوشپ پر ڈاکٹر محمد اقبال معین ہوئے، آئندہ منصوبہ میں اقبال صاحب معاشیات کی نئی یونیورسٹی پر منتخب ہوئے اور عارف صاحب اپنی ہی پوسٹ پر ریڈر ہوئے۔

۹۔ عسکری صاحب بھی اپنی پوسٹ پر ترقی پا کر ریڈر ہوئے، محمد نسیم فاروقی صاحب کی واں چانسلری (۱۵ اکتوبر ۱۹۹۰- ۱۵ اردیسمبر ۱۹۹۳ء) کے ہنگامہ خیز دور میں عین ان کی پروفیسر شپ کی ترقی کی سلیکشن کمیٹی کے وقت واں چانسلر کا گھیراؤ کر کے کمیٹی ملتوی کرادی گئی تو تاریخاً منٹ ۱۳ اردیسمبر ۱۹۹۶ء ان کی ترقی کی کمیٹی نہ ہو سکی، البتہ وہ ۱۵ اگست تا ۱۳ اردیسمبر ۱۹۹۶ء صدر شعبہ کی حیثیت سے ریٹائر ہوئے۔

۱۰۔ مس کمیٹی کی ضخیم کتاب مقبول صاحب کی زعیر نگرانی تیار ہو گئی تھی جس میں کافی عمارتی نقشے اور اسکے تبع وغیرہ شامل تھے، اس کی اشاعت کے بارے میں مجھے کوئی اطلاع نہیں ہے۔ انہوں نے سنتر آف دیسٹرکٹ ایشین اسٹڈیز کی عمارت کا ایک خوبصورت نقشہ بھی تیار کیا تھا جس کے بیرونی رخ میں گلاس درک کا بہت سلیقہ اور فیاضی سے استعمال دکھایا گیا تھا، لیکن مالی کفایت کے بہانے اسی فیاضی سے بلڈنگ ڈیپارٹمنٹ نے ان کے نقشے میں قطع و برید کی، اس کے بعد اس عمارت کی جو شکل نکلی وہ ہمارے سامنے ہے۔ فیلوشپ ختم ہونے کے بعد وہ تھائی لینڈ چلی گئیں، ان کے دو عزیز عمران مولم اور جیران مولم بھی سنتر کے طبق علم رہے ہیں۔

۱۱۔ علیم اللہ صاحب ۶ اردیسمبر ۱۹۸۵ء سے Documentation officer کی حیثیت سے کام کر رہے ہیں۔

۱۲۔ مس رور قریشی صاحب ایک زمانہ ہوا مولانا آزاد لاہوری کی منتقل ہو گئے تھے۔

۱۳۔ سلیم صاحب نے دوبار ۲۳ مئی ۱۹۸۷ء تا ۷ رائے اگست ۱۹۸۳ء اور ستمبر ۱۹۸۷ء تا

ریٹائرمنٹ ۱۰ اپریل ۱۹۸۹ء صدارت شعبہ کی ذمہ داری انجام دی۔ ریٹائرمنٹ کے بعد پروفیسر رشید الدین خان صاحب کے ساتھ جواہر لال نہرو یونیورسٹی، پھر Centre for Federal Studies چامخہ ہر رد، نئی دہلی سے مسلک رہے۔ اس مدت میں ان کی Early Muslim Perception of India and Hindustan (South Asia Publisher, New Delhi, 1997; pp.330) ایک نئی کتاب شائع ہو چکی ہے، دوسری کتاب Al-Beruni's Discovery of India تیار ہے اور Muslim Backwardness in India in the context of World History کے پر کام لئے کمر بستہ ہیں۔

ان کی خالی کی ہوئی ریٹائرمنٹ پر بڑی مدت کے بعد ڈاکٹر محمد گلریز اور پروفیسر شب پر ڈاکٹر اختر مجید ۱۰ اپریل ۱۹۹۱ء کو متعین ہوئے۔ اختر مجید صاحب نے بھی دوبار یکم جولائی ۱۹۹۳ء ۲۰ جون ۱۹۹۶ء اور یکم جولائی ۱۹۹۶ء تا ۱۲ اگست ۱۹۹۶ء صدارت شعبہ کا بار اٹھایا۔ پھر رخصت پر U.P Higher Education Commission Centre For Federal Studies سے الہ آباد میں رہے اور اب یکم اپریل ۱۹۹۹ء سے حیثیت سے جامعہ ہر رد، نئی دہلی میں پروفیسر و صدر اور ڈین فیکٹری ہیں۔

۱۴۔ محمود صاحب نے بھی دوبار ۸ اگست ۱۹۸۳ء تا ۷ اگست ۱۹۸۷ء اور ۱۲ اپریل ۱۹۸۹ء تا ۱۸ اگست ۱۹۹۱ء صدارت کی، فیکٹری آف سو شل سائنسز کے ۷ رجولائی ۱۹۹۳ء تا ۳۰ جولائی ۱۹۹۱ء ڈین رہے اور تین سال ۱۹ اگست ۱۹۹۱ء تا ۱۸ اگست ۱۹۹۳ء بھی لیا۔

۱۵۔ ان کی خالی کی ہوئی عام پروفیسر شب پر ڈاکٹر ناظم علی ۱۲ اگسٹ ۱۹۹۸ء منتخب ہوئے جن کے پاس ۱۳ ارد سبیر ۱۹۹۶ء سے صدارت شعبہ کا چارج بھی ہے۔

۱۶۔ اس منصوبہ کی آسامیوں پر درج ذیل اشخاص مقرر ہوئے:

- ☆ ڈاکٹر ناظم علی صاحب، ریڈر معاشیات از ۱۳ اگسٹ ۱۹۸۲ء، پھر ۱۲ اگسٹ ۱۹۹۸ء کو پروفیسر متعین ہوئے، صدارت شعبہ از ۱۳ ارد سبیر ۱۹۹۶ء سے انہی کے ذمہ ہے۔
- ☆ ڈاکٹر علی محمد صاحب، ریڈر جغرافیہ از ۵ فروری ۱۹۸۵ء تا ۱۵ اگسٹ ۱۹۹۳ء، پھر

شعبہ جغرافیہ میں بحثیت پروفیسر منتقل ہوئے۔

☆ ڈاکٹر محمد اقبال صاحب، پیغمبر رحمانیات، از کیم اپریل ۱۹۸۳ء، پھر ۱۲ اگسٹ ۱۹۹۸ء سے وہ اپنی ہی پوسٹ پر ریڈر ہوئے۔

☆ محمد اکرم خاں صاحب شروعی، پیغمبر رحمانیات از ۱۰ اگسٹ ۱۹۸۲ء، پھر ۱۲ اگسٹ ۱۹۹۸ء کو وہ شعبہ ساجدات میں ریڈر ہو کر وہیں منتقل ہو گئے۔

☆ ڈاکٹر غلام مرسلین صاحب، پیغمبر عربی، از ۱۰ اگسٹ ۱۹۸۶ء، پھر ۱۲ اگسٹ ۱۹۹۸ء کو اپنی پوسٹ پر ترقی پا کر ریڈر ہوئے۔

☆ محمد توصیف صاحب، کارٹوگراف از ۱۳ اگسٹ ۱۹۸۳ء، اگسٹ ۱۹۹۳ء

☆ مصاحب علی صاحب، LDC/ٹاپسٹ، از ۸ اگسٹ ۱۹۸۳ء تا ۸ ستمبر ۱۹۹۳ء، پھر پیغمبر منتخب ہو کر سیف الدین طاہر ہائی اسکول، مسلم یونیورسٹی میں منتقل ہوئے۔

☆ پہلے کی دو فیلو شپس تبدیلی اور اضافہ کے بعد کل تین ریسرچ اسوسی ایٹ شپس ہو گئیں، اسی طرح سابق تین جو نیر ریسرچ فیلو شپ (JRF) بڑھ کر آئندھ ہو گئیں۔

● ساتویں پنجالہ منصوبہ (۸۵-۱۹۹۰ء) میں صرف دو عام پیغمبر شپ کا اضافہ ہوا جن پر درج ذیل رفتہ، ۱۰ اگسٹ ۱۹۹۳ء کو منتخب ہوئے:-

☆ جغرافیہ کے ڈاکٹر فضل محمود صاحب

☆ پولیکل سائنس کے ڈاکٹر جاوید اقبال صاحب

☆ تین ریسرچ اسوسی ایٹ شپس اور آئندھ JRF حسب سابق برقرار ہیں۔

● آئندھاں پنجالہ منصوبہ (۹۲-۱۹۹۷ء) اس لحاظ سے بہت مایوس کن رہا کہ ستر کی کار کردگی سے اطمینان کے باوجود UGC نے اس سے اپنادست شفقت اٹھالیا، عذر لنگ یہ تھا کہ ستر یونیورسٹی کا ایک باقاعدہ ترقی یافتہ شعبہ بن چکا ہے اس لئے اب اس کی تمام ضروریات دیگر شعبوں کی طرح یونیورسٹی سے پوری ہوئی چائیں اور خود UGC کی عام اسکیوں سے فائدہ اٹھانا چاہیے۔ حیرت ہے کہ UGC کو مسلم یونیورسٹی ترمیم شدہ ایک ۲۷۱۹ء کے بحوجب ستر کے یونیورسٹی کا ایک شعبہ بننے کا علم تقریباً میں سال بعد ہوا؟ اصلًا Area Studies

وجہ سے تھا کہ یہ کام کی ابتداء تھی، دوسرے اس کام کی نوعیت اور تقاضے دیگر شعبوں سے جدا تھے، اب اگر اس کے اختیار کے فیلو شپس، اسکالر شپس نیز لیلڈ ائر پیس، خرید کتب و جرائد، سفر کی تیار کردہ کتابوں اور رسالہ کی اشاعت وغیرہ تمام مالیاتی ذمہ داریوں سے یکجنت سبد و شی اختیار کر کے ان کو صرف یونیورسٹی کے حوالہ کر دیا جائے تو وہ اس مالی بحران کے زمانے میں ان کو کیسے پورا کر سکے گی؟ یونیورسٹی کا دامن خود تنگ ہے اور سو سے زیادہ مختلف النوع شعبوں اور دیگر اداروں کے تقاضے اس کو پورا کرنا ہیں۔ شاید UGC نے یہ فیصلہ پہلے ہی کر لیا تھا، اسلئے کمیٹی میں بحث و مباحثہ سے کوئی فائدہ نہ ہوا، اعتراف کا مرگ دیگر کے باوجود official UGC اپنی بات دہراتے رہے۔ اب تک سینٹر کے لئے یو جی سی سے Review Com. علیحدہ آتی تھی، اب یونیورسٹی کے عام شعبوں کے ساتھ اس کے مطالبات پر غور کیا کریں گے۔

● نویں منصوبہ کے لئے ۵ اپریل ۱۹۹۷ء کو یونیورسٹی کے مطالبات پر غور کرنے کے لئے کمیٹی آچکی ہے اور بظاہر سفر کی کارکردگی سے مطمئن ہوئی تھی، لیکن اب تک رپورٹ کا انتظار ہے۔

۱۶۔ شعبہ اسلامیات کے ریکارڈ سے معلوم ہوتا ہے کہ نیب صاحب کی نمبر ۰۷۱۹۸۰ کو تین سال کی چھٹی لے کر ملازمت کے لئے امریکہ گئے تھے، پھر وہیں کے ہو رہے۔

۱۷۔ نظاہی صاحب (۲۵ دسمبر ۱۹۲۵-۵ دسمبر ۱۹۹۷ء) پروفیسر شعبہ تاریخ تھے، پروفیسر نور الحسن کے بعد عرصہ دراز تک صدر شعبہ رہے، پروفیسر عبدالعزیز صاحب کے بعد سو جنوری ۲۰۰۳ء اگست ۱۹۷۳ء ایکنیج و اسکالر کی حیثیت سے کام کیا، پھر سوریا کے سفیر ہو کر دمشق چلے گئے۔ واپسی کے بعد ۳۰ جولائی ۱۹۷۴ء تا ۳۰ جولائی ۱۹۸۰ء ۱۶ دین قیکانی آف سو شل سائنس رہے اور ۲۳ دسمبر ۱۹۸۵ء کو ریٹائر ہوئے۔ ان کا شامدار ذاتی کتب خانہ اور بیش قیمت ذخیرہ دستاویزات کی بڑی صاحب ذوق اسکالر ہی کو نصیب ہو سکتا ہے۔ آخر وقت تک لکھنے پڑھنے کا معمول برقرار رہا اور اعلیٰ معیار پر ان کی تصنیفات شائع ہوتی رہیں۔

۱۸۔ غالباً یہ تجویز پروفیسر سید الطہر حسین رضوی صاحب کی تھی، بہر حال و تعارف ان کی گمراہی

میں دہلی میں چھپا تھا۔ انوس کر ۹ رجوان ۱۹۹۵ء کو اچانک اطہر بھائی کی وفات ہو گئی۔ وفات کے وقت وہ شعبہ میکانیکل انجینئرنگ کے صدر تھے۔

۱۹۔ ساجد کا تعارف باب اول، حاشیہ نمبر ۲۹ میں گذر چکا ہے۔

۲۰۔ ایک فریق کی حیثیت سے ظاہر ہے کہ مقبول صاحب کا تجزیہ غیر جانبدار نہ ہونا مشکل تھا، علی گڑھ میں گروہ بندی کی حقیقت کا ذکر خوش قسمتی سے خود ڈاکٹر زادک حسین صاحب کے دو خطوط میں ملتا ہے، پہلا خط مورخہ ۲۰ جنوری ۱۹۶۰ء کریم سید بشیر حسین صاحب زیدی کے نام ہے، اس میں علی گڑھ کی خود پسند مطلب پرست ذہنیت کے بارے میں لکھتے ہیں:

”جن مسئللوں کا ذکر آپ نے کیا ہے ان میں اگر ذاتیات کا داخل نہ ہو تو
فیصلے مشکل نہ ہوں، مگر علی گڑھ میں تو اور علی گڑھ ہی کیا ہمارے ملک میں تو
ہر مسئلہ ”ذاتیات“ کا مسئلہ ہے، پھر ذاتیں بھی موٹی ذاتیں ہیں کہ ان کا پیٹ
نہیں بھرتا۔ ہر شخص یہ چاہتا ہے کہ ایک دوہاتیں نہیں سب کچھ دیا ہی ہو
جیسا کہ اس کے خیال میں اس کے اور اس کے دوستوں کے لیے پسندیدہ ہے،
پھر ”کامیابی“ پر بھوک اور بڑھ جاتی ہے اور قصہ ختم ہونے میں نہیں آتا
تا آنکہ ”ٹکست“ ہو، چیز ٹکست! اور اس سے دوسروں کو کامیابی کا گھمنڈ پیدا
ہو اور سر پر چڑھے تا آنکہ انہیں ٹکست ہوا!

ادارہ اس کامیابی اور ٹکست کے چکر میں خراب ہوتا ہے، کوئی کامیابی
 والا اگر کامیابی کے دوار دورہ میں دوسروں کو بھی کامیاب ہونے دے تو اپنی
ٹکست کی نوبت بھی دیر میں آئے، لیکن یہ کون کرے؟ اور کون کے
سمجھائے؟ (پروفیسر ضیاء الحسن فاروقی، شہید جنتجو، مکتبہ جامعہ، نئی دہلی،

(۱۹۸۸ء صفحات ۲۱۲-۲۱۳)

دوسرा خط مورخہ ۲۰ رجوان ۱۹۶۱ء ڈاکٹر سید عابد حسین صاحب کے نام ہے، اس میں
وضاحت سے بر سر پیکار دونوں گروہوں کو علی گڑھ کو برہاد کرنے کا ذمہ دار قرار دیتے
ہوئے لکھا ہے:

”میرے ذہن میں تو ایک نقش جنم گیا ہے، وہ یہ کہ علی گڑھ دنگڑوں
میں بٹ گیا ہے، اور دونوں اوارے کی تباہی کے درپے ہیں، ایسا لگتا ہے کہ
دونوں کامیاب ہوں گے اکہیں پڑھ رہا تھا کہ حضرت علی رضی اللہ عنہ کے
سامنے کسی نے قرآن کی یہ آیت پڑھی کہ وَقَاتَتِ الْيَهُودَ لِيَسْتَالْصَّارِيْعَ عَلَىٰ فِيْ
وَقَاتَتِ الْعَصَارِيْعَ عَلَىٰ فِيْ تَوَآَپَ نے فرمایا: صدّقا۔

علی گڑھ کی نگریوں سے متعلق میرا بھی یہی خیال ہے:

الف کہتا ہے کہ ب علی گڑھ کو تباہ کر دے گا۔

ب کہتا ہے کہ الف تباہ کر دے گا۔

میں کہتا ہوں: آپ دونوں حق فرماتے ہیں!

(حوالہ بالا صفحات ۳۱۵-۳۱۳)

دونوں گروہوں کی مخاصمت اور ایک دوسرے سے بیزاری اس حد کو پہنچ چکی تھی
کہ ایک دوسرے کو برداشت کرنے کے لئے تیار ہے تھے، پروفیسر فیاض، الحسن فاروقی نے تو
یہاں ایک لکھ دیا ہے:

”مشہور ہے کہ ایک بار دونوں گروہوں نے الگ الگ ذاکر صاحب کے
پاس خفیہ فہرستیں بھیجیں: ایک میں فرقہ پرست اشاف کے نام تھے، اور
دوسری طرف کیونٹ کے، دونوں میں یہ اصرار کیا گیا تھا کہ انہیں یونیورسٹی
سے نکال دیا جائے۔

ذاکر صاحب نے انہیں دیکھا اور کہا کہ اگر ان دونوں فہرستوں کے
مطابق عمل کیا جائے تو ایک آدنی بھی یونیورسٹی اشاف میں نہ رہ جائے گا۔“

(حوالہ بالا، صفحہ ۳۲۳)

تقریباً نصف صدی کے اندر صورت حال بد سے بدترین ہوتی گئی، ذاتی مفادات
کے حصول کے لئے نام نہاد نظریاتی واسطہ کا پردہ تار تار ہو چکا، اب تکی جمہوری روایات
کی روشنی میں چھوٹے چھوٹے عارضی گروہ و قبی مفادات کے لئے ڈھنڈائی سے بنتے ہیں
اور انتظامیہ سے معمولی رنجش و مایوسی پر یا محض حد و رقابت کے، جذبات کی تسلیم

کے لئے پوری کی پوری یونیورسٹی کو دلیری سی یہ غال بنائیتے ہیں، صد حیف کہ اس دھاندلی کی کوئی رہائی نہیں!

۲۱۔ خثار الدین صاحب صدر شعبہ (۱۹۸۲-۷۸)، ڈین فیکٹی آف آرٹس (۱۹۷۸-۷۶) رہے۔ ۱۳ نومبر ۱۹۸۲ء کو ریٹائر ہوئے۔ اپریل ۱۹۹۸ء سے مظہر الحق عربی فارسی یونیورسٹی، پٹنہ کے واکس چانسلر مقرر ہوئے۔

۲۲۔ نیب الرحمن صاحب ۱۹۶۸-۱۹۷۰ تک صدر شعبہ رہے، پھر امریکہ تشریف لے گئے۔

۲۳۔ ریٹائرمنٹ کے بعد عرصہ ہوا ابراہیم صاحب کی وفات ہو چکی۔

۲۴۔ مولانا عبدالعزیز صاحب میں ۱۹۵۰-۳۶ء صدر شعبہ عربی تھے۔ ۱۹۵۳ء میں پاکستان گئے، وہاں شعبہ عربی کراچی یونیورسٹی (۱۹۵۹-۵۶ء) اور پنجاب یونیورسٹی، لاہور (۱۹۶۶-۶۰ء) سے وابستہ رہے، ۷ اکتوبر ۱۹۷۸ء کو وفات ہوئی۔

۲۵۔ اس حصہ میں قدیم جرائد و رسائل کا ذخیرہ اس وقت سے اب تک ہے۔

۲۶۔ مقبول صاحب کے کرہ میں آجکل ڈاکٹر سبط حسن (اسلامیات)، اس سے محقق چھوٹے کرہ میں ڈاکٹر سفیان اصلاحی (عربی) اور دفتر کے محمد شفیع صاحب کے کرہ میں ڈاکٹر سید احسن (اسلامیات) فروکش ہیں۔

۲۷۔ شعبہ عربی، دہلی یونیورسٹی، دہلی

۲۸۔ شعبہ عربی، جامعہ ملیہ اسلامیہ، نئی دہلی۔

۲۹۔ عباس ہدانی، مقبول صاحب کے بھائی کے زمانہ تعلیم کے استاد ڈاکٹر حسین ہدانی کے صاحبزادے، امریکن یونیورسٹی، قاہرہ میں اس وقت پروفیسر تھے۔

۳۰۔ راشد صاحب اسلامیات سے مئی ۱۹۷۸ء میں بحیثیت ریڈر شعبہ عربی منتقل ہوئے، وہیں پروفیسر منتخب ہوئے اور ۱۹۸۷-۸۳ء، ۱۹۸۸-۸۱ء، ۱۹۹۱-۹۳ء، ۱۹۹۲-۹۴ء تین بار صدر شعبہ رہے۔

۳۱۔ غیر مطبوعہ ”آپ بیتی“ کے علاوہ ایک اور مطبوعہ کتابچہ میں مقبول صاحب نے تونس کے حوالہ سے عرب ممالک میں اس روادارانہ عوامی رجحان کا پسندیدگی کے ساتھ ذکر کیا ہے اور اس باب میں ہندوستان کی اصلاحی تحریکوں کی ناکامی پر بے اطمینانی کا اظہار کیا

ہے۔ (اسلام کی اصلاحی تحریکوں میں سر سید احمد خاں کا مرتبہ، مکتبہ جامعہ، نئی دہلی، ۱۹۹۱ء، صفحہ ۱۹)

۳۲۔ یضافت ۱۸۔

۳۲۔ اگوائی صاحب جواہر لال نہرو یونیورسٹی کے شعبہ دیست ایشین اسٹڈیز کے مدت دراز تک صدر تھے، پھر باری باری اسکول آف انٹر نیشنل اسٹڈیز کے ذین، یونیورسٹی کے ریکٹر اور واکس چانسلر ہوئے، اس کے بعد مرکزی اقلیتی کمیشن کے نمبر رہے۔

۳۲۔ جغرافیہ کے مطالعہ میں Inter-Disciplinary ر. جان کے مالک موٹس صاحب (۱۹۹۲ء-۲۵) علی گڑھ کے تعلیم یافتہ اور ۱۹۵۰ء سے اس کے شعبہ جغرافیہ کے سرگرم عمل متاز استاد تھے، ۱۹۵۰ء میں Co-ordinator کی حیثیت سے یونیورسٹی کا نیا شعبہ جزل ایجو کیشن سنتر قائم کیا، ریجنل انجنیرنگ کالج، سرینگر میں Humanities کے پروفیسر اور کالج کے پرنسپل رہے۔ جواہر لال نہرو یونیورسٹی سے جغرافیہ کے پروفیسر کی حیثیت سے وابستہ (۱۹۸۰ء-۶۹) ہوئے تو اپنے مخصوص ر. جان کے مطابق اسٹڈی آف ریجنل ڈولپمنٹ سنتر قائم کیا اور یونیورسٹی کے ریکٹر (PVC) کی حیثیت سے اس کے قیام اور ترقی میں بھرپور حصہ لیا، ۱۹۸۰ء میں نیشنل انٹیوٹ آف ایجو کیشنل پلانگ اینڈ ایڈ فریشن کے ڈائرکٹر مقرر ہوئے۔ آخر میں ملک کی سب سے بڑی دانشگاہ دہلی یونیورسٹی کے فعال اور موثر واکس چانسلر رہے۔

۳۵۔ ڈاکٹر صادق علی گڑھ کے تعلیم یافتہ اور یہاں کے شعبہ اسلامیات میں پیغمبر رہے، علی تعلیم ترکی میں مکمل کی اور ترکی زبان و ادب اور تاریخ کے اکلوتے ہندوستانی ماہر ہیں، غالباً ۱۹۷۰ء میں جواہر لال نہرو یونیورسٹی کے شعبہ دیست ایشین اسٹڈیز میں ریڈر ہو کر گئے، وہیں پروفیسر ہوئے اور کئی بار صدر شعبہ رہے، ذین اسکول آف انٹر نیشنل اسٹڈیز بھی ہوئے۔ Re-employment اسکیم کے تحت ابھی یونیورسٹی سے وابستہ ہیں۔

باب سوم

تحقیقی اور تصنیفی تحریروں کا جائزہ

فصل اول

مطبوعات

مقبول صاحب کی تحریروں کی فہرست غیر مرتب اور ادھوری ہے، جب بھی ضرورت پڑتی، عجلت میں تاریخ یا موضوعات کے لحاظ کے بغیر ایک فہرست تیار ہو جاتی، تقریباً ربع صدی قبل احمد اشFAQ صاحب (ڈاکو میلیشن افس، ویسٹ ایشین اسٹڈیز لائبریری) نے ایک فہرست تیار کر کے شائع کی تھی، فی الوقت اس کا نسخہ دستیاب نہیں، بعد کی دو فہرستیں ملیں: اول سائیکلو اسٹائل میں ۱۹۸۵ء تک کے کاموں کا مذکورہ ہے، دوسری ناپ شدہ میں ۱۹۹۱ء تک کی بعض تحریروں کا ذکر ہے، لیکن ان کی صحیح نہیں ہوئی ہے اور ان میں کچھ اختلافات بھی ہیں۔ بہر حال اس زیر ترتیب فہرست میں انہی دونوں کو بنیاد بنا یا گیا اور علی گزہ میں دستیاب حوالوں سے ان کی تصدیق کی گئی، پھر بھی ایک قابل لحاظ تعداد ایسی نج رہی جس کی تصدیق نہ ہو سکی، دونوں قدیم فہرستوں میں کہیں کہیں اشاعت کی تفصیلات نامکمل اور صفحات کا بالکل مذکورہ نہ تھا، اب بھی جہاں کہیں یہ خامی دکھے تو یہی سمجھا جائے کہ حوالہ علی گزہ میں دستیاب نہ ہو سکا۔ نیز زیر ترتیب فہرست کو ہم نے پہلے مقبول صاحب کے تین خصوصی موضوعات: اسلامی جغرافیہ، ہین الاقوامی تعلقات، تاریخ علوم و فنون اور متفرقات کے تحت تقسیم کر کے ان کے ذیلی عنوانات بھی قائم کئے ہیں اور ذیلی عنوان کے ماتحت ہی متعلقہ کتب اور مقالات کو جمع کر دیا ہے۔ مسلسل نمبر کے پہلے B کتاب کی اور A مقالہ کی علامت ہے۔ مسلسل نمبر کے بعد اضافی عدد اس کتاب یا مقالہ کے ترجمہ کی نمائندگی کرتا ہے۔

اسلامی جغرافیہ

یہ موضوع تحقیقی زندگی کی ابتداء سے تصنیفی و تالیفی زندگی کی انہاتک مقبول صاحب پر حاوی رہا، بلکہ شاید یہ کہنا صحیح ہو گا کہ دیگر موضوعات پر بھی انہوں نے جو قلم اٹھایا تو ان کی بیشتر غذا ان کو اپنے اصلی موضوع کے مواد ہی سے ملتی رہی۔ اسلامی جغرافیہ میں اتنی ناموری اور شہرت حاصل کر لی تھی کہ گذشتہ بیس چھپیں برسوں میں اس پر دنیا کے بیشتر کام کرنے والوں کا حوالہ و مرجع بن گئے تھے، اکثر منصوبوں میں ان سے صلاح و مشورہ کیا جاتا تھا اور تمام معروف و مشہور Encyclopaedias کی طرف سے تدبیم مسلم جغرافیہ نگاروں اور تاریخی مقامات وغیرہ پر مقالات کی خصوصی فرمائشوں کی قطار لگی رہتی تھی، جس کی وجہ سے ان کو بیکاری اور زندگی سے بیزاری کا کبھی احساس نہیں ہوا، اطمینان قلب کی عظیم نعمت کے ساتھ ہمسہ وقت کام میں مشغول رہتے اور بڑھاپے میں جوانی کے مزے لوٹتے رہتے اور شاید یہ مصرعہ دہراتے رہے۔

شادم از زندگی خویش کہ کارے کردم

المسعودی: علی بن حسین (وفات ۹۵۷ھ/۱۵۴۲ء)

B-1. Al Mas'udi's contribution to Medieval Geography. Quarterly Islamic Culture, Hyderabad, 27/2, April 1953; pp.61-77. 28/1, January 1954; pp.275-286. 28/4, October 1954; pp.509-524

مقبول صاحب نے ۱۹۳۴ء میں اپنی علمی زندگی کی ابتداء اس کام سے کی تھی، اس کے لئے انہوں نے مسعودی کی معروف تاریخی کتاب مرود الذہب و معادن الجوهر کے جغرافیائی مباحث کا ترجمہ انگریزی میں کیا اور اس کے مصادر و مراجع کا تحلیلی جائزہ اور

تنقیدی تجزیہ کیا اور ان کی قدر و قیمت متعین کی، اسی پر ۱۹۲۴ء میں ان کو B.Litt. کی ڈگری ملی اور چھ سال بعد مذکورہ بالا رسالہ میں قسط دار شائع ہوا اور علمی حلقوں میں ان کے تعارف کا ذریعہ بنایا۔

B - 1.1.

اردو ترجمہ:

مسعودی بحیثیت جغرافیہ نگار از پروفیسر انور معظم، آزاد کتاب گھر، دہلی، ۱۹۷۸ء، صفحات ۱۶۳۔ اصل کام کی اشاعت کے تقریباً بیان صدی بعد مقبول صاحب کے دوست پروفیسر انور معظم نے مذکورہ کتاب کا اردو ترجمہ تیار کر کے اس کو اہتمام سے کتابی شکل میں شائع کیا تو اردو داں طبقہ کو بھی اس سے واقفیت ہوئی۔ اس کتاب کے پیش لفظ میں خود مقبول صاحب نے اس کا تعارف اور اس کی اہمیت بیان کرتے ہوئے لکھا ہے:

”مشہور عرب مورخ ابوالحسن علی بن الحسین مسعودی پر میں نے ۱۹۲۵ء میں اکسفورڈ یونیورسٹی میں سر ہمیشہ گپ کے مشورہ سے تحقیقی کام شروع کیا تھا، چنانچہ ابتداء میں اس کی مشہور تصنیف مروج الذهب و معادن الجوهر کی پہلی چار جلدیں کا انگریزی میں ترجمہ کیا، اس کے بعد ضروری معلوم ہوا کہ اس کے جغرافیائی تصورات اور سیاحت کے حالات نیز دیگر متعلقہ پہلوؤں پر روشنی ڈالی جائے، اس لئے کہ اس کی علمی و تحقیقی زندگی کا یہی وہ اہم پہلو ہے جس سے اس کی معلومات اور نظریات کی نشاندہی ہوتی ہے اور جس کے بعد اس کا علمی و فکری مقام بہت ارفع و اعلیٰ نظر آتا ہے۔“

چنانچہ زیرِ نظر کتاب کے مطالعہ سے معلوم ہو گا کہ اس نے نہ صرف عرب بلکہ یونان، روم، ہند نیز دیگر قدیم اور متدن اقوام کے فلسفیوں، بہیت دانوں، دانشوروں، مورخوں، اور سیاحوں کی کتابوں کا

مگری نظر سے مطالعہ کیا تھا جن کے حوالے اس کی تصانیف میں مختلف مقامات پر ملتے ہیں۔ غرض کہ اس تحقیقی کام میں تقریباً ڈھائی سال صرف کرنے کے بعد میں نے اپنی یہ کوشش اکسفورڈ یونیورسٹی کی بی۔ لٹ (بیچلر آف لٹریچر) کے لئے پیش کر کے ۱۹۳۲ء میں ذمہ داری حاصل کی۔ یہ دور میری علمی زندگی کا ابتدائی دور تھا جس میں میں نے سرگب اور ڈاکٹر جوزف شاخت سے استفادہ کیا اور تحقیق کے طریقے سکھے۔

۱۹۵۲ء میں جب میں مسلم یونیورسٹی علی گڑھ کی ملازمت کے دو سال گزار چکا تھا، میرا یہ کام اسلام کلچر، حیدر آباد میں تین قسطوں میں شائع ہوا۔ کام کی اہمیت کے پیش نظر میرے چند دوستوں کی رائے ہوئی کہ یہ کام اردو میں بھی شائع ہونا چاہیے۔ چنانچہ اس کا ترجمہ میرے ساتھی اور دوست ڈاکٹر انور معظم^(۱) نے انجام دیا اور اس پر قصراً مردوہ ہوئی^(۲) صاحب نے نظر ثانی کی۔ میں ان دونوں حضرات کا تہہ دل سے شکر گزار ہوں کہ انہوں نے بڑی محنت اور توجہ سے اس کا ترجمہ کیا اور اب یہ کام اہل نظر کے سامنے ہے۔ میں قاضی معزال الدین احمد صاحب کا بھی بیحد منون ہوں کہ موصوف نے اپنے جذبہ علم دوستی کے تحت آزاد کتاب مگر کی اشاعت میں اسے جگہ دی۔“

اس کتاب کی ابتداء میں روایتی حالات زندگی کے بیان کے بجائے مسعودی کی علمی شخصیت کا براہ راست تعارف کرایا گیا ہے، پھر کتاب کو دو حصوں میں تقسیم کر کے پہلے حصہ کے تین ابواب میں مسعودی کی تحریروں کے مآخذ پر بحث کی گئی ہے، جن میں یونانی اور عرب فلسفہ و مفکرین، علمائے ہدایت و جغرافیہ کے بیان کے بعد کتب تاریخ، روایات اور مقبول عام تصورات، شعروشاعری، طبی و جغرافیائی اثرات سے اپنے موضوع کا مسودہ حاصل کیا گیا ہے۔

دوسرے، حصہ کے دو ابواب میں مسعودی کی ہندو سندھ، بحیرہ نج، خراسان و بختان، کرمان و فارس، قوس و جرجان، بحر اخضر و طبرستان، جبال (میدیا) و خوزستان، عراق و جزیرہ، آذربایجان و شام، بحر میت و بحیرہ روم، یمن، حضرموت و شتر، بحیرہ احمر و مصر کی سیاستوں و تجربات اور معاصر اہل علم و قلم تاجر و ملاحوں جیسے ابو زید حسن سیرانی سے شخصی روایتوں میں جوں سے حاصل شدہ معلومات کے مأخذ کا تذکرہ کیا ہے۔

اختتامیہ کے بعد انگریزی زبان میں مقبول صاحب کے مطبوعہ تین مقالات کا اردو ترجمہ بھی شامل ہے جن کے عنوانات یہ ہیں: ہندی راجاؤں پر مسعودی کے بیانات، معاصر حکمران، مسعودی کی کتاب عجائب الدنیا کا نسخہ علی گڑھ۔

B-2. Al-Mas'udi Millenary Commemoration Volume, Calcutta, 1960; pp.xii + 146.

مسعودی کی وفات (۹۵۷ھ / ۱۳۴۶ھ) پر ایک ہزار سال گذرنے کے بعد ادارہ علوم اسلامیہ، علی گڑھ اور New Science، Indian Society for the History of Delhi. کے تعاون سے مسلم یونیورسٹی علی گڑھ میں ۱۸-۱۹ جنوری ۱۹۵۸ء کو عالمی پیانہ پرشایان شان جشن منایا گیا تھا، مقبول صاحب نہ صرف اس کے لفظ و نقش کے ذمہ دار تھے بلکہ انہوں نے اس کا نفرنس کی کارروائی اور مقالات پر مشتمل یادگار مجلد عبدالرحمن صاحب کے اشتراک سے ترتیب دے کر بلند معیار سے شائع کی، یہ وہی کتاب ہے:

A-1. An Introduction to al-Mas'udi (Monograph)

Al-Mas'udi Millenary Celebrations, Aligarh, 1958

ذکورہ جشن کے لئے مسعودی پر تعارفی کتاب پچھے شائع ہوا تھا جو فی الوقت و سیاست کا ہوا سکا۔

A-2. Al-Mas'udi on the Kings of India. In: B-2. pp.97-112.

A-2.1. اردو ترجمہ:

ہندی راجاؤں پر مسعودی کے بیانات۔ ملاحظہ کریں B.1.1، صفحات ۱۱۸-۱۲۳

A-3. Balhara: The Rashtrakuta.

Encyclopaedia of Islam, E.J.Brill, Leiden, Holland, New Edition, Vol.I, 1960; p.991.

A-3.2. اردو ترجمہ:

جنوب ہندوکش کے راشر کوت حکمرانوں (۵۳-۷۹ء) پر یہ ترجمہ بعنوان الپھرائے B-1.1 میں مطبوعہ مقالہ "معاصر حکمران" کی ابتدائیں ملاحظہ ہو صفحات ۱۳۸-۱۳۳

A-4. Al-Djurz.

الجزر والجزر

In: *Encyclopaedia of Islam*, New Edition, (?)

اردو ترجمہ:

A-4.3.

قونج کا بادشاہ بٹورہ: الجزر یا الجزر، ملاحظہ ہو 1. B.1. میں مطبوعہ مقالہ "معاصر حکمران" صفحات ۱۳۵-۱۳۸

مسعودی کی عیائب الدنیا کا نسخہ علی گڑھ۔

محلہ علوم اسلامیہ، علی گڑھ ارا، جون، ۱۹۶۰ء صفحات ۱۰۲-۱۰۰ اور B-1.1 صفحات ۱۵۳-۱۶۳

A-6. ابو الحسن المسعودی

ثقافتہ الہند، نئی دہلی ۱۸، ۲، ۱ پریل ۱۹۶۷ء صفحات ۳۰-۳۰

یہ پیغمبر Geographical Society، قاہرہ، مصر میں ۱۹۶۳ء کو دیا گیا تھا۔

A-7 Al Mas'udi's Travels in India.

Al-Arab, New Delhi, 7/5 May 1968, pp.10-11 & 15

یہ مقالہ 1. B. سے ماخوذ ہو سکتا ہے، جس کا اردو ترجمہ 1. B. میں دیکھا جاسکتا ہے،

صفحات ۷۹-۱۰۶

A-8. Al-Mas'udi,

In: *Dictionary of Scientific Biography*, New York, Vol.IX.

1974; pp.171-172.

A-9.

(مسعودی کے) معاصر حکمران

B-1.1. صفحات ۱۳۸-۱۵۲.

الادریسی: الشریف محمد بن محمد (۱۰۰/۵۵۶۰-۳۹۳۰ء)

B-3.

وصف الہند و مابجاورہا من البلاد

مسلم یونیورسٹی، علی گڑھ، صفحات ۸۳+۲۶، ۱۹۵۲ء

مقبول صاحب کے کام (Doctor of Philosophy) D.Phil

اوریسی کی کتاب نزہۃ المشتاق فی اختراق الآفاق کے ہندوستان سے متعلق حصوں کی تحقیق و ترتیب تھا، انہوں نے اس کے متعلقہ متن کی تحقیق کی، ہندوستان کے بارے میں اس کے بیانات کا انگریزی میں ترجمہ کیا اور اس کے وضاحتی نوٹ لکھے، ہندوستان والی پر شاید اس کام کو بڑھا کر پڑوی ممالک: پاکستان، بنگالہ دیش، سیلوان (موجودہ سری لنکا) وغیرہ تک پھیلایا اور ۱۹۵۲ء میں پہلے صرف اس کے عربی متن کی اشاعت کی باری آئی۔

اردو ترجمہ:

B-3.2.

ہندوستان عربوں می نظر میں

شائع کردہ دار المصنفین، اعظم گڑھ، جلد دوم، ۱۹۶۲ء، صفحات ۱۳۰-۲۳۲

اس کتاب کے دونوں حصے مترجم کے نام کے بغیر ۱۹۶۰ء اور ۱۹۶۲ء میں شائع ہوئے لیکن ناظم شعبہ علمی وڈائرکٹر شعبہ تاریخ دار المصنفین شاہ معین الدین صاحب ندوی نے دونوں جلدوں کے دیباچوں میں مرتب و مترجم اور ان کے ساتھ شریک کارا شخص کی نشاندہی وضاحت سے کر دی ہے، یہاں جلد دوم کے دیباچہ کی عبارت نقل کی جاتی ہے:

”اس حصہ کی تالیف اور اس کا ترجمہ بھی پہلے حصہ کے مترجم مولوی ضیاء الدین صاحب اصلاحی، رفیق دار المصنفین نے کیا ہے اور اس کی اصلاح و ترمیم میں نے کی ہے۔ مترجم نے جابجا ضروری حواشی اور تشریفات بھی تحریر کر دی ہیں جس سے متن کے اجمالی اور بہت سے پرانے اسماء و اعلام کی وضاحت اور تشریح ہو جاتی ہے۔“

قاضی رشید (بن زیر مصنف کتاب الذخائر والتحف، تالیف تقریباً ۱۴۲۰ھ / ۱۹۰۷ء) اور شریف ادریسی کے بیانات کا ترجمہ مولوی مجیب اللہ صاحب ندوی نے کیا ہے۔

پھر ادریسی کے تعارف کے خاتمه پر مقبول صاحب کی تیار کردہ عربی متن کو اردو ترجمہ کی بنیاد بنا نے کی صراحة تکریت ہوئے اس کی تعریف بھی کی ہے:

”نزہۃ المستاق کا مکمل نسخہ اب تک کہیں چھپا نہیں ہے، اس کے مختلف اجزاء مختلف جگہوں میں چھپتے رہے ہیں۔ ہندوستان سے متعلق جو حصہ ہے اسے ڈاکٹر مقبول احمد صاحب نے آسکفورد یونیورسٹی میں اپنی تحقیق کا موضوع بنایا تھا، چنانچہ انہوں نے بڑی محنت سے اسے ایڈٹ کیا، اس پر انگریزی میں ایک مقدمہ لکھا اور اس کا انڈ کس تیار کیا ہے، جسے حال ہی میں مسلم یونیورسٹی کے شعبہ اسلامیات نے وصف الہند و مایجاورہا من البلاط کے نام سے شائع کیا ہے، اسی مجموعہ سے یہ ترجمہ کیا گیا ہے۔“ (جلد دوم، صفحہ ۱۲۹)

B.4. India and the Neighbouring Territories. E.J.Brill, Leiden, Holland, 1960; pp.XII+182

ادریسی پر مذکورہ کام B-3 کا باقی حصہ یعنی انگریزی ترجمہ اور وضاحتی حواشی اس کتاب میں ہیں اور کتاب پروفیسر جوزیف شاخت کی تجویز پر بلا معاوضہ لا مذکون

یونیورسٹی کو طباعت کے لئے دی گئی تھی۔

B.5. Al-Idrisi: *Nuzhat al-Mushtaq fi 'Ikhraaq al- Aafaaq*, OPVS Geographicvm sive "Liber ad Eorum Delectationem qui terra Peragrare Student", Institute Universitario Orientale di Neapoli and Institute Italiane per il Medio ed Estremo oriente, Neapoli-Romae, a.d. MCML XXI, VII, Vol;1970-84.

I. 1970; VI+100

II. ;IV+103-214.

III. ;IV+217-346.

IV. ;IV+347-521.

ایک عظیم منصوبہ کے مطابق نیپلز یونیورسٹی، اٹلی کے اور نیشنل انٹیکٹ اور روم کے ISMEO نے ایک ساتھ ادریسی کی نزہہ المشتاق کی مکمل متن کی اشاعت کے لئے مختلف ممالک سے متعلق اجزاء کی تحقیق و ترجمہ کا کام دنیا کے تین ماہر محققین سے کرایا۔ ہندوستان، پاکستان اور مشرق بعید سے متعلق حصے مقبول صاحب کے پرداز ہوئے، اس کام کے لئے ان کو دنیا کی مختلف لا بھریوں کے چودہ مخطوطات بھیجے گئے۔ پھر یہ حصہ مرتب ہونے کے بعد اس کی دوسری جلد میں شائع ہوا۔ یہ ضخیم جغرافیائی تحقیقی کارنامہ سات جلدوں میں مکمل ہوتا تھا لیکن سنتر آف ویسٹ ایشی恩 اسٹڈیز کی لا بھری میں عربی متن کی صرف چار جلدیں دستیاب ہیں۔ جن کے صفحات کی کل تعداد XVIII+521 ہے۔

ادریسی پر مقبول صاحب کے تین مقالات بھی ہیں:

A-10. Al-Idrisi,

In: *Dictionary of Scientific Biography*, vol.VII,
1973;pp.7-9.

A-11. Al-Idrisi as a Geographer.

In: *History of World Cartography*, Chicago U.P. USA, vol.II.

A-12. Modification of Ptolemy by al-Sharif al-Idrisi.

Quarterly Islam and Modern Age, New Delhi, 22/1,
February 1991;pp.1-12.

یہ مقالہ History of World Cartography میں بھی بھیجا گیا تھا جو علی گڑھ میں نی الوقت دستیاب نہ ہوئی، اور مقبول صاحب کی آخری کتاب کے آخر میں ضمیرہ نمبر ۲ A History of Arab -Islamic Geography کے طور پر بھی شامل ہے۔ صفحات 397-407

کشمیر کا تاریخی جغرافیہ:

B-6. Historical Geography of Kashmir. Co-author Raja Bano, Ariana Publishing House, New Delhi, 1984; pp.221.

شیخ عبداللہ مرحوم کی خواہش پر مقبول صاحب کی کشمیر یونیورسٹی سے دانشگی کے دوران Centre of Central Asian Studies کا قیام اور سنشرل ایشیا اور کشمیر کی تاریخ و تہذیب کے متعدد منصوبوں پر کام ہوا تھا، کئی موضوعات پر کتابیں تیار اور شائع ہوئیں۔ ان میں سے زیر بحث چھٹی کتاب تھی جو مقبول صاحب اور راجا بانو کے اشتراک سے تیار ہو کر شائع ہوئی۔

یہ اس اعتبار سے اپنی نوعیت کی پہلی تصنیف تھی کہ اس میں عرب اور فارسی مصنفوں کی قدیم تحریروں سے برآہ راست فائدہ اٹھایا گیا تھا، جزوی طور پر فارسی مأخذ کے انگریزی ترجمے پیش کئے گئے تھے اور عرب اہل قلم کی فراہم کردہ معلومات کو وسیع پیانہ پر استعمال کیا گیا تھا، جبکہ اس سے پہلے Sir Aurel Stien نے صرف سنسکرت کے مأخذ کی مدد سے کشمیر کے قدیم جغرافیہ پر لکھا تھا۔

موجودہ کتاب آٹھویں صدی سے انیسویں صدی تک کشمیر کا حسابی، طبیعتی، انسانی اور سیاسی جغرافیہ پیش کرتی ہے اور اس کے مرتبین نے میدانی مطالعہ و مشاہدہ کی مدد سے نئی طبیعتی اور انسانی تبدیلیوں کو بھی نمایاں کیا ہے۔ مزید معلومات کے لئے اس کے سات ابواب کے عنوانات کا خلاصہ کافی ہو گا: قرون وسطی میں کشمیر سے متعلق عربی اور فارسی بیانات۔ وادی کشمیر کی ابتداء،

جائے و قوع، حدود اربعہ، بلندی اور کشمیری نسل۔ موسم، ہوائیں، مٹی اور زمین کی تقسیم اور معدنیات: موتی، جواہر، عطربیات و ممالے وغیرہ۔ پہاڑ و پہاڑیاں اور غار، دریا، سیلاب، دلدلی علاقے، زمینی و پہاڑی چشمے اور جھیلیں۔ چراگاہیں اور باغات۔ علاقائی تقسیم: صوبے، قبے، پر گئے وغیرہ۔ کتاب کے آخر میں معمول کے مطابق موضوع سے متعلق فہرست کتب اور اشاریہ کے علاوہ تین تیمتی نقشے بھی نسلک کئے گئے ہیں۔

تاریخ عرب مسلم جغرافیہ:

B-7 A History of Arab-Islamic Geography (9th-16th Century A.D.)
Aal al-Bayt University, Mafraq, Amman, Jordan, 1416 A.H.
/1995 A.D.; pp.XXXV+454.

مقبول صاحب کی زندگی میں یہ ان کی آخری مطبوعہ کتاب ہے اور گویا ان کے پچاس سالہ اسلامی جغرافیہ کی حاصلی مطالعہ ہے، اس لئے کچھ تفصیل سے اس کا تعارف پیش کیا جاتا ہے۔ مقبول صاحب نے مقدمہ کتاب میں خود لکھا ہے: ”اسلامی جغرافیہ پر پانچ سال آکسفورڈ اور لندن میں کام کرنے کے بعد یہ موضوع مجھ پر اس طرح حادی ہو گیا کہ میں نے باقی زندگی اس کے نذر کر دی... میں عرب۔ اسلامی جغرافیائی افکار و خیالات کی تاریخ لکھنے کی فکر میں رہنے لگا اور اس کے لئے مواد جمع کر تارہ، لیکن ۱۹۸۲ء میں کشمیر یونیورسٹی سے علی گڑھ واپسی کے بعد مجھے داقی کام شروع کرنے کا موقع ملا۔

بیہقی یونیورسٹی کی دعوت پر میں نے اس کے Wilson کے تحت ۱۹۶۳ء میں چھ خطبات دیئے تھے، Philological Lecture جو میری موجودہ کتاب ”عرب اسلامی جغرافیہ کی تاریخ“ کی بنیاد بنے، اس

کام کو میں نے تقریباً چار سال میں مکمل کیا۔ (ان خطبات کی صدارت پر و فیر نجیب اشرف صاحب ندوی نے کی تھی)۔
پھر موجودہ کام سے پہلے اس موضوع پر ملکی اور غیر ملکی تحقیقی اور تصنیفی کاموں کے ذکر کے بعد لکھا ہے:

”۱۹۲۲ء میں Prof.V.M.Minorsky نے مجھے علی گڑھ میں اطلاع

دی کہ ایک روی اسکالر کراچکووسکی (I.I.Krachkovsky) نے روی زبان میں عربی زبان کے جغرافیائی لٹریچر پر مفصل کام کیا ہے۔ (۱) میں یقین سے کہتا ہوں کہ صلاح الدین عثمان ہاشم نے اس کا سلیس عربی زبان میں ترجمہ کر کے اسلامی جغرافیہ کی بڑی خدمت انجام دی۔ (۲) مجھے اس کے ایک نسخہ کی سخت ضرورت تھی جو ۱۹۲۲ء میں عرب لیگ کے قاہرہ دفتر نے فراہم کیا۔ میں نے اس سے بہت فائدہ اٹھایا، لیکن Krachkovsky نے عربوں کے جغرافیائی تصورات اور اس علم میں ان کی خدمات سے زیادہ توجہ ان مآخذ کے ادبی پہلو پر کی، ان کی کتاب کا انگریزی ترجمہ بھی نہیں ہوا تھا، اس لئے مجھے خیال ہوا کہ انگریزی میں ایک مفصل کتاب لکھوں، جس میں عرب مسلم جغرافیہ نگاروں کی حیات اور اس فن میں ان کی خدمات پیش کروں، ان مقاصد نے مجھے موجودہ کام کے لئے آمادہ کیا۔

اس کے علاوہ یہ بات بھی قابل ذکر ہے کہ Krachkovsky کے اس ضخیم کام کے بعد کئی قدیم مصنفوں کی کتابوں کے متن چھپے چکے ہیں جو ظاہر ہے کہ ان کو دستیاب نہیں ہوئے تھے۔ بہر حال پوری نراثتے عرض کرتا ہوں کہ میری یہ کتاب ان کی تصنیف کا مفید ضمیمہ ثابت ہو گی۔

ایک اور بات یہ ہے کہ میری کتاب سولہویں صدی پر ختم ہوتی ہے

جبکہ ان کی کتاب انیسویں صدی تک محيط ہے۔ زندگی رہی اور وقت ملا تو دوسری جلد میں باقی مدت کے جغرافیہ نگاروں کے حالات اور ان کی خدمات کو پیش کرنے کی امید رکھتا ہوں۔

ایک بات کا اور اضافہ کرنا ضروری ہے وہ یہ کہ میں نے اواخر قرون وسطی میں ہندوستان میں فارسی زبان میں لکھی جانے والی کئی تصنیفات کا تخلیلی تجزیہ بھی کیا ہے۔“

اس تفصیلی اقتباس سے مقبول صاحب کی اس کتاب کا تعارف اور اس کی اہمیت و دسعت خود واضح ہو جاتی ہے، مختصر امزید عرض کرتا ہوں کہ یہ کتاب دو حصوں میں تقسیم ہے: پہلا حصہ تین ابواب پر مشتمل ہے، جن کی پندرہ فصول میں ڈیڑھ سو سے زیادہ عرب۔ مسلم مصنفوں کے حالات زندگی اور کارناموں کو بتر تیب ذیل بیان کیا گیا ہے:

۱۔ قدیم دور از نویں تادسویں صدی عیسوی: اس باب میں عربوں کی ابتدائی جغرافیائی معلومات سے لے کر ان کی اولین تصنیفات کا ذکر فصل در فصل کیا گیا ہے، جن کا مختصر اندازہ درج ذیل عنادین سے ہو سکتا ہے: فلکیاتی اور فلسفی ادب، تحقیقی روپورثیں، بحری اور عجائب دنیا سے متعلق ادب، عراثی اور بلجنی مکاتب فکر، جمہانی اور دیگر جغرافیہ نگار، سفارتی روپورثیں اور سیاحتی بیانات، علاقائی جغرافیہ: مقامی نقشہ سازی سے متعلق ادب، کتب تاریخ، جغرافیائی لغات اور فہارس کتب۔

۲۔ عروج کا دور از گیارہویں تبارہویں صدی: فلسفی اور فلکیاتی ادب، زراعت، نظام و نسل اور سیاحتیں، کتب جغرافیہ: کائناتی ادب، سیاحتی بیانات اور جغرافیائی لغات۔

۳۔ تو سیعی معلومات کا دور از تیرہویں تاسیلوہویں صدی: فلکیاتی کتب اور دیگر سائنسی ادب، عام اور علاقائی جغرافیہ، سیاحتی بیانات، فضائل سفر اور اماکن مقدسہ کا زیارتی ادب، خطط (شہروں کی تعمیری منصوبہ سازی)، تاریخ: علاقائی جغرافیہ، سطح زمین کے نقشے، لغات نویسی، توصیف کائنات، موسوعات، ملاحوں اور فن

چہازر ان سے متعلق ادب۔

دوسرے حصہ کی سات فصلوں کی تقسیم یہ ہے: ہمیتی جغرافیہ، حسابی جغرافیہ، طبیعتی جغرافیہ، عام جغرافیہ، علاقائی جغرافیہ، انسانی اور تہذیبی جغرافیہ اور نقشہ سازی۔ یہ حصہ اس لحاظ سے زیادہ قابل قدر ہے کہ اس میں اسلامی جغرافیہ کے مختلف فنون میں عرب۔ مسلم مصنفین کے خیالات و افکار اور تصورات و معلومات کی ترقی کا جائزہ لیا گیا ہے اور ان کی قدر و قیمت بیان کی گئی ہے۔۔

آخر میں مضمون کتاب سے متعلق معمول کی فہرست کتب اور اشاریہ کے علاوہ مقبول صاحب کے دو مقالات بطور ضمیمه اور چھ قدم نادر تاریخی قیمتی نقشے مسلک ہیں۔

اس معرکتہ الاراء کتاب کی تالیف میں عربی اور فارسی زبانوں کی واقفیت، خاص طور پر عربی مصادر و مراجع پر گہری نظر اور چند دیگر زبانوں میں اس موضوع پر جدید کاموں سے باخبری نے مقبول صاحب کو بہت سہولت پہنچائی۔ جہاں تک محنت شاقہ کا تعلق ہے تو وہ اس کے جوانی سے عادی تھے اور آخر دم تک اس سے کبھی جی نہ چرا یا۔ علی گڑھ میں اس کام کے چار سال (۱۹۸۸-۸۳ء) کے دوران ان کے، ملاقاتی اس بات کی تدقیق کریں گے کہ کیلانگر کے ایک گھر (۵) کے ایک چھوٹے سے ٹنگ و تاریک حصہ میں وہ کس انہاک کے ساتھ اس کام میں مشغول رہتے تھے، ان کی زبان پر نہ یہاں کے غیر معمولی بے رحم مرد و گرم موسموں کا شکوہ ہوتا تھا، نہ پھر دل اور بھانت بھانت کے کیزوں کوڑوں کی اذیتیاں بے تکلفیوں کی شکایت، نہ بار بار بھلی کی نامہربان انڈھیر گمری کا ماتم! مقبول صاحب کو بجا احساس تھا کہ یہ کتاب ان کی مدت العز کی، کمائی اور پچاس سالہ علمی زندگی کا نچوڑ ہے۔ خدا کا شکر ہے کہ اس کی دیدہ زیب اعلیٰ طباعت سے ان کی آنکھیں روشن ہو یکیں!

مذکورہ بالا کتابوں اور مقالات کے علاوہ اسلامی جغرافیہ کے متنوع موضوعات پر مقبول صاحب کے بیشمار مقالات ہیں، یہاں ان کو ذیلی تقسیم کے ساتھ پیش کیا جاتا ہے:

موضوعات:

- A-13. Djughrafiya جغرافیہ
In: *Encyclopaedia of Islam*, New Edition, Vol.II, 1965;
pp.575-587
- A-14. Kharita خریطہ: فن نقشہ سازی
In: *Encyclopaedia of Islam*, New Edition, Vo.IV, 1975;
pp.1077-1083.
- A-15. Geographical Materials in the Quran. قرآنی موارد
Bulletin of the Institute of Islamic Studies, Aligarh, No.6-7,
1962-63; pp.13-19.
- A-16. Arab Geography: تحقیقی موضوعات:
Some Topics for Research and a select Bibliography.
Geographer, Aligarh, No.8-9, 1956-57; pp.27-36.
- A-17. Arabs' contribution to the Science of عربوں کا حصہ
Geography in the Middle Ages. *Geographer*, Aligarh, 4/2,
December 1951; pp.41-48.
- A-18. Two Early Arab Geographers Describe India. *Aligarh Magazine*, Aligarh, 1952 pp.....
- A-19. Africa as Known to the Arabs. *The Illustrated Weekly of India*,
Bombay, 84/26, June 30, 1963; pp.45 and 47, and *Al-Arab*,
New Delhi, 2/19-20, September 1, 1963; pp.3-6.
- A-20. Arabs and the Rounding of the cape of Good Hope. In:
Dr.Zakir Husain presentation volume, Crescent Publishing
Works, New Delhi, 1968; pp.90-100. ناری ترجمہ:
- A-20.4. ”دماگند امید قبل از اروپین“ از پوهند میر حسین شاہ جغرافیہ
Geographical Review of Afghanistan, University of Kabul,
Kabul, 8/1, August 1969; pp.
- A-21. Multan in the Eyes of Arab Historians and Geographers.
Al-Arab, New Delhi, 7/9, September 1968; pp.9-11

عربی ترجمہ:

- A-21.5. "المultan فی نظو المؤرخین والجغرافیین العرب" از مسعود الرحمن خاں ندوی صوت الجامعۃ، ورانسی، ۱/۵، ستمبر ۱۹۷۲ء، صفحات ۴۸ - ۶۱

A-22. Multan as Described by Arab Writers. *Journal of Indian History*, Golden Jubilee Volume, Dept of History, University of Kerala, 1973; pp.361-367.

A-23. The Geography of Bahrain as Described by Greek, Arab and Persian writers. *Journal of West Asian Studies*, Aligarh, No.5-6, 1989-90; pp.1-14

"بحرين صدیوں سے" عنوان پر ایک کانفرنس دسمبر ۸۳ء میں بحرین میں منعقد ہوئی تھی، اس کے لئے یہ مقالہ لکھا گیا تھا۔

- A-24. The Vakvak (وقاق) Islands: Indian and Arab Sailor's knowledge of Australia and Papua New Guinea.
In: *Islam Ansiklopedisi*, Turkiye Diyanet Vakfi, Istanbul and as Appendix No.1 in: *A History of Arab-Islamic Geography*, by the author, pp.361-394

شخصیات:

جن شخصیات کا ذکر اور گذر چکا ہے ان کے علاوہ موضوع سے متعلق اہم مصنفین پر مقبول صاحب کے مقالات کی تفصیل یہ ہے:
ابن خرد از پر

- A-25. Ibn Khurradadhbih.

In: *Dictionary of Scientific Biography*, Vol.VII, 1973;
pp.356-357.

- A-26. Ibn Rusta's Account of India.

ابن رستہ

Geographer, Aligarh, No.7, 1955; pp.43-56.

- A-27. Ibn Rusta.

In: *Encyclopaedia of Islam*, New Edition, vol.III, 1971
pp.920-921.

سلیمان بن جر

- A-28. Merchant Sulaiman: The First Arab Traveller in India

- Al-Arab, New Delhi, 4/3, December 1, 1964; pp.....
- A-29. Ibn Sarabiun: سہراب ابن سرابیون
In: *Encyclopaedia of Islam*, New Edition, Vol.III, 1971;
pp.929-930.
- A-30. Al-Maqdisi: المقدسی
In: *Dictionary of Scientific Biography*, Vol.IX, 1974; pp.88-89.
البیردی
- A-31. Al-Beruni: An Introduction to his life and writing on the Indian Sciences. A Brochure in co-operation with Prof.Ram Behari & Dr.B.V.Subbarayappa for the Symposium on "Al-Beruni and the Indian Sciences" held on November 8-9, 1971 at National Commission for the compilation of History of Sciences in India, Indian National Science Academy, New Delhi, November 1971; pp.18 and in: *Indian Journal of History of Science*, New Delhi, 10/2, May 1975; pp.98-110, reprinted separately May 1976. فارسی ترجمہ:
- A-31.6. البیردی و ہند (مجموعہ مقالات) انجمن تاریخ عوادب نمبر ۷۰، افغانستان. اکیڈمی، نمبر ۱۶، ۱۳۵۲ھ (۱۹۷۳ء) صفحات
- A-32. Al-Beruni as a Synthesizer and transmitter of Scientific knowledge.
In: Proceedings of the above symposium on al-Beruni in *Indian Journal of History of Science*, New Delhi, 10/2, May 1975; pp.244-48, Reprinted separately May 1976. فارسی ترجمہ:
- A-32.7. البیردی بحیثیت رابط و ناقل، افغانستان اکیڈمی، سلسلہ نمبر ۱۶، ۱۳۵۲ھ (۱۹۷۳ء) صفحات
- A-33. Road System of India as Described by al-Beruni with map.
Medieval India: A Miscellany. Dept. of History, Aligarh, vol.II, 1972; pp.1-2.
- A-34. Yaqut Hamawi: یاقوت حموی
In: *Dictionary of Scientific Biography*, Vol.XIV, 1976;

pp.546-548.

A-35. Al-Qazwini.

القرزوینی

In: *Dictionary of Scientific Biography*, Vol.XI, 1975;
pp.230-233.

A-36. Ibn Majid.

ابن ماجد

In: *Encyclopaedia of Islam*, New Editon, Vol.III, 1971;
pp.856-859.

A-37. Ibn Majid.

In: *Dictionary of Scientific Biography*, Vol.IX, 1974; pp.35-37.

A-38. Al-Ma'bari.

المعری

In: *Encyclopaedia of Islam*, New Editon, Vol.V, 1986; p.938.

A-39. Aqil Khan Razi.

عاقل خان رازی: (وفات ۸۰۰ھ / ۱۳۹۶ء)

مصنف واقعات عالمگیری

In: *Encyclopaedia Percica*, New York.(?)

A-40. Abd al-Samad Khan.

عبدالصمد خان: (وفات ۱۱۵۰ھ / ۱۷۳۷ء)

In: *Encyclopaedia Percica*.

A-41. Khawaja Abd al-Karim Kashmiri.

خواجہ عبدالکریم کشمیری:

(وفات بعد ۱۷۸۵ء) مصنف بیان واضح

In: *Encyclopaedia Percica*.

A-42. Abd al-Rahman Shahnawaz Khan.

عبدالرحمن شاہ نواز خاں:

(وفات ۱۲۲۲ھ / ۱۸۰۷ء) مصنف مرآۃ آنفاب نما

In: *Encyclopaedia Percica*.

مقامات:

بعض مقامات کا ذکر اور پہلی گذرائے، باقی مقامات پر مقبول صاحب کے مقالے

درج ذیل ہیں:

ہندوستان

A-43. Hind: The Geography of India according to the Medieval Muslim Geographers.

In: *Encyclopaedia of Islam*, New Edition, Vol.III, 1971;
pp.404-409.

A-44. Djaba: Chamba.

In: *Encyclopaedia of Islam*, New Edition, Vol.II, 1965; p.352.

A-45. Khambayat: Camby in Gujrat.

In: *Encyclopaedia of Islam*, New Edition, Vol.IV, 1978;
pp.993-994.

A-46. Bombay.

In: *Islam Ansiklopedisi*, Turkiye Diyanet Vokfi, Istanbul, Vol.6,
1992; pp.280-281.

جاما

کھبائت

بمبئی

بین الاقوامی تعلقات

مقبول صاحب کا دوسرا خصوصی موضوع *International Relations* تھا، مطبوعہ مقالات کی رو سے اس کا سراغ ۱۹۵۴ء سے ملنے لگتا ہے، پھر ۱۹۶۲ء میں Centre of West Asian Studies سے پروفیسر اور ڈاکٹر کرٹر کی حیثیت سے وابستگی کے بعد اس موضوع سے دلچسپی میں اضافہ قدرتی تھا، چنانچہ اس کے فوراً بعد اس موضوع پر متواتر کتابیں اور مقالات شائع ہونے لگے، کتابیں درج ذیل ہیں:

عرب ہند تعلقات:

B-8. The Arab World and India (Edited)

Indian Council for Cultural Relations, New Delhi, 1968; pp.....

یہ عنوان اور اس کی اشاعتی تفصیلات مقبول صاحب کے دونوں Bio-data کے مطابق درج کی گئی ہیں جبکہ ہر سالی ڈیپارٹمنٹ سینیار لا بھریری کے کینٹاگ کارڈ میں کتاب کے نام میں کچھ تقدیم و تاخیر اور سن اشاعت میں بھی تبدیلی ہے یعنی India and the Arab World, ICCR, N.D.1969; p.179 Proceedings of the Seminar on India and the Arab World طباعت اول و دوم کا اختال ہو سکتا ہے، لیکن کتاب کے نام کا مسئلہ فی الوقت لا يخل ہے اس

لئے کہ کتاب وہاں بھی مفقود ہے۔

B-9. Indo-Arab Relations.

Indian Council for Cultural Relations, New Delhi, 1st.Ed.

Popular Prakashan, Bombay, 1969; pp.

2nd ed. the Everest Press, Delhi, 1978; pp/ 187

مقبول صاحب سے پہلے اس موضوع پر دو کتابیں تھیں: تارا چند کی Influence of Islam on Indian Culture⁽⁶⁾ اور علامہ سید سلیمان ندوی کی "عرب و ہند کے تعلقات"⁽⁷⁾۔ انہوں نے اس موضوع کو بیسویں صدی تک بڑھایا اور سلسلہ وار تاریخی انداز کے بجائے افکار و خیالات کی بنیاد پر مرتب کیا، یعنی سیاسی، تجارتی اور ثقافتی تعلقات کے مزاج و کردار کو زیر بحث لائے۔ ان کا بنیادی خیال تھا کہ اگرچہ مختلف زمانوں میں سیاسی و سفارتی روابط اور پنج چیز کا شکار ہوتے رہے لیکن تجارتی اور ثقافتی رشتے صدیوں سے نہ صرف قائم رہے بلکہ بڑھتے رہے۔ قرون وسطی میں علوم و فنون کے کارناموں، دینی و فلسفیانہ خیالات اور معاشرتی و تہذیبی تبادلہ سے دونوں نے خوب فائدہ اٹھایا اور ایک دوسرے کے ساتھ جینا اور رہنا سہنا سیکھا، ایک دوسرے کی معاشرتی ترقی میں بڑھ چڑھ کر باہم حصہ لیا اور دور حاضر کے علاوہ پھر کسی اور زمانہ میں دونوں تو میں ایک دوسرے سے اتنے قریبی تعلقات استوار نہ کر سکیں۔ حاصل بحث یہ ہے کہ جس انداز میں قدیم زمانہ میں یہ مشترک مفید روابط قائم ہوئے تھے آزادی کے بعد اسی طرح ان کے استحکام کی ناگزیر ضرورت ہے، اس لئے کہ اب دونوں کے سامنے معاشی خود کفالتی و خوشحالی، دینی و سماجی اصلاح اور عالمی امن کے قیام و استحکام کے پریشان کن جدید مسائل ہیں، ان کو حل کرنے کا راستہ صبر آزماء اور دشوار گذار ہے اور وہ ان کے درمیان کامیاب تعاون، ہی سے مطلوب انجام کو پہنچ سکتے ہیں۔

کتاب صرف چار ابواب میں تقسیم ہے: عرب دنیا سے ہندوستان کے ثقافتی روابط، سفارتی تعلقات اور سیاسی تعاون، ہندو عرب تجارت و کاروبار، عربی ادب میں قدیم

اور قرون وسطی کے ہندوستان کی جھلکیاں، اس باب میں عرب سیاحوں اور جغرافیہ نگاروں کے بیانات کا انگریزی میں ترجمہ بھی ہے اور آخر میں اختامیہ۔

B.9.3.

عربی ترجمہ:

العلاقات العربية الهندية، ترجمة داکٹر نقولا زیاده

الدار المتحدة للنشر، بیروت ۱۹۷۴ء، صفحات ۲۷۶

ہندو چین تعلقات:

B-10.

Arabic Classical Accounts of India and China:

English translation with commentary of al-Masalik wal Mamalik by Ibn Khurradadhbih and Akhbar al-Sind wal Hind by Merchant Sulayman and others.

Indian Institute of Advanced Studies, Simla in association with Radhi-India, Calcutta, 1989; pp.

تم تحریر یہ کتاب دستیاب نہ ہو سکی اس لئے اس کا تعارف پیش نہ کیا جاسکا۔
عرب و ہند تعلقات سے متعلق مقبول صاحب کے مقالات تاریخ وارد درج ذیل ہیں:

A-47. India's Relations with West Asian Countries and the Importance of Persian and Arabic Studies, *Bulletin of the Institute of Islamic Studies*, Aligarh, No. 1. 1957; op. 1-12.

A-48. Arabic Source Material on Indo-Arab Relations. *Medieval India Quarterly*, Aligarh, 3/1-2, July-October 1957; pp. 100-108.

A-49. What India owes to the Arabs.

Al-Arab, New Delhi, 2/1, October 1, 1962; pp. 10-11 and *Together*, Calicut, 1/2, July 1963; pp.

A-49.8

عربی ترجمہ:

”بماذا تدين الهند للعرب“

صوت الشرق، القاهرة، ۱۳۷/۱۲، اپریل ۱۹۶۴ء، صفحات ۱۴-۱۵،
 حوالیات، کلیہ الآداب، جامعہ عین شمس، القاهرة، ستمبر ۱۹۶۴ء،
 صفحات... اور ثقافة الہند، نئی دہلی، ۲/۱۸، اپریل ۱۹۶۷، صفحات

۲۶-۱۸

A-49.9.

اردو ترجمہ:
 ”عربوں کے ہندوستان پر احسانات“
 فکر و نظر، علی گڑھ، ۷/۳، اپریل ۱۹۶۷ء، صفحات ۷۷-۸۳ اور نشان منزل، بھوپال،
 خاص نمبر، ۲۰/۱۲-۱۷، ۱۵، اگست ۱۹۶۸ء صفحات ۵۲-۵۳

A-50. Arab contribution to Indian Culture.

Together, Calicut, 1/2 July 1963; pp.

A-51. Commercial Relations of India with the Arab World. Quaterly
Islamic Culture, Hyderabad, 38/2 April 1964; pp.141-155.

A-51.10.

عربی ترجمہ:
 ”العلاقات التجارية بين الهند والعرب“
 ثقافة الہند، نئی دہلی، ۱/۱۶، جنوری ۱۹۶۵ء صفحات ۲۰-۵۳

A-52. Cultural Relations of India with the Arab World.

lecture, delivered at the Institue of Higher Arabic Studies, League of arab States, Cairo, March, March 1964.

A-52.11.

عربی ترجمہ:
 ”العلاقات الثقافية بين الهند والعالم العربي“
 صوت الشوق، القاهرة، ۱۳۸/۱۲، مئی ۱۹۶۴ء، صفحات ۱۰-۱۱، اور
 ۱۳۹/۱۲، جون ۱۹۶۴ء، صفحات ۱۴-۱۵ اور ترجمہ از عبدالهادی
 الجوهري براۓ ثقافة الہند، نئی دہلی، ۲/۲۱،

اپریل ۱۹۷۱ء، صفحات ۴-۵

A-53. India's Political Relations with the Arab World.

Al-Arab, New Delhi, 3/4-5, March 22, 1964; pp.4-5 and 7.

A-54. Indo-Arab Relations: Problems and Prospects.

In: *The Arab-World and India*, edited by the author, Indian Council for Cultural Relations, New Delhi, 1963; pp.

A-55. Indians in West Asia.

Al-Arab, New Delhi, 8/7, July 1969; pp.8-10 and *Young India*, New Delhi, 14/9, September, 1969; pp.

A-56. India and the Muslim World.

The Illustrated Weekly of India, Bombay, July 30, 1972; pp.

A-56.12.

عربی ترجمہ:

"الهندو العالم الاسلامی" از مسعود الرحمن خان ندوی ثقافتہ الہند، نئی دہلی، نئی دہلی، ۲۳-۲/۲۳، اپریل ۔ ستمبر ۱۹۷۲ء، صفحات

۱۵۸-۱۷۲

A-57. A Million Indians Live in the Arab World.

Al-Arab, New Delhi, 11/8, August 1972; pp.17-18.

A-58. Welcome Address of the Seminar on "Contemporary West Asian Scene" on January 28-29, 1978 at Aligarh.

In: *Contemporary West Asian Scene*, edited by Mr. Arif Husain Rizvi, Centre of West Asian Studies, AMU, Aligarh, 1980, pp.1-2.

A-59. Muslim contribution to the growth of India's composite culture.

Aligarh Journal of Islamic Thought, Dept. of Philosophy, AMU, Aligarh, Vol.1.1988; pp.44-54.

اسلامی علوم و فنون کی تاریخ

مقبول صاحب کی دلچسپی کا تیرا موضوع اسلامی علوم و فنون کی تاریخ تھی،

تحریر و تقریر میں اکثر ان کی ترقی و تزلیل کے تاریخی اسباب کا تذکرہ ہوتا تھا، موقع موقع سے یقیناً بھی ہوتے رہتے تھے، Indian National Science Academy, New Delhi. سے بھی ربط تھا، اس کی علمی سرگرمیوں میں شرکت اور اس کے ترجمان میں مضافات کی اشاعت بھی ہوتی تھی، اس کے National Commission for the Compilation of History of Science ماتحت کے رکن بھی تھے۔

ان کا خیال تھا کہ اسلامی علوم و فنون کے عروج کے سنہرے دور (آٹھویں تا بارہویں صدی عیسوی) کے بعد زوال و انحطاط کا بنیادی سبب مردوجہ نصاب و نظام تعلیم میں اصولی تبدیلی تھی، گیارہویں صدی کے اوآخر میں امام ابو حامد غزالی (۱۰۵۹-۱۱۱۴ع) اور ان کے ہم خیال علماء کی سرکردگی میں اسلامی علوم و فنون کے درمیان دینی اور دنیاوی مضافات کا فرق پیدا کیا گیا، دنیاوی علوم و فنون کو الحاد و گمراہی اور اخروی خسارہ کا موجب مان کر ان کی اہمیت کو دبایا گیا، اور صرف دینی علوم کو دین و دنیا کی فلاح کا باعث مانتے ہوئے ان کی اہم افزائی کی گئی اور ان کا غالبہ قائم کیا گیا، اس دور رس تبدیلی سے جو نفیات پیدا ہوئی اس کے چنگل سے آج تک مسلمان آزاد نہ ہو سکے، بلکہ گذشتہ صدی سے عیحدہ عیحدہ دینی اور دنیاوی درستگاہوں کے قیام و استحکام نے اس خلیج کو مزید راسخ کر دیا، نیز غیر ملکی تسلط کے دوران حوصلہ شکن سیاسی و سماجی اور معاشی حالات نے نہ صرف مسلمانوں کو زندگی سے مایوس کیا بلکہ علم و فن سے بچا کھچا لگاؤ بھی نیست و نابود کر دیا اور دینی و دنیاوی جہالت و تاریکی کا دور دورہ ہو گیا، کامیابی کی راہ کا پہلا قدم اب بھی ماضی کی روشن صدیوں کی طرف ذہنی اور فکری واپسی ہے۔

اس طرح کے کبھی مربوط اور کبھی غیر مربوط خیالات خاص طور پر ہم جیسے مدرسہ کے فارغ طلبہ کے سامنے ان کی مجلسی ملاقاتوں کا موضوع ہوتے تھے، اور یہی روح مختلف موضوعات پر ان کی تحریروں میں بکھری ہوئی ہے۔ اسلامی علوم و فنون کی تاریخ پر

اگرچہ انہوں نے کوئی جامع و شامل کتاب الگ سے نہیں لکھی، لیکن مختلف موضوعات کے تحت جن تحریروں کا ذکر اور گذرائے ان میں سے اکثر جزوی طور پر اسی موضوع سے متعلق ہیں، باقی مقالات درج ذیل ہیں:

A-60. The Florescence and Decline of Islamic Society in the Middle Ages.

In: *Proceedings of the Asian History Congress*, Indian Council for Cultural Relations, New Delhi, 1968; pp.

A-60.13

اردو ترجمہ:

”اسلامی معاشرہ کے شزل کا اہم سبب“ از عابد رضا بیدار

برہان، دہلی، ۵۸/۱، جنوری ۷۶ء صفحات ۳۸-۵۹

کتاب پر بعنوان بالا، انتیٹیوٹ آف اور نیشنل اسٹڈیز، راپور

A-61. Islam and Science In History.

In: *India and contemporary Islam*, Proceedings of the Seminar on the same topic on May 1967, edited by S.T.I. Lokhandwala, Indian Institute of Advanced Studies, Simla, 1971; pp. 311-316 and

Transactions of the Indian Institute of Advanced Studies, Simla, vol. VI, 1971; -pp.

A-62. Socio-Economic Causes of the Decline of Science in Islam during the Middle Ages.

In: *Studies Arabes et Islamiques-1: Histoire et civilisation*, vol. I. Actes du xxix Congress International des Orientalistes, Section Organisée par Claude Cachin, Paris, 1975. Published by L'Asiatique.

A-63. A Survey of Islamic Studies: Keynote Address of the Seminar on "contribution of India to Islamic Studies", AMU, Aligarh, on March 11-13, 1986.

Bulletin of the Institute of Islamic Studies, Aligarh, No. 17-21,

1984-88; pp.1-12.

- A-64. Unani Medicine and Allopathy: A Comparative Study. Khuda Bakhsh Memorial Lecture, January 1985.

Khuda Bakhsh Oriental Public Library Journal, Patna, No.48, 1988; pp.1-15 and Brochure by the above title from the same library, 1993; pp.15.

A-65.

اسلامک اسلامی کی تاریخ اور اس کے تحقیقی مسائل۔

سہ ماہی اسلام اور عصر جدید، نئی دہلی، ۱/۲۲، جنوری ۱۹۹۰ء، صفحات ۵-۱۸

A-66.

اسلام کے عہدوں سطحی میں سائنس اور نکنالوجی کا فروغ۔

سہ ماہی اسلام اور عصر جدید، نئی دہلی، ۱۲/۲۲، اپریل ۱۹۹۰ء، صفحات ۵-۱۷

متفرق

عربوں اور مسلمانان ہند کے سیاسی و سماجی اور تعلیمی و تہذیبی سائل بھی مقبول صاحب کی دلچسپی کا موضوع بنے ہیں، ان تحریروں میں ان کا نقطہ نظر ہندوستان کے سیکور مسلم رانشوروں کے معروف افکار و خیالات کی نمائندگی کرتا ہے، اگرچہ ان کے مزاج کی نرمی اور قلم کی شرافت ان کو زیادہ پیباک نہیں ہوتے دیتی، اس نوعیت کے اور دیگر مطبوعہ مقالات کی تفصیل یہ ہے:

- A-67. Future of Arab Studies in India.

Al-Arab, New Delhi, 1/21-22, August 15, 1962; pp.4-5.

- A-68. Genesis of Arab Nationalism.

Al-Arab, New Delhi, 2/10, March 22, 1963; pp.3 and 15.

- A-69. Nehru's Prestige in the Arab World.

Al-Arab, New Delhi, 3/8-9, July 1, 1964; pp.8-9.

- A-70. Islam and Medieval and Modern Societies.

Transactions of the Indian Institute of Advanced Studies, Simla, vol.I, 1966; pp.

- A-71. Social Reforms in Arab context: A Study of UAR and Algeria.
Al-Arab, New Delhi, 6/3, March 1967; pp.6-7 and 13.

A-72. The position of Urdu in India Today.
Transactions of the Indian Institute of Advanced Studies,
Simla, No.VIII, 1969; pp.

A-72.14.

اردو ترجمہ:

”موجودہ ہندوستان میں اردو کی حیثیت“

سماهی فکر و نظر، علی گزنه، ۲/۸، جنوری ۱۹۶۸ء، صفحات ۸۶-۹۰

عربی اسلامی مدارس کا نصاب و نظام تعلیم اور عصری تقاضے

A-73

کتاب بعنوان بالا مرتبہ سید اوصاف علی اور عابد رضا بیدار، سلسلہ قومی تہذیب

اور ہندوستانی مسلمان (نمبر ۲) رامپور انٹریٹ آف اور بیٹل اسٹڈیز، دہلی، ۱۹۶۹ء۔

صفیات ۶۵-۸۳

A-74. Gandhi and Islam

Transactions of the Indian Institute of Advanced Studies,
Simla, No.XI, 1969; pp.

A-74.15.

اردو ترجمہ:

گاندھی جی اور اسلام

سیاہی فکر و نظر، علی گڑھ، گاندھی نمبر، ۱۹۷۹، صفحات ۲۲-۲۳

A-75. Madarsa System of Education and India Muslim Society

In: *India and Contemporary Islam*, edited by S.T.Lokhadawala, 1971; pp.25-36 and

Transactions of the Indian Institute of Advanced Studies,
Simla, Vol.VI, 1971:pp.

A-76. Problems of the Muslims of India

Keynote Address of the Seminar on the "Problems of the Muslims of India "

The Secularist, Bombay, December 1971: pp.

دنیا کے مصلحین میں سر سید کامقام
علی گڑھ مسلم یونیورسٹی گزٹ، علی گڑھ ۹، ۸، ۱/ نومبر ۱۹۷۲ء، صفحات ۱-۲

A-78.

رپورٹ اجلاس ہفتہ آل انڈیا اسلامک اسٹڈیز کانفرنس
(منعقدہ دارالعلوم تاج المساجد، بھوپال، ۹-۱۱ ستمبر ۱۹۷۳ء)
محلہ علوم اسلامیہ، علی گڑھ ۱/۱۹۷۵-۲۰، ۱۹۷۳ء، صفحات ۳۲-۳۹
پندرہ روزہ نشان منزل، بھوپال، خاص نمبر بیاد کانفرنس بالا، مرتبہ مسعود الرحمن
خان ندوی، ۲۰/۲۲-۲۳، جنوری ۱۹۷۵ء، صفحات ۳۲-۳۹

A-79.

روایت و تجدید: جدید نقطہ نظر
(برائے سمینار "فکر اسلامی کی تشكیل جدید" منعقدہ جامعہ ملیہ اسلامیہ
۲۶-۲۹ ستمبر ۱۹۷۶ء)
فکر اسلامی کی تشكیل جدید، مرتبہ ضیاء الحسن فاروقی اور مشیر الحق،
ذاکر حسین انٹیوٹ آف اسلامک اسٹڈیز، جامعہ ملیہ اسلامیہ، نئی دہلی، ۱۹۷۸ء،
صفحات ۲۲۷-۲۲۲

A-80. The Resurgence of Islam.

(For Seminar on Islamic Resurgence, Iqbal Institute, Kashmir University, Srinagar on

A-81. Approach and scope of the Encyclopaedia Kashmiriana. The Cultural Academy, Srinagar, 1979; pp.

A-82. The First Edition of Hafiz Abru's Tarikh.

Quarterly Islam and Modern Age, New Delhi, 21/2, May 1990;
pp.89-100.

A-83.

اسلام کی اصلاحی تحریکوں میں سر سید احمد خان کا مرتبہ

چو تھا سر سید یاد گاری خطبہ زیر اہتمام علی گڑھ مسلم یونیورسٹی اولڈ بوائز اسوسی
ائشن، دہلی بتاریخ ۱۵ اکتوبر ۱۹۸۸ء
کتابچہ مطبوعہ مکتبہ جامعہ، نئی دہلی، فروری ۱۹۹۱ء، صفحات ۳۲۔

طالعہ علمی کے زمانہ کے مقالات:

حسن اتفاق سے مقبول صاحب کی بمبئی میں تعلیم کے دور کے چند مقالات کے
نام بھی ہم کو ملتے ہیں، جن سے بخوبی یہ اندازہ ہوتا ہے کہ ان کی لکھنے پڑھنے کی سرگرمی
صرف انگلینڈ کے قیام از ۱۹۴۵ء برائے ریسرچ کی رہیں منت نہیں ہے، بلکہ ان کو یہ لت
بمبئی میں بی اے کی تعلیم از ۱۹۴۱ء ہی سے پڑھکی تھی، بہر حال وہ یاد گاری مقالات یہ ہیں:
A-84.

خیر الكلام ماقلو دل (عربی زبان میں)

The Palms, Bombay, 9/2, (?) March 1941; pp.

A-85. A Blind Philosopher Poet of the Arabs.

The Palms, Bombay, 9/1, (?), October 1941; pp.

A-86.

بمبئی میں عربی تعلیم (اردو زبان میں)

The Palms, Bombay, 10/1, (?), October 1941; pp.

B-11.

اردو ناول:

مشی سے ہیرا۔

ناولستان، مکتبہ جامعہ، نئی دہلی، ۱۹۹۰ء، صفحات ۶۳

مذکورہ بالا تمام کام سوائے عربی متن کی تحقیق اور چند اردو مقالات کے انگریزی
زبان میں تھے جو عمر بھر مقبول صاحب کی تحریر و تقریر اور تصنیف و تالیف کی زبان رہی،
لیکن جامعہ ملیہ اسلامیہ، نئی دہلی میں قیام (۸۹-۱۹۹۱) کے دوران اردو زبان کی طرف توجہ
ہوئی اور اس میں بھی طبع آزمائی شروع کی، اس کے لئے برجستہ روایا زبان اور دلچسپی کے

ہلکے چکلے موضوعات اختیار کئے جیسے زیر بحث ناول "مٹی سے ہیرا" یا "آپ بیتی"۔ آخرالذکر کی دکھ بھری داستان غیر مطبوعہ تحریروں میں بیان ہو گی، فی الوقت اس ناول کا تذکرہ کیا جاتا ہے جس کی فنی قدر و قیمت تو تنقید نگاروں کا کام ہے، یہاں تو صرف اس کہانی کا خلاصہ درج کیا جاتا ہے جس سے صرف لکھنے والے کی آراء و افکار پر روشنی پڑ سکتی ہے۔

یہ داستان معاصر مسلم سماج میں خصوصاً عورتوں کی تعلیم اور نکاح و طلاق وغیرہ مسائل کے بارے میں ناول نگار اور ان کے حلقہ دانشوری کے خیالات کی ترجمان ہے، اس میں نام لئے بغیر شاہ بانو کیس کے پس منظر میں اٹھنے والے ہنگامہ کی صدائے بازگشت بھی مدھم لہجہ میں ملتی ہے، ناول کی ہیر و نن ریحانہ آٹھواں کلاس پاس ایک غریب دیہاتی خاندان کی چوتھی اور سب سے چھوٹی لڑکی ہے، اس کی شادی ایک تعلیم یافتہ مالدار خاندان کے ایم اے پاس لڑکے حمید الدین سے خود اس کی اور اس کے خاندان کی پسند سے ہوتی ہے، لیکن شادی کے بعد اس امیر گھرانہ میں پہلے ساس کی طرف سے غریب دلوں کی ناقدری شروع ہوتی ہے، پھر سر اور شوہر بھی اس میں شریک ہو جاتے ہیں، دو سال کے اندر ہی مہناز پچی بھی پیدا ہو جاتی ہے لیکن شوہر کی بیزاری اور ظلم و ستم روز بروز بڑھتا جاتا ہے، آخر وہ اپنے ایک بد چلن دوست سلیم کی بری صحبت میں نہ صرف ریحانہ سے بالکل کٹ جاتا ہے بلکہ سلیم کی بہن مہر النساء سے شادی رچا لیتا ہے اور دوسری شادی کی شرط کے مطابق پہلی بیوی ریحانہ کو طلاق دے کر ذلت کے ساتھ کھڑے کھڑے گھر سے نکال دیتا ہے۔

اس دوران ریحانہ کا بڑا بھائی رفع ایل ایل بی پاس کر کے الہ آباد میں وکالت شروع کر چکا تھا، وہی اس کو اپنے ساتھ ماں کے پاس گھر لے گیا، کچھ دن کے اندر ہی شوہر کے دکیل کی طرف سے سلیم کی جھوٹی شہادت کے ساتھ نافرمانی کی بنیاد پر طلاق کا پروانہ، قاعدہ کے مطابق پانچ ہزار مہر اور عدت کے ایام کا نفقہ سور و پیہ ماہانہ کے حساب سے تین سو تینیس روپیے بذریعہ منی آرڈر تیسیجے جانے کی اطلاع ملی، نیز یہ مطالبه کہ پندرہ دن کے

اندر اندر بھی شوہر کے حوالہ کردی جائے ورنہ قانونی کارروائی ہوگی۔ طلاق کی بدنامی اور بھائی پر بوجھ بننے کے احساس سے مجبور ہو کر اس نے بچی کے ساتھ خودکشی کی کوشش کی جس کو بھائی نے نہ صرف ناکام بنایا بلکہ یہ سر منظور کی مدد سے اس کو اور اس کی بچی کو عدالت سے ان کے حقوق دلوائے۔

اس دوران ریحانہ نے دسویں کلاس کا پرائیوٹ امتحان دے کر ٹیچرز ٹریننگ کورس بھی کر لیا تھا اور اپنے علاقہ کے اسکول میں عزت و آبرو کی ملازمت بھی حاصل کر لی تھی، نیز گذشتہ تلخ تجربہ سے سبق حاصل کرنے کے بعد مسلم عورتوں میں سماجی سدھار کا کام شروع کیا، ایک اصلاحی انجمن بنائی اور لڑکیوں کی مفت تعلیم کے لئے مسلم گرلز اسکول قائم کیا۔ یہ ہے ایک ستم زدہ نادار عورت کی کامیاب جدوجہد کی داستان جس میں ناول نگار نے دینی و سماجی مسائل کے بارے میں اپنے انکار و خیالات کو جگہ جگہ ناک دیا ہے، ہیر و اور ہیر و نئے کے خاندان کے تعارف کے درج ذیل دو اقتضایات سے ناول نگار کی پسند و ناپسند کا کچھ اندازہ لگایا جاسکتا ہے، ہیر و نئے کے خاندان کے تعارف میں لکھا ہے:

”ریحانہ کے خاندان والے مذہبی ضرور تھے مگر روزے نماز اور خیر خیرات کی حد تک۔ ان میں کسی طرح کامذہبی تعصب، فرقہ پرستی یا پرانے خیالات کی پرتش نہ تھی۔ یہ لوگ غریب ضرور تھے مگر ان میں مذہبی کٹرپن نہ تھا۔ یہ سب باپ کی پرورش اور خیالات کا نتیجہ تھا۔ تقریباً سبھی بھائی بہنوں کو موسیقی سے دلچسپی تھی اور مگاٹے بھی تھے۔ صوفیوں اور اولیاء سے خاص عقیدت رکھتے تھے۔ گھر میں نہ عورتیں پرده کرتی تھیں اور نہ سرک پر نکلنے میں انہیں کوئی عار تھی۔“^(۸)

ہیر و اور اس کے خاندان کے تعارف میں تحریر کیا ہے:

”ریحانہ کے سر کو اس کی زیادہ فکر تھی کہ وہ گھر سے باہر نہ لکلے، کیونکہ اسلام میں پرده لازمی ہے اور نماز روزہ پابندی سے ادا کرے۔

وحید الدین کا تعلق چند نہ بھی سیاسی جماعتوں سے تھا اور وہ خود بھی مذہب کے پابند تھے۔ ریحانہ نے اپنے میکہ میں ایک آزاد زندگی گزاری تھی، وہاں اس پر کوئی پابندی نہ تھی، مگر یہ دنیا اس کے لئے نہیں تھی۔ وحید الدین کے گھر میں طرح طرح کے لوگ آتے تھے اور فرقہ دارانہ گفتگو بھی کرتے تھے۔ وہ سب کی باتیں خاموشی سے اپنے کمرے میں پیشو کر سنتی لیکن ساتھ ہی ساتھ یہ بھی سوچتی تھی کہ اس طرح کی باتیں شنک نظری کی دلیل ہیں، گھر میں یہ لوگ دوسرے مذہبوں کے لوگوں کو برا بھلا کتے ہیں اور مذہب کے نام پر اکسانے کی کوشش کرتے ہیں۔

ریحانہ کے باپ میر احمد نے کبھی بھی ایسی باتیں نہیں کیں، چونکہ وہ صوفیا اور اولیاء کے بیحد قائل تھے اس لئے ہمیشہ تلقین کرتے تھے کہ سب کو آپس میں پیار و محبت سے پیش آنا چاہیے، دنیا کا ہر انسان خدا کی مخلوق ہے، سب آپس میں بھائی بھائی ہیں، کوئی رنگ و نسل کی تمیز نہیں ہوتا چاہیے اور نہ کوئی اور نجی نفع، سب انسان برابر ہیں، ایک دوسرے کے مذہب کی برائی نہیں کرنا چاہیے، اس سے فرقہ پرستی بڑھتی ہے۔” (۹) اس کے علاوہ مقبول صاحب نے اپنی ”آپ بیتی“ میں لکھا ہے کہ انہوں نے دوسرانال ”کرشنا“ کے نام سے شروع کر دیا ہے، لیکن افسوس کہ وہ میری نظر سے نہیں گذرے۔

فصل دوم

غیر مطبوعہ تحریکیں

پہلے بیان کیا جا چکا ہے کہ دوناں مکمل فہرستوں کی بنیاد پر مقبول صاحب کی مطبوعہ تحریکیں کوئی ترتیب اور تعارف کے ساتھ یہاں پیش کیا گیا ہے، نیزان کے آخری سات سال کی تحریکیں کاریکارڈ موجود نہیں ہے، حالانکہ وہ وفات سے تقریباً دو سال پہلے تک معمول کے مطابق سرگرم عمل رہے اور خود مرض سے افاقہ کے درمیانی وقوف میں بھی ان کو اپنے نامکمل کاموں کی فکر گھیرے رہتی تھی۔ بہر حال خوش قسمتی سے فہرست ۱۹۸۵ء کے آخر میں ان کی غیر مطبوعہ بعض تحریکیں کا ذکر بھی ہے جو متعلقہ اداروں یا رسائلوں کو بھیجی جا چکی تھیں، نیز وہ کتابیں بھی مذکور ہیں جو ان کے زیر کار تھیں یا ان کے منصوبہ میں شامل تھیں۔ ان میں سے جن کی اشاعت کا ہم کو علم ہو سکا ان کو اپر کی ترتیب میں ضم کر لیا گیا، جن کی اشاعت کا اب تک علم نہ ہو سکا، ان کو اس غرض سے ذیل میں درج کیا جاتا ہے کہ آئندہ ان کے کاموں کی مکمل فہرست تیار کرنے میں آسانی ہو۔

غیر مطبوعہ کتب

B-12.

تاریخ حافظ ابرو: (فارسی)

حافظ ابرو کا نام عبد اللہ بن لطف اللہ ہے، ان کا سن وفات ۱۳۳۰/۱۸۲۳ھ ہے، فارسی زبان میں ان کی مذکورہ تاریخ کے متن کو ایڈٹ کرنے کے لئے

Dept. of Middle Eastern Prof.A.K.S.Lambton
History, School of Oriental and African Studies, London University

کی طرف سے دعوت وی اور دوسال کے لئے Visiting Professor کی پیشکش کی، وہاں قیام ۷۳-۱۹۷۶ء کے دوران مقبول صاحب نے یہ کام انجام دیا پھر ہر مصنف کی طرح ان کو بھی اس کی اشاعت کی فگر لاحق ہوئی، ۱۹۸۵ء کی فہرست میں درج ہے کہ Tajik Academy of Science, Dushanbe, Tajikistan سے شائع ہو گی، خیال آتا ہے کہ کسی وقت ایران سے اشاعت کے لئے سلسلہ جنابی بھی شروع ہوئی تھی، آخری کتاب Indian A History of Arab-Islamic Geography کے مقدمہ میں لکھا ہے کہ کبھی National Science Academy, New Delhi شائع کرے گی۔ ان کی حیات میں جب اس کتاب کا یہ خبر ہوا تو بعد وفات کیا انجام ہو گا؟ اللہ بہتر جانتا ہے۔ بہر حال اس کا تعارف خود مقبول صاحب کے قلم سے ایک مقالہ میں شائع ہوا ہے۔ (دیکھئے مطبوعہ مقامات نمبر A-82)

B.13.

آپ بیتی: (اردو زبان میں)

۱۹۹۰ء میں مذکورہ اردو ناول کی اشاعت کے بعد مقبول صاحب کو اردو زبان میں اپنی سرگزشت حیات لکھنے کا خیال آیا، پوری کتاب ۱۹۹۲ء میں لکھی گئی جیسا کہ اس میں متعدد جگہ مذکور ہے، صرف ”بیسویں صدی سابقہ صدیوں سے ممتاز“ اور ”سفر نامہ تاجکستان ۱۹۸۰ء، بالترتیب ۱۹۹۳ء اور ۱۹۹۵ء میں تحریر ہوئے لیکن کتاب ۱۹۹۲ء کے بعد ہی ذاتی خرچ پر اشاعت کے لئے دہلی کے رفقائے کار کے حوالہ کردی گئی، اس وقت سے اس کی المناک دل دوز داستان کا آغاز ہوتا ہے! ان کو تھوڑی سی تعداد میں اس کی جلد اشاعت کی فگر تھی کہ اپنے ہاتھ سے اپنے اعزہ و احباب کو نذر کر سکیں، اس لئے متعلق رفقائے سے ہر ابر رابطہ اور اپنے مخصوص دھیمے انداز میں یاد رہانی یا تقاضہ جاری رہا، امر دزو فردا کے وعدوں پر دن رات گذرتے رہے، دل بہلانے والی کوئی اطلاع ملتی تو خوش ہوتے اور ہر تعلق والے شخص سے خوشی سے مذکورہ کرتے، آخر زمانہ میں ایسے ہی کسی چھلادے

کی خبر ملی توکینسر کے علاج کے دوران لندن سے خط مورخہ ۷ رجول ۱۹۹۶ء کو مجھے تحریر بھی کیا:

”میری سوانح حیات جو..... شائع کر رہا ہے اس کی کتابت اب مکمل ہو گئی ہے اور انشاء اللہ میرے ہندوستان دسمبر ۱۹۹۶ء میں آنے پر شائع ہو جائیگی۔ ابھی اس میں چند تصویریں اور خطوط شامل کرنا باتی ہیں، وہ میں اپنے ساتھ ہندوستان لاوں گا۔“

بیماری میں کچھ افاقہ ہوا تو حسب پروگرام ۹ رو گرام ۱۹۹۶ء کو ہندوستان تشریف لائے، تقریباً تین ماہ قیام فرمایا لیکن وہ مبارک ساعت نہ آنا تھی، نہ آئی! وعدہ فردا پر ۵ مارچ ۷ ۱۹۹۷ء کو دہلی سے لندن روانہ ہو گئے اور وہاں سے مع یگم اپنی بیٹی جیفر کے ساتھ مستقل قیام کی نیت سے Windermere, Cumbria, U.K. منتقل ہو گئے۔ دہلی سے کتاب کی اشاعت میں تاخیر پر تاخیر سے کبیدہ خاطر ہو کر گئے ہو گئے اس لئے مجبور ہو کر وندر میر سے خط مورخہ ۲۹ اپریل ۷ ۱۹۹۷ء میں لکھا:

”دوسری بات یہ ہے کہ آپ کو معلوم ہے کہ میری سوانح حیات..... شائع کر رہے ہیں، مگر اس کی اشاعت میں کافی تاخیر ہو گئی ہے۔ آپ کو زحمت دے رہا ہوں کہ دہلی جا کر..... ملاقات کر لیجئے، وہ کافی مشغول آدمی ہیں۔ کتاب کی اشاعت میں ان کی مدد کر دیجئے۔ آپ کو کافی تحریک ہے، شاید پروف پڑھنے میں آپ مدد کر سکیں، پروف کی دوسری کالپی تیار ہو رہی ہے۔

میں انہیں Rs.30,000 (تمیز ہزار روپے) سے زیادہ دے چکا ہوں، اور تصویریں بھی دے دی ہیں۔ آپ مدد کر دیں گے تو یہ کام جلد ہو جائیگا۔

ان سے یہ بھی کہہ دیجئے کہ جہاں تک میں لکھ چکا ہوں یعنی ۱۹۹۰ء

تک، بس وہیں ختم کر دیں اور چھاپ دیں۔ باقی حالات اگر زندگی رہی تو لکھ دو نگا اور الگ سے شائع ہو جائیں گے۔“

اس خط کے بعد میرے قدیم ساتھی اور مخلص دوست پروفیسر سید ضیاء الحسن ندوی (استاد شعبہ عربی، جامعہ ملیہ اسلامیہ، نئی دہلی) کے واسطہ خیر سے فون اور خطوط کے ذریعہ یاد وہانی اور تقاضوں کا ایک اور سلسلہ شروع ہوا، خاص اس مقصد کے لئے دہلی کا ایک بے سود سفر بھی ۲۳ ربیعہ ۱۴۹۷ء کو کیا جس میں متعلق صاحب سے ملاقات تک نہ ہو سکی، واسطہ در واسطہ پر اعتماد کرنا پڑا، اشارہ کنایہ میں کینسر کے بعد سے مقبول صاحب کی گرفتی ہوئی صحت کا حوالہ بھی دیا گیا، مگر بے حصی کی بھی حد ہوتی ہے، کافیوں پر جوں نہ رکنا تھی، نہ رینگنی! فرضی تاریخوں کے خالی خولی ٹالنے والے وعدے ہوتے رہے، ادھر حسن ظن کے مارے مقبول صاحب خیر کی آس لگائے انتظار کی گھریاں گھنٹے رہے، پھر خط مورخہ ۱۲ اگست ۱۴۹۷ء میں اپنے شک و شبہ کا اظہار کیا، حالانکہ بہت پہلے اس کھیل کو سمجھ لینا چاہئے تھا۔ لکھتے ہیں:

”آپ نے بڑی زحمت کی جو میری سوانح حیات کے سلسلہ میں آپ کو اٹھانا پڑی!

میں جب مارچ (۱۴۹۷ء) میں دہلی میں تھا اس وقت بھی اس کتاب کا دوسرا اپروف پڑھا جا رہا تھا، اور میں نے خود بھی کچھ حصے دیکھ لئے تھے، اس لئے مجھے تشویش ہوئی کہ کہیں یہ کتاب پڑی نہ رہ جائے، حالانکہ میں نے..... کو روپیہ بھی دیدیا تھا اور تصویریں بھی جو اس میں شامل ہو گی۔

..... نے اپنے ذمے اتنے کام لے لئے ہیں کہ مجھے ذر تھا اور اب بھی ہے کہ میرے آنے تک یعنی اکتوبر (۱۴۹۷ء) تک یہ کتاب شائع نہ ہو گی! حالانکہ ان کا خط آیا تھا کہ وہ اگست (۱۴۹۷ء) میں مکمل کر دیں گے۔ میں ظاہر ہے دہلی میں زیادہ دن نہیں رہ سکتا، اسی لئے آپ کے ذمہ یہ کام کر دیا

تھا۔

میں انشاء اللہ اکتوبر (۷۱۹۹۷ء) تک ہندوستان آ رہا ہوں.....

میری طرف سے ضیاء الحسن کا بہت بہت شکریہ ادا کر دیجئے گا کہ انہوں نے سے میری کتاب کے سلسلے میں گفتگو کی۔"

مقبول صاحب حسب پروگرام ۲۱ اکتوبر ۷۱۹۹۷ء کو آخری بار ہندوستان تشریف لائے اور اس کتاب کے سلسلہ میں دل برداشتہ ۲۱ فروری ۱۹۹۸ء کو بمبئی کی خاک میں پیوست ہو گئے!

ان پورے چار ماہ کے دوران بھی درمیانی و اسطوں کی طرف سے منت و سماجت کے ساتھ یاد وہانیوں اور دوسری طرف سے جھلاوں کا نہ ختم ہونے والا اذیت ناک سلسلہ جاری رہا، تو وفات سے کوئی بیس دن پہلے طبیعت کی خرابی اور مزید کمزوری کی اطلاع کے ساتھ ساجد کے پاس پیغام آیا کہ وہ کتاب جس حال میں بھی ہو مع تمام متعلقہ چیزوں کو حاصل کر کے لیتے آؤ، حسب معمول اس کی فوگری اطلاع ضیاء الحسن کے ذریعہ فون سے دہلی کی گئی لیکن بے سود! اس لئے کہ معاملہ اگر کسی شریف ذمہ دار انسان سے ہو تو وہ حالات کی نزاکت، قریب المرگ محسن کی ولداری اور اپنی عزت کا لحاظ کرے! پھر جب ۱۸ فروری ۱۹۹۸ء کی صبح ساجد کتاب والہ و مالیہ واپس لینے دہلی پہنچے تو پورا دن ضائع کرنے کے بعد صرف پروف جس حالت میں ملا وہ نہ تو کسی حال میں پورا تیار تھا، نہ اس کی پوری پروف ریڈنگ ہوئی تھی اور وہ نہ پر لیں بھیجنے کے قابل تھا، تاریخی یادگار فوٹو ملے نہیں کہ متعلقہ دو صاحبان کے درمیان یہ نیصلہ نہ ہو پاتا تھا کہ آخر فی الوقت وہ کس کی تحویل میں ہیں؟ مالی معاملات کی صفائی میں تو بڑے بڑے صاحب حیثیت خوشحال تھی کہ دیندار افراد تک کا پہلو کمزور ہوتا ہے، اب کیا کسی کا گلہ کرے کوئی؟

اس تلخ داستان کا سب سے دردناک پہلو یہ ہے کہ ۱۹ فروری ۷۱۹۹۷ء کی شب میں جب ساجد وہ کتاب لے کر بمبئی پہنچے ہوں گے تو اس کا خشدیکھ کر وفات سے صرف

چھتیں سختے پہلے بسترگ پر سب کے ہر دو ہی خواہ اور مخلص و محسن نازک دل پر کیا گذری ہو گی؟ ہر ذی شعور انسان اندازہ کر سکتا ہے، مزید بیان کی ضرورت نہیں!

B-14. Science and Technology in Islam.

مقبول صاحب کی غیر مطبوعہ "آپ جتی" میں اس کتاب کا نام لکھا ہے کہ Indian National Science Academy کے لئے مختصر مگر جامع کتاب تیار ہو گئی ہے۔

B-15.

نیز نڈ کورہ اکیڈمی نے "ہندوستان میں سائنسی ترقیات پندرھویں سے انیسویں صدی تک" ایک پروجیکٹ کے ضمن میں جغرافیہ پر کام مقبول صاحب کے پروردگاری تھا اس کے بارے میں بھی انہوں نے لکھا کہ یہ اب تقریباً مکمل ہو چکا ہے۔

مقالات مرسلہ برائے اشاعت:

A-87. Islamic Cartography with Special Reference to the World Map of al-Khwarizmi Based on Ptolemy.

6th International Conference of the History of Cartography, National Maritime Museum, Greenwich, England, 1975.

A-88. University Education in the Islamic World.

Seminar on "Islamic Thought", Krays, Algeria, 1978.

A-89. India as viewed by Arabs and other Asians.

In: *The Cultural Heritage of India*, Vol.VII, Ramkrishna Mission, Calcutta.

A-90. India's contribution to Arabic Literature.

As above.

Articles Ready for Press:

برائے اشاعت تیار مقالات

A-91. Growth of Arabic Geographical knowledge.

Lecture delivered at the Indian Institute of Advanced Studies, Simla, 1967.

A-92. Ibn Sina and Terra Incognita.

Ibn Sina Millenary Birth Anniversary Celebrations. Centre of Central Asian Studies, Kashmir University, Srinagar, 1981.

- A-93. Ibn Sina on Mineralogy and Meterology.
 Ibn Sina Millenary Celebrations, Council for Scientific Industrial Research, New Delhi.
- A-94. Central Asia and India.
 Centre of Central Asian Studies, Kashmir University, Srinagar.
- A-95. History of Science in India and the Importance of Extant Manuscripts on Science in Arabic and Persian.
- A-96. Tasawwuf.
 Keynote paper for the Seminar on "Manuscripts on Tasawwuf", Khuda Bakhsh Oriental Public Library, Patna held at Aligarh, 1985.

اس نئی فہرست کے حساب سے ایک مقبول صاحب کی کل پندرہ کتابوں کا ہم کو علم ہوتا ہے۔ جن میں سے تین کے اردو یا عربی ترجمے ہوئے، نیز کل چھیانوے مقالات میں سے پندرہ کے اردو، عربی یا فارسی ترجمے بھی ہوئے۔ خیال ہے کہ مزید تلاش و جستجو سے اس تعداد میں اضافہ ہو گا۔

Books in Progress:

زیر ترتیب کتابیں

1. Geographical Portion of al-Masudi's Muruj al-Dhahab wa Ma'adin al-Jauhar: English Translation with commentary.
2. Author of one section of History of Civilization of Central Asia, vol.III (A.D.250-750): History of Eastern Turkestan for UNESCO, Paris.
3. Introduction and Epilogue of Aspects of Islamic Culture, Vol.IV, edited by Prof.A.Y.al-Hasan for UNESCO, Paris.
- 4.

یونیکو کے پروجیکٹ Aspects of Islamic Culture کی چوتھی جلد کے مقبول صاحب Co-Editor Science in Islam کے مفہامیں کی تتفق کا کام شروع ہو چکا تھا اور مقبول صاحب اس کام میں مشغول تھے، وفات سے صرف دس ماہ پہلے خط مورخہ ۱/۲۹ پریل ۱۹۹۸ء میں لکھا تھا:

”آج کل میں کافی مشغول ہوں، یو نیکو سے جو کتاب سائنس پر
چھپ رہی ہے اس کے مفہامیں دیکھ رہا ہوں۔“

اب نہ معلوم وہ کتاب کس مرحلہ میں ہے؟
مطبوعہ مقالات و تقریروں کے زیر ترتیب جمیع:

Collection of Articles under Preparation

متنوع موضوعات پر مقبول صاحب کے مطبوعہ مقالات کا بیان اور پر گذر چکا،
تقریروں اور لکھر بھی ہوتے رہتے تھے، ایک زمانہ میں ان کو مختلف عنوانوں کے تحت یکجا
کرنے کا خیال آیا تو درج ذیل منصوبہ بنایا:

1. Studies in Islamic Geography.

اس مجموعہ میں مختلف Encyclopaedias میں ان کے مطبوعہ مقالات جمع کرنا تھا۔

2. India and West Asia.

اس مجموعہ میں ہندو عرب تعلقات سے متعلق ان کے مقالات و لکھر س طبع کرنا تھا۔

3. Islamic Society and India.

اس مجموعہ میں مسلمانوں ہند کے سائل سے متعلق مقالات اور تقریروں یکجا ہوتیں۔
نامکمل منصوبہ:

Dictionary of Islam.

آخر میں اس منصوبہ کا ذکر بھی مناسب معلوم ہوتا ہے جو تقریباً سال ڈی ٹھ سال
پہلے مقبول صاحب کی توجہ کا مرکز بنا اور ملاقاتوں میں اس کا تذکرہ شروع ہوا، لیکن
افسرس کہ ان کی وفات سے گویا اپنی ابتداء ہی میں دھرا کا دھرارہ گیا، موضوع کے اعتبار سے
یہ ایک مبارک کام تھا، یعنی ایک ایسی قاموس کی تیاری جو اسلام کے تواریخ میں تعلیم یافتہ
مسلمانوں اور غیر مسلموں کے لئے یکساں طور پر مفید ہو۔ حسن اتفاق سے اس منصوبہ کی
تفصیل خود ان کے الفاظ میں پیش کی جاسکتی ہے۔ وفات سے دس ماہ قبل خط مورخہ
۲۹ اپریل ۱۹۹۸ء میں تحریر کرتے ہیں:

اس کے علاوہ ایک نیا کام شروع کیا ہے، یہ ہے Dictionary of Islam جو دہلی کے پبلشر UBS شائع کریں گے، تقریباً سات صفحے کی کتاب ہو گی، اس کا مقصد یہ ہو گا کہ غیر مسلم اس کے ذریعہ اسلام کے بارے میں معلومات حاصل کریں۔ UBS والے کہتے ہیں کہ یہ کتاب خوب بکے گی، اور اس کی ضرورت بھی ہے۔ اس سلسلہ میں آپ کو بعد میں لکھوں گا..... یہ ڈکشنری انگریزی میں حروف تہجی کے مطابق ہو گی۔“

اس نئے منصوبہ کی مزید تفصیل ۲۷ اگست ۱۹۹۷ء کو ان الفاظ میں لکھی:

”ایک تجویز اور ہے۔ دہلی کے ایک مشہور پبلشر UBS نے مجھ سے کہا ہے کہ میں ایک Dictionary of Islam تیار کروں، جس میں اسلام کے بارے میں بنیادی معلومات ہوں، جونہ صرف مسلمانوں کے لئے مفید ہو نگی بلکہ غیر مسلموں کے لئے بھی۔ یہ ڈکشنری تقریباً آٹھ صفحوں پر مشتمل ہو گی۔“

اس کتاب میں ابتدائی اسلام کے حالات، رسول کریم ﷺ کی زندگی، صحابہ، غزوات، وسیرات کا ذکر، رسول کریم کی ازواج مطہرات کے حالات اور اسلام کی تبلیغ، اسلامی فقہ، حدیث اور تفسیر سے بحث، فلسفہ، سائنس اور علوم دیگر میں مسلمانوں کے اضافے وغیرہ وغیرہ شامل ہوں گے۔ یہ ڈکشنری Alphabetical Order میں یعنی ABCD (ابجد) کے حساب سے ہو گی تاکہ ضرور تمدن آسانی سے جو موضوع دیکھنا چاہیں دیکھ سکیں..... میں نے کچھ Items تیار کئے ہیں..... ان کی ایک فوٹو کاپی آپ کو پہنچد و نگا اور بعد میں بھیجا تار ہوں گا..... اس سلسلہ میں تفصیلی مفتلوں سے علی گڑھ میں ہو گی..... یہ اسلام کی بڑی خدمت ہو گی!“

جواب میں راقم نے کچھ اشکالات کا اظہار کیا تو شاید ایک اور خط آیا جو اس وقت

میرے سامنے نہیں، بہر حال آخری سفر علی گڑھ ۲۲۔ ۲۳ اکتوبر ۱۹۹۷ء کے دوران میں نے مذکورہ ڈاکشنری کا اجمالی خاکہ اور نمونہ کے چند ٹائپ شدہ مقالات دیکھے، ان میں سے کئی صفحات کا پہلا مقالہ اللہ (عز و جل) کے عنوان پر مجھے یاد ہے۔ یہاں اگر کسی کو بے ساختہ علامہ شبیل نعماں رحمۃ اللہ کی مشہور رباعی یاد آجائے تو تحریرت کی بات نہیں کہ اس کا مفہوم سیاق کے کچھ اختلاف کے باوجود مقبول صاحب پر بھی پوری طرح صادق آتا ہے۔ عجم کی مدح کی عباییوں کی داستان لکھی مجھے چندے مقیم آستان غیر ہونا تھا مگر اب لکھ رہا ہوں سیرت پیغمبر خاتم خدا کا شکر ہے یوں خاتمه بالغیر ہونا تھا

خلاصہ حیات

متنوع موضوعات پر ڈھیری تحریروں کی روشنی میں بخوبی اندازہ لگایا جاسکتا ہے کہ بنیادی طور پر ساری عمر مقبول صاحب کا اوڑھنا بچھونا علمی سرگرمی تھی، پیش کے بعد تقریباً اکیس برسوں میں متعدد نئے نئے اداروں سے وابستگی کے باوجود بھی ان کے شب و روز کے علمی معمولات میں فرق نہ آتا تھا، مختلف النوع مشاغل میں اپنے اصلی کام کی طرف متوجہ رہنے کا عجیب ملکہ ان کو قدرت نے عطا فرمایا تھا، وہی ان کی روحانی غذا تھی جس کی طاقت سے وہ ہر وقت تازہ دم اور خوش و خرم نظر آتے تھے، ان کا علمی انہماں کے ساتھ کام کرنے والے طلباء و اساتذہ کے لئے ضرب المثل تھا اور ہر سنجیدہ شخص نے ان سے کام کا عزم دھوصلہ پایا۔

پروفیسر محمود الحق صاحب ادارہ علوم اسلامیہ میں اپنی ابتدائی ملازمت (۱۹۵۷ء) کا تجربہ بیان کرتے ہیں کہ رات بھلی منقطع ہو جانے پر ہم لوگ گھر واپسی کے ارادہ سے اپنے اپنے کمروں سے باہر نکلتے تو مقبول صاحب کو ان کے کمرے میں موم بتنی کی روشنی میں مشغول دیکھ کر سبق لیتے اور رک جاتے کہ کام اس طرح بھی ممکن ہے، پھر تھوڑے دن میں موم بتنی کا وہی اہتمام ہم لوگ بھی کرنے لگے۔

علی گڑھ میں دوپہر کو عام معمول قیولہ کا ہے اور جلچلا تی گرمی کی دوپہر میں لکھنے پڑھنے کا تصور بھی کم ہی لوگ کرتے ہو نگے، ۱۹۷۸-۷۹ء کے بعد جب مقبول صاحب کی عمر پچاس کے لگ بھگ رہی ہو گی، ایسے ہی موسم کی دوپہر میں ایک مرتبہ اتفاق سے میں نے ان کو مشغول کار پایا تھا، وہ اپنے وسیع گھر "زرافشاں" کے ایک جانبی چھوٹے سے کمرہ میں گرمی کے لحاظ سے بے جوڑ کپڑے پہنے ہوئے تاپ رائٹر پر براہ راست سعودی کی موجود الذهب کا انگلش ترجمہ کر رہے تھے۔

پھر ۱۹۷۷ء میں جبکہ وہ سانچہ برس کے لگ بھگ ہو رہے تھے ان کے ساتھ سفر آف دیٹ ایشین اسٹڈیز میں کام کرنے کی سعادت حاصل ہوئی، اس زمانہ سے وقت بے وقت صحیح و شام درات، تعطیل و غیر تعطیل گھر پر آمد و رفت ہوتی تھی، لیکن کم ہی ایسا موقع آیا ہو گا کہ وہ فال تو بیٹھے ملے ہوں، ہمیشہ لکھنے پڑھنے میں منہمک دیکھا۔ یہ الگ بات ہے کہ ہر آنے والے کی رعایت سے کام چھوڑ کر بے تکلفی سے دیوتک دلچسپ موضوعات پر گفتگو کرتے گویا کہ اس کی آمد کے منتظر ہوں، اور اس طرح خود آرام کر لیتے اور ملاقاتی کو شاد کام!

قیام لندن کے دوران ۱۲ ار مارچ ۱۹۹۶ء کو پھیپھڑے میں کینسر کا پتہ چلا، سات آٹھ ماہ علاج ہوا، طبیعت سنبلی تو ۹ ستمبر ۱۹۹۶ء کو علی گڑھ تشریف لائے۔ ملاقات ہوئی تو زندگی میں پہلی بار واقعی بیمار و کمزور، بلکہ زار نزار چور چور معلوم ہوئے، عرض کیا کہ ابھی توزیت سفر سے احتیاط کرنا تھی اور لندن ہی میں علاج و معالجہ اور آرام ضروری تھا، فرمانے لگے: ارے بھائی! فلاں انسائیکلو پیڈیا کے لئے زیر ترتیب مقالہ کا تقاضا تھا، اس کے کچھ کاغذات، حوالے اور مواد یہیں رہ گیا تھا، وہ لینے تو آنا ہی تھا، بہت دیر ہو گئی!

یہ عشق نہیں آسائیں بس اتنا سمجھ لیجے ایک آگ کا دریا ہے اور ڈوب کے جانا ہے: زندگی کے اس زدایہ نگاہ سے یہی سبق ملتا ہے کہ جس کو علم کی اس خاردار دادی میں قدم رکھنا ہو تو پھر عمر بھر کا سودا سمجھ کر قدم رکھے، حالات کی اونچی نیچی، محول کی

سازگاری یا ناسازگاری اور صحت و مرض کا کیا غم؟

اے دل تمام نفع ہے سودائے عشق میں اک جان کا زیاں ہے سوایا زیاں نہیں
آخروقت تک دل ددماغ کی تمام صلاحیتیں اس نصب العین کے تابع ہو جاتی ہیں
جس کو انسان نے خود اپنے لئے سوچ کبھی کر پہلے دن متعین کیا ہوتا ہے، اس کی راہ میں ہر
مشکل آسان اور ہر رکاوٹ مہیز کا حام دیتی ہے۔ یہ سمجھنا بھی غلط ہے کہ مقبول صاحب
ان خوش نصیب لوگوں میں تھے جن کو بہت آرام کی آسودہ زندگی میر آئی، ملازمت کی
ابتداء سے بچوں کی تعلیمی ضروریات پوری ہونے تک یونیورسٹی کے دیگر اساتذہ کی طرح ان
کی زندگی بھی عسرت کا شکار تھی، مزید کسر بے سوچ سمجھے شاہ خرچی پورا کر دیتی تھی، اس
پر بیکم کے مہم جویا نہ فیصلے، نیز یونیورسٹی میں نرم گرم آزمائشی حالات سے سابقہ بھی ان کو
کچھ زیادہ ہی پڑا، آسودگی آئی تو اہل دعیال کے تتربرتر ہونے کے بعد، اب پوری گھریلو
زندگی نوکروں کے رحم و کرم پر تھی، لیکن امر واقعہ کو تسلیم کر کے راضی برخاء الہی
رہنے کا گر سیکھنا ہو تو بھی مقبول صاحب ہی کی زندگی سے سیکھنا چاہیے، بھی اہل دعیال کا
شکوہ و شکایت نہ سنی، اس کے بر عکس ہمیشہ ان کی خوشی سے خوش ہوتے دیکھا اور ان کی
کامیابیوں اور صلاحیتوں کا فخر سے مذکور کرتے ہوئے ہی سناء گویا کہ یہ بھی ان کی قربانیوں
ہی کا صلہ ہو، اور یقیناً تھا بھی ایسا ہی، اہل دعیال کے ہوتے ہوئے ان کی ترقی اور خوشحالی کی
خاطر چوتحائی صدی سے زیادہ کسی شکوہ و شکایت کے بغیر مسافرت کی درویشانہ زندگی بھی
گزار کر دکھادی!

جبی و نسبی شرافت و رشہ میں ملی تھی، اعلیٰ تعلیم نے فرائدی اور تہذیب کا پتلا
ہناریا تھا، حسن اخلاق اور خوش معاملگی معمول تھا۔ کبھی ماتحت عملے اور طلباء کو شکایت کا موقعہ
نہ دیا، شفقت اور محبت سے دل جیتنے اور رام کرتے۔ ضرور تمندوں کی حاجت روائی
خاموشی اور کشادہ دلی سے کرتے۔ گھریلو ملازوں میں کی آئندہ رہائش تک کا خیال رکھا، ان کی
آل اولاد کی شادی بیاہ میں ہمیشہ معاونت کی اور شریک ہوتے رہے، بلکہ ایک لڑکے کو تو



پالا پوسا اور اس کی تعلیم و تربیت کی کفالت بھی کی۔ آخری زمانہ میں ایک نو عمر خادمہ کو قرآن اور اردو پڑھاتے ہوئے میں نے خود اپنی آنکھوں سے دیکھا تھا اور شادی کرانے کے بعد اس کی خیر خبر لینے دہلی میں اس کی سرال بھی گئے تھے۔ ستر کے تعزیتی جلسہ میں پروفیسر شاد بانو نے بھی اپنی معلومات کی روشنی میں محلہ کی محتاج بیواؤں کی مدد اور ان کی بڑیوں کی شادی میں غیر معمولی فیاضانہ تعاون کا ذکر خیر کیا تھا۔ رکشا چلانے والوں سے بحث نہ کرتے، منہ مانگے پیسے دے دیتے اور جنت کرنے والوں کو ناپسند کرتے۔ اللہ تعالیٰ ان کی اور ہم سب کی لفڑشوں سے درگذر فرمائے، مغفرت کا معاملہ فرمائے اور بہترین اجر سے نوازے! بڑی خوبیوں کے حامل تھے!!!

حوالشی :

- ۱۔ پروفیسر اور صدر شعبہ اسلامیات، عثمانیہ یونیورسٹی، حیدر آباد، رئیس ہوئے عرصہ ہو گیا۔
 - ۲۔ قیصر صاحب لاہوری شعبہ اسلامیات علی گڑھ سے ریٹائرمنٹ کے بعد عرصہ تک مولانا آزاد لاہوری علی گڑھ کے مخطوطات سیکشنس سے وابستہ رہے۔
 - 3- 1.1. Krachkovsky, Izbrannye Sochineniya, Vol.4, Arabskaya Geograficheskaya literatura, Moscow, 1957.
 - ۴۔ تاریخ الادب الجغرافی العربي، دو جلد ۶۳-۱۹۶۵ء، تیرا ایڈیشن دارالغرب الاسلامی، بیروت، ۱۹۸۰ھ / ۱۹۸۷ء
 - ۵۔ مکان آنجمہانی برجی، کیلانگر متصل بجلہ پروفیسر شاد بانو، سوشیالوجی ڈیپارٹمنٹ۔
 - 6- The Indian Press, Allahabad, 1946; PP.327
 - ۷۔ ہندوستانی اکیڈمی الہ آباد ۱۹۳۰ء، طبع جدید دار المصنفین، اعظم گڑھ ۱۹۷۹ء صفحات ۳۰۰
 - ۸۔ سید مقبول احمد، مٹی سے ہیرا، ناولستان، مکتبہ جامعہ، نئی دہلی، ۱۹۹۱ء، صفحہ ۷
 - ۹۔ ایضاً صفحات ۱۵-۱۶
-

Marfat.com

**Syed Nadeem Ahmad
Hukumat-e-Khidmat**

By

*Masoodur Rahman Khan Nadvi
Centre of West Asian Studies
Aligarh Muslim University, Aligarh*

1336

Oriental Public Library
Pattan